

# နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်

## COVID-19 ကူးစက်ဖြစ်ပွားမှုအခြေအနေများနှင့်စပ်လျဉ်း၍ ပါဝင်ဆောင်ရွက်နေသူများနှင့် အပြန်အလှန်ဆွေးနွေး



Coronavirus Disease 2019 (COVID-19) ကာကွယ်၊ ထိန်းချုပ်၊ ကုသရေး အမျိုးသားအဆင့်ဗဟိုကော်မတီဥက္ကဋ္ဌ၊ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် COVID-19 ကူးစက်ဖြစ်ပွားမှုအခြေအနေများနှင့်စပ်လျဉ်း၍ ဒေါက်တာသန္တာလွင်၊ ဒေါက်တာမြင့်မြင့်အေး၊ ဒေါက်တာချိုချိုစန်းထူးတို့နှင့် အပြန်အလှန်ဆွေးနွေးစဉ်။

နေပြည်တော် ဇွန် ၃၀  
Coronavirus Disease 2019(COVID-19)ကာကွယ်၊ ထိန်းချုပ်၊ ကုသရေး အမျိုးသားအဆင့် ဗဟိုကော်မတီဥက္ကဋ္ဌ၊ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်သည် COVID-19 ကူးစက်ဖြစ်ပွားမှုအခြေအနေများနှင့်စပ်လျဉ်း၍ ပြည်သူ့ကျန်းမာရေးဦးစီးဌာန ဒုတိယညွှန်ကြားရေးမှူးချုပ် (ရောဂါနှိမ်နင်းရေး) ဒေါက်တာသန္တာလွင်၊ ရန်ကုန်ပြည်သူ့ဆေးရုံကြီး ဆေးရုံအုပ်ကြီး ဒေါက်တာမြင့်မြင့်အေးနှင့် ဘားအံပြည်သူ့ဆေးရုံ အထူးကုဆရာဝန်ကြီး (ဆေးပညာ) ဒေါက်တာချိုချိုစန်းထူးတို့နှင့် ယနေ့နံနက် ၁၀ နာရီတွင် နေပြည်တော်ရှိ နိုင်ငံတော်သမ္မတအိမ်တော်အစည်းအဝေးခန်းမ၌ Video Conferencing စနစ်ဖြင့် ချိတ်ဆက်တွေ့ဆုံ၍ လက်တွေ့အခြေအနေများကို အပြန်အလှန် ဆွေးနွေးသည်။  
ရှေးဦးစွာ Coronavirus Disease 2019 (COVID-19) ကာကွယ်၊ ထိန်းချုပ်၊ ကုသရေး အမျိုးသားအဆင့်ဗဟိုကော်မတီဥက္ကဋ္ဌ၊ နိုင်ငံတော်၏အတိုင်ပင်ခံပုဂ္ဂိုလ်က နှုတ်ခွန်းဆက် အမှာစကားပြောကြားရာတွင် ယနေ့တွေ့ဆုံပွဲသည် ကိုဗစ်-၁၉ ရောဂါနှင့်ပတ်သက်၍ ပြည်သူများ မပျော်ဆွယ်စေရန်ဖြစ်ပါကြောင်း၊ စည်းမျဉ်းစည်းကမ်းများ စတင်သတ်မှတ်ခဲ့သည်မှာ ဧပြီ၊ မေနှင့် ဇွန်လများဆိုပါက သုံးလ ကျော်လာပြီဖြစ်ပါကြောင်း၊ ထို့ကြောင့် ပြည်သူများ အနည်းငယ် ငြီးငွေ့လာခြင်းနှင့် ပျော်ဆွယ်ခြင်းများရှိလာကြပါကြောင်း၊ အနည်းငယ် စိတ်ပူမိလာပါကြောင်း၊ ပျော်ဆွယ်နေကြပါကြောင်း။  
စာမျက်နှာ ၃ ကော်လံ ၁ သို့ ။

- ★ ကိုဗစ်-၁၉ ရောဂါနှင့်ပတ်သက်၍ စည်းမျဉ်းစည်းကမ်းများ စတင်သတ်မှတ်ခဲ့သည်မှာ ဧပြီ၊ မေနှင့် ဇွန်လများဆိုပါက သုံးလကျော်လာပြီဖြစ်။
- ★ သတင်းများကို လေ့လာကြည့်မည်ဆိုပါက အခြားနိုင်ငံများတွင် ကောင်းသွားပြီဆိုပြီး ကိုဗစ်-၁၉ ရောဂါ ဒုတိယလှိုင်းဝင်လာသည်ကို တွေ့ရ။
- ★ နောက်နှစ်လသုံးလခန့် စည်းကမ်းထိန်းသိမ်းပြီး လိုက်နာဆောင်ရွက်ကြမည်ဆိုပါက အန္တရာယ်ကိုကျော်လွန်သွားပြီဟု ပြောနိုင်မည့်အခြေအနေသို့ ရောက်ရှိနိုင်။

### မြောက် ယနေ့ ဖတ်စရာ

ကိုဗစ်-၁၉ ရောဂါကြောင့် ရုပ်ရှင်လောကအပေါ် သက်ရောက်မှုများ၊ ဆက်လက်ဆောင်ရွက်ရန် နည်းလမ်းများနှင့် ပတ်သက်၍ ရုပ်ရှင်လောကသားများ၏ အမြင်

ဘင်္ဂလားဒေ့ရှ်၌ တစ်ရက်အတွင်း ၃၆၈၂ ဦး ကိုဗစ်-၁၉ ရောဂါ ကူးစက်ခံရပြီး ၆၄ ဦး သေဆုံး

COVID-19 ရောဂါ စောင့်ကြပ်ကြည့်ရှုမှုနှင့် ပတ်သက်၍ သတင်းထုတ်ပြန်ခြင်း

မြောက်

အတိတ်၊ ပစ္စုပ္ပန်နှင့် အနာဂတ်

၁၉၄၇ ခုနှစ် ဇူလိုင်လ ၁၅ ရက်နေ့ကဖြစ်၏။ ရန်ကုန်မြို့ အတွင်းဝန်များရုံးတွင် ဗိုလ်ချုပ်အောင်ဆန်းနှင့် သူ၏အပါးတော်မြဲ ဗိုလ်ထွန်းလှတို့ အတူရှိနေကြ၏။

ထိုစနေနေ့သည်ကား ၁၉၄၇ ခုနှစ် ဇူလိုင်လ ၁၅ ရက်နေ့ ဗိုလ်ချုပ်အောင်ဆန်းနှင့်တကွ အာဇာနည်ခေါင်းဆောင်ကြီးများ မသမာသူတို့၏ လုပ်ကြံမှုကြောင့် ကျဆုံးခဲ့ရသော အာဇာနည်နေ့ပင်ဖြစ်လေတော့သည်။

“အပေါ်ထပ်တည့်တည့် ဝန်ကြီးများစည်းဝေးခန်းဆီက သေနတ်သံတွေကြားတာနဲ့ အတွင်းလှေကားမှပြေးတက်သွားပြီး ဘေးတံခါးရွက်ကို တွန်းအတွင်းသို့ဝင်ကြည့်လိုက်ရာ မြင်တွေ့ရသောအခြင်းအရာသည်ကား ကျွန်တော်တို့ တစ်သက်လုံး မေ့ပျောက်နိုင်စရာမရှိအောင် စိတ်နှလုံးနောက်ကျ ညှိုးချိုးဖွယ်ပင်တည်း။

ယခုဆိုလျှင် အမျိုးသားခေါင်းဆောင်ကြီး၊ လွတ်လပ်ရေးဗိသုကာကြီး၊ တပ်မတော်ဖခင်ကြီးဟု တစ်နိုင်လုံးက လေးစားချစ်ခင် ဂုဏ်တင်ခဲ့ကြသော ဗိုလ်ချုပ်အောင်ဆန်းနှင့်တကွ အာဇာနည်ခေါင်းဆောင်ကြီးများ ကျဆုံးခဲ့ရသည်မှာ (၇၃) နှစ်တိုင်တိုင် ခြေတံတည်ရာ ရာစုနှစ်နီးပါး ကြာမြင့်ခဲ့ပြီဖြစ်သော်လည်း ဗိုလ်ချုပ်၏ ကျေးဇူးဂုဏ်တို့ကို ဆပ်၍ မကုန် အပုံပုံပင်ရှိနေပါ၏။

ဗိုလ်ချုပ်အောင်ဆန်းသည် ရိုးသားမှု၊ စိတ်ဓာတ်ခိုင်မာမှု၊ ရဲရင့်သတ္တိရှိမှု၊ စွန့်လွှတ်စွန့်စားနိုင်မှု၊ ပါတီစွဲ၊ ဂိုဏ်းဂဏထွဲကင်းစင်မှု၊ ပြည်ထောင်စုစိတ်ဓာတ်ပြင်းထန်မှု တိုင်းရင်းသားစည်းလုံးညီညွတ်ခြင်း၏ အင်အားကို တန်ဖိုးထားတတ်မှု၊ နိုင်ငံရေးအမြော်အမြင်ကြီးမားမှုဆိုသည့် ခေါင်းဆောင်မှုအရည်အချင်းများနှင့် ပြည့်စုံပါ၏။

ဗိုလ်ချုပ်အောင်ဆန်းသည် လွတ်လပ်ရေးကိုအသက်ပေး၍ ရယူပေးခဲ့၏။ သို့သော်လည်း နောင်လူတို့က လွတ်လပ်ရေး၏အရသာကိုသာ ခံစား၊ စံစားကြပြီး ဗိုလ်ချုပ်မျှော်မှန်းခဲ့သော ဒီမိုကရေစီရေးနှင့် ခေတ်မီနိုင်ငံတော်ထူထောင်ရေးကို မစွမ်းဆောင်နိုင်ခဲ့ကြ။

အတိတ်ကအဖြစ်အပျက်များသည် ကြေကွဲလွှမ်းဆွေးစရာများဖြစ်သလို သမိုင်းသင်ခန်းစာများအဖြစ်လည်း မြင်ကြည့်နိုင်ပါ၏။ အတိတ်သမိုင်းကို သင်ခန်းစာယူပြီး ပစ္စုပ္ပန်ကို တိုးတက်အောင်ဆောင်ကြဉ်းရာ၏။ အထူးအားဖြင့် နိုင်ငံအနာဂတ်ကိုဦးဆောင်မည့် လူငယ်လူရွယ်များသည် ဗိုလ်ချုပ်၏ ခေါင်းဆောင်မှုအရည်အချင်းများနှင့် စွမ်းဆောင်မှုများကို လေးစားဦးညွှတ်နေရုံမျှဖြင့် ကျေနပ်မနေကြဘဲ ဗိုလ်ချုပ်မျှော်မှန်းခဲ့သည့် ပန်းတိုင်သို့ရောက်အောင် ကြိုးစားအားထုတ်ကြစေလိုပါ၏။

လတ္တေ့ နှစ်တွေအလီလီပြောင်းခဲ့ပြီ။ ခေတ်စနစ်တွေလည်းမတူတော့။ ရွေးကောက်ပွဲများမှတစ်ဆင့် ပြည်သူက ရွေးကောက်တင်မြှောက်သော ဒီမိုကရေစီအစိုးရများပေါ်ပေါက်လာခဲ့ပြီ။ ပြောင်းလဲလာသော ခေတ်စနစ်နှင့်အညီ ဒီမိုကရေစီဖက်ဒရယ်ပြည်ထောင်စုဆိုသည့် ဦးတည်လျှောက်လှမ်းလျက်ရှိ၏။

မစ္စတာ ဆေယက် ရီဇာ နောဘက်ထီအား မြန်မာနိုင်ငံဆိုင်ရာ အီရန်အစွဲလမ်းမစ်သမ္မတနိုင်ငံ သံအမတ်ကြီးအဖြစ် ပူးတွဲခန့်အပ်ရန်သဘောတူ

နေပြည်တော် ဇူလိုင် ၁ - ပြည်ထောင်စုသမ္မတမြန်မာနိုင်ငံတော်အစိုးရသည် မစ္စတာ ဆေယက် ရီဇာ နောဘက်ထီအား ဗန်ကောက်မြို့အခြေစိုက် ပြည်ထောင်စုသမ္မတမြန်မာနိုင်ငံတော်ဆိုင်ရာ အထူးအာဏာကုန်လွှဲအပ်ခြင်းခံရသော အီရန်အစွဲလမ်းမစ်သမ္မတနိုင်ငံ သံအမတ်ကြီးအဖြစ် ပူးတွဲခန့်အပ်ရန် အဆိုပြုချက်ကို သဘောတူပြီးဖြစ်သည်။

မစ္စတာ ဆေယက် ရီဇာ နောဘက်ထီသည် အီမန်ဆားဒက်တက္ကသိုလ် (University of Imam Sadegh) မှ နိုင်ငံရေးသိပ္ပံမဟာဝိဇ္ဇာဘွဲ့ ရရှိခဲ့သည်။ ၎င်းသည် ၁၉၉၀ ပြည့်နှစ်တွင် နိုင်ငံခြားရေးဝန်ကြီးဌာနသို့ အလုပ်ဝင်ရောက်ခဲ့ပြီး အာဖရိကဌာန(၁) နှင့် နိုင်ငံရေးရာကျွမ်းကျင်သူအဖြစ် စတင်တာဝန်ထမ်းဆောင်ခဲ့သည်။

အဖြစ်လည်းကောင်း တာဝန်ထမ်းဆောင်ခဲ့သည်။ ၁၉၉၆ ခုနှစ်မှ ၂၀၀၀ ပြည့်နှစ်အထိ ဥရောပအလယ်ပိုင်းနှင့် မြောက်ပိုင်းဌာန၌ နိုင်ငံရေးရာကျွမ်းကျင်သူအဖြစ် တာဝန်ထမ်းဆောင်ခဲ့ပြီးနောက် ၂၀၀၀ ပြည့်နှစ်မှ ၂၀၀၄ ခုနှစ်အထိ ဒမတ်စကတ်မြို့နှင့် စတော့ဟုမ်းမြို့ရှိ အီရန်သံရုံးတို့၌ စီးပွားရေးသံမှူးအဖြစ် ပြောင်းရွှေ့တာဝန်ထမ်းဆောင်ခဲ့သည်။

မကွေးတိုင်းဒေသကြီး၌ ကိုဗစ်-၁၉ အလွန် ငါးမွေးမြူရေးလုပ်ငန်း ပြန်လည်ဦးမော့လာရေး ငါးသားပေါက်များ ဖြန့်ဖြူးပံ့ပိုးမည်

မကွေး ဇွန် ၃၀ - မကွေးတိုင်းဒေသကြီး ငါးလုပ်ငန်းဦးစီးဌာနသည် ကိုဗစ်-၁၉ အလွန် ငါးမွေးမြူရေးနှင့် ရေလုပ်ငန်းကဏ္ဍ ပြန်လည်ဦးမော့လာစေရေးအတွက် မျိုးငါးနှင့် ငါးသားပေါက်များ ထောက်ပံ့ပေးမည့် အစီအစဉ်တွင် ဌာနပိုင် တောင်တွင်းကြီး ငါးလုပ်ငန်းစခန်းနှင့် ပွင့်ဖြူငါးလုပ်ငန်းစခန်းများမှ ထုတ်လုပ်သည့် ငါးသားပေါက်များအား ဖြန့်ဖြူးပေးမည်ဖြစ်ကြောင်း တိုင်းဒေသကြီး ဦးစီးဌာနမှူး ညွှန်ကြားရေးမှူး ဦးမြင့်ရွှေထံမှ သိရသည်။



သတင်းစဉ်

မကွေးတိုင်းဒေသကြီးတွင် ငါးမွေးတောင်သူ ၂၂၃ ဦး၏ လက်ရှိငါးမွေးမြူရေးဧက ၃၇၉ ဒဿမ ၈၀ အား ငါးမြစ်ချင်းနှင့် ငါးခုံးမကြီး သားပေါက်ကောင်ရေ ၇ ဒဿမ ၆ သိန်းကို ဇူလိုင်၊ ဩဂုတ်၊ စက်တင်ဘာလများအတွင်း ငါးမွေးတောင်သူများလက်ဝယ်သို့အရောက် ထုတ်လုပ်ဖြန့်ဖြူးပေးနိုင်ရေး စီစဉ်ဆောင်ရွက်လျက် ရှိကြောင်း သိရသည်။

ရန်ကုန်စတော့အိတ်ချိန်းဈေးကွက် (၃၀-၆-၂၀၂၀)

Table with 2 main sections: Market Summary (ကုမ္ပဏီအမည်, အစွင့်ဈေး, အပိတ်ဈေး, ရှယ်ယာစောင်ရေ, ရှယ်ယာတန်ဖိုး) and Index Values (MCB, FPB, TMH, EFR).

ရွှေဈေး၊ စက်သုံးဆီဈေးနှင့် နိုင်ငံခြားငွေလဲလှယ်နှုန်း

Table containing gold prices (ရွှေဈေး), cooking oil prices (စက်သုံးဆီဈေး), and exchange rates (နိုင်ငံခြားငွေလဲလှယ်နှုန်း) for various currencies.

# ပြည်သူ့သမ္မတ အစီအစဉ်

## ★ ရှေ့လှမ်း

သတင်းများကို လေ့လာကြည့်မည်ဆိုပါက အခြားနိုင်ငံများတွင် ကောင်းသွား ပြီးဆိုပြီး ကိုဗစ်-၁၉ ရောဂါ ဒုတိယလှိုင်းဝင်လာသည်ကို တွေ့ရပါကြောင်း၊ မိမိတို့အနေဖြင့် ဒုတိယလှိုင်းကို ဖြစ်နိုင်ပါက လုံးဝကာကွယ်လိုပါကြောင်း၊ ဆိုးရွားစွာမဖြစ်စေလိုပါကြောင်း၊ ထို့ကြောင့် ကာကွယ်ရေးရှုထောင့်နှင့် ကုသရေး ရှုထောင့်များအနေဖြင့် မည်သည့်တိုက် သတ်ပြုရန်လိုအပ်သည် မည်သည့် အတွက်ကြောင့် သတ်ပြုရန်လိုအပ်သည် စသည်တို့ကို အများပြည်သူ ရှင်းရှင်း လင်းလင်း နားလည်နိုင်စေရန် ဆောင်ရွက်ပေးလိုပါကြောင်း၊ ပေါ်ဆွဲမှု မဖြစ်စေပေးပါကြောင်း၊ နောက် နှစ်လသုံးလခန့် စည်းကမ်းထိန်းသိမ်းပြီး လိုက်နာဆောင်ရွက် ကြမည်ဆိုပါက အန္တရာယ်ကို ကျော်လွန်သွားပြီး ပြောနိုင်မည့်အခြေအနေသို့ ရောက်ရှိနိုင်ပါကြောင်း၊ ရောက်မည်ဟု တိတိကျကျပြောခြင်း မဟုတ်ပါကြောင်း၊ အဆိုပါအလားအလာကို ရှေးရှုဆွေးနွေးလိုပါကြောင်း၊ ကျန်းမာရေးဦးစီးဌာန သည် တစ်နိုင်လုံးနှင့် သက်ဆိုင်သည့်အတွက် ကျန်းမာရေးဝန်ကြီးဌာန၏အမြင် ဖြင့် မည်သည့်အတွက်ကြောင့် ယခုအချိန်တွင် ပေါ်ဆွဲမှုမရှိရမည်၊ မည်သည့်တိုက် အထူးသတိထားရမည်ဆိုသည်တို့ကို ဆွေးနွေးစေလိုပါကြောင်း ပြောကြားသည်။

### ကြိုတင်ပြင်ဆင်ခဲ့

ထို့နောက် ပြည်သူ့ကျန်းမာရေးဦးစီးဌာန ဒုတိယညွှန်ကြားရေးမှူးချုပ် (ရောဂါနှိမ်နင်းရေး) ဒေါက်တာသန္တာလွင်က ကျန်းမာရေးနှင့် အားကစားဝန်ကြီး ဌာနသည် တရုတ်နိုင်ငံတွင် ကိုဗစ်-၁၉ ကပ်ရောဂါ စတင်ပေါ်ပေါက်လာသည့် အချိန်မှစ၍ ကာကွယ်ရေးလုပ်ငန်းများကို ကြိုတင်ပြင်ဆင်ဆောင်ရွက်ခဲ့ပါ ကြောင်း၊ အဆိုပါ အတွေ့အကြုံများသည် မိမိတို့ ရှေ့ဆက်ဆောင်ရွက်ရမည့် လုပ်ငန်းစဉ်များအတွက် အထောက်အကူပြုပါကြောင်း၊ လုပ်ငန်းစတင်မှု၊ ကြိုတင်ပြင်ဆင်မှုကို ဇန်နဝါရီ ၄ ရက်ကတည်းက စတင်ဆောင်ရွက်ခဲ့ပါ ကြောင်း၊ အဓိကအရေးကြီးသည့် နိုင်ငံခြားကျော်ဝင်ပေါက်ထွက်ပေါက်များကို အဓိကထားကာကွယ်ရန် စီစဉ်ခြင်းဖြစ်သည့်အတွက် အပြည်ပြည်ဆိုင်ရာလေဆိပ် များနှင့် နယ်စပ်ဂိတ်များတွင် မိမိတို့ကျန်းမာရေးဌာနက ကြိုတင်စစ်ဆေးနိုင်ရန် စီစဉ်ဆောင်ရွက်ခဲ့ပါကြောင်း၊ ကျန်းမာရေးနှင့် အားကစားဝန်ကြီးဌာန ပြည်ထောင်စုဝန်ကြီးကိုယ်တိုင် ဦးဆောင်၍ ဝန်ကြီးဌာနတွင် နေ့စဉ်အစည်း အဝေးများပြုလုပ်ပါကြောင်း၊ ကာကွယ်၊ ထိန်းချုပ်ရေး၊ ကုသရေးလုပ်ငန်း လမ်းညွှန်များကို ပြုစုရေးဆွဲဖြန့်ဝေခဲ့ပါကြောင်း၊ ဝန်ကြီးဌာန၏ Website နှင့် Facebook Page များမှတစ်ဆင့် ဖြန့်ဝေခဲ့ခြင်းဖြစ်ပါကြောင်း။

ကျန်းမာရေးနှင့် အားကစားဝန်ကြီးဌာန တစ်ခုတည်းသာမက အခြားနီး နှယ်ဝန်ကြီးဌာနများ၊ ဗဟိုအစိုးရနှင့် တိုင်းဒေသကြီးနှင့် ပြည်နယ်အစိုးရများ၏ ပူးပေါင်းပါဝင်မှုဖြင့် ကပ်ရောဂါကာကွယ်ထိန်းချုပ်ရေးနှင့် ပတ်သက်သည့် လုပ်ငန်းဆောင်တာများကို ကျယ်ကျယ်ပြန့်ပြန့် တစ်နိုင်လုံးလွှမ်းခြုံဆောင် ရွက်နိုင်ခဲ့ပါကြောင်း၊ လုပ်ဆောင်မှုများကို ဗဟိုသာမက တိုင်းဒေသကြီးနှင့် ပြည်နယ်များနှင့် ချိတ်ဆက်နိုင်ရန် Video Conferencing စနစ်ဖြင့် ဆွေးနွေး လမ်းညွှန် အနီးကပ်ကြီးကြပ်လုပ်ဆောင်ခဲ့သကဲ့သို့ ဆေးရုံအပိုင်းတွင်လည်း အထူးကြပ်မတ် ကုသဆောင်ရွက်မှု ပြင်ဆင်ခဲ့ပါကြောင်း၊ ပြည်သူ့လူထုသည် အသိပညာရှိရန် အသိပညာပေးလုပ်ငန်းများကို Social media အသုံးပြု၍ အသိပညာပေးဆောင်ရွက်ခဲ့ပါကြောင်း၊ ရပ်ကွက်ကျေးရွာများရှိ ပြည်သူများ ကျယ်ကျယ်ပြန့်ပြန့်သိရှိနိုင်ရန် လှည့်လည်အသိပေးခြင်းများကို ကျန်းမာရေး ဝန်ထမ်းများက ဆောင်ရွက်ခဲ့ပါကြောင်း၊ ကျန်းမာရေးဝန်ထမ်းများနှင့် အခြေခံ ကျန်းမာရေး ကျွမ်းကျင်သူများသည် ဝန်ကြီးဌာနက ဖြန့်ဝေထားသည့် နေ့စဉ် အသိပေးညွှန်ကြားရေးအဖွဲ့အစည်းများကို ပြည်သူများရရှိနိုင်ရန် အောက်ခြေအထိ ဆောင်ရွက်နိုင်ခဲ့ပါကြောင်း။

### ပြည်သူ့လူထုပေးပေါင်းပါဝင်ခဲ့

ထိုသို့ဆောင်ရွက်ခြင်းနည်းတူ ပြည်တွင်းပြည်ပခရီးသွားလာမှုကန့်သတ် ခြင်း၊ ပြည်ပမှ ဝင်ရောက်လာသူများကို စစ်ဆေးဆောင်ရွက်ခြင်း၊ သံသယလူနာ များ ရှာဖွေဖော်ထုတ်၍ သီးခြားထားစစ်ဆေးကုသပေးခြင်း၊ ဓာတ်ခွဲခန်းများ အဆင့်မြှင့်တင်ခြင်း၊ ပြည်သူ့လူထု လူမှုရေးအသင်းအဖွဲ့များနှင့် ပူးပေါင်း၍ အသွားအလာကန့်သတ်သည့် Quarantine Centre များ တည်ထောင်လာခြင်း တို့တွင် ပြည်သူ့လူထုပေးပေါင်းပါဝင်လာခဲ့ပါကြောင်း၊ ရန်ပုံငွေရရှိရန်လည်း နိုင်ငံတော်နှင့် ပြည်သူများက ထည့်ဝင်ခဲ့ကြပါကြောင်း၊ တစ်ကိုယ်ရေအကာ အကွယ်ပစ္စည်းများကိုလည်း ဝယ်ယူဖြန့်ဖြူးဆောင်ရွက်နိုင်ခဲ့ပါကြောင်း၊ ပထမဆုံးလူနာကို မတ်လ ၂၃ ရက်တွင် ရှာဖွေတွေ့ရှိပြီးသည့်နောက် ယခု အချိန်အထိ ၂၉၉ ဦး တွေ့ရှိခဲ့ပါကြောင်း၊ မိမိတို့မျှော်မှန်းထားသည်ထက် များစွာ လျော့နည်းသည့် အရေအတွက်ကိုသာ တွေ့ရှိခြင်းဖြစ်သည့်အတွက် မိမိတို့၏ ကြိုတင်ပြင်ဆင်မှုများနှင့် ကာကွယ်ထိန်းချုပ်မှုလုပ်ငန်းများသည် ထိရောက်မှုရှိ သည်ကို တင်ပြလိုပါကြောင်း။

ကုသမှုပေးခဲ့သည့် လူနာများအနက် ၂၂၁ ဦးသည် ယနေ့တွင်ပြန်လည် ကောင်းမွန်လာပြီး သေဆုံးမှုသည် ခြောက်ဦးသာရှိခဲ့ပါကြောင်း၊ မိမိတို့၏ထောက် လှမ်းမှုစနစ်များသည် ပြည်သူများအတွင်း တစ်ဦးနှင့်တစ်ဦး အချင်းချင်းကူးစက်မှု မရှိသလောက် လျော့နည်းသွားသည်ကို တွေ့ရှိရပါကြောင်း၊ ကာကွယ်ထိန်းချုပ် ရေးလုပ်ငန်းစဉ်များမှ သတင်းပေးပို့ရမည့် ရောဂါအဖြစ် ကိုဗစ်-၁၉ ကပ်ရောဂါကို သတ်မှတ်ပေးခဲ့ပါကြောင်း၊ ဧပြီ မေနှင့် ဇွန်လများတွင် တိတိကျကျ နှိုးဆော် ဆောင်ရွက်ခဲ့သည့်အတွက် အိမ်တွင်နေထိုင်ရေး ညွှန်ကြားချက်အတိုင်း လိုက်နာ ရေးဆောင်ရွက်သည့်အခါ လူ့အစုလိုက် တွေ့ရသည့်နေရာများ၊ ရပ်ကွက်၊ ကျေးရွာများနှင့် မြို့နယ်များတွင် အသွားအလာကန့်သတ်ခြင်း၊ စားသောက်ဆိုင်၊

ကျောင်းနှင့် စက်ရုံအလုပ်ရုံများတွင် ခေတ္တပိတ်ထားခြင်းနှင့် လူငါးဦးထက်ပိုမစု ရန် နှိုးဆော်တားမြစ်ခြင်း၊ တရားပွဲများ၊ သင်္ကြန်ပွဲများ မလုပ်ဆောင်ရန် တားမြစ် နိုင်ခြင်းတို့သည် ထိရောက်သည့် နည်းဗျူဟာများ ဆောင်ရွက်နိုင်ခဲ့ခြင်း ဖြစ်ပါ ကြောင်း၊ ထို့ကြောင့် ကိုဗစ်ရောဂါ တွေ့ရှိပြီးနောက်တွင် ရောဂါကူးစက်မှုကို လျော့နည်းလာအောင် လျှော့ချနိုင်ခဲ့ပါကြောင်း၊ ဧပြီလကုန်နောက်ပိုင်းတွင် ကယ်ဆယ်ရေးလေယာဉ်ခရီးစဉ်များကို ပြန်လည်ဖွင့်လှစ်ခဲ့ပါကြောင်း၊ နယ်စပ်ဒေသများမှတစ်ဆင့် ပြန်လာသည့်သူများကိုလည်း လက်ခံကြိုဆိုခဲ့ရာ ဇွန် ၂၈ ရက်ထိ ပြည်ပမှပြန်လာသူ ၂၈၀၀၀၀ ခန့်အထိ ပြန်လာခဲ့ကြပါ ကြောင်း၊ ဓာတ်ခွဲစစ်ဆေးမှုကို ၇၆၀၀၀ ခန့်ထိ စစ်ဆေးသည့်အခါ သုည ဒသမ ၂ ရာခိုင်နှုန်းသာ ရောဂါပိုးတွေ့ရှိသည်ကို တွေ့ရပါကြောင်း၊ ရောဂါပိုး တွေ့ရှိသည်နှင့် ပြည်သူများသည် အကြောက်တရားဖြင့် ဝန်ကြီးဌာန၏ လမ်းညွှန်ချက်များဖြစ်သည့် နှာခေါင်းစည်းတပ်ရန်၊ လက်မကြာခဏ ဆေးရန်၊ လူစည်ကားရာမသွားရန်၊ တစ်ဦးနှင့်တစ်ဦး ခပ်ခွာခွာနေရန်၊ အိမ်မှာပဲနေရန် စသည့် ညွှန်ကြားချက်များကို လိုက်နာကြပါကြောင်း၊ လူနာအသစ်တွေ့ရှိမှု လျော့ကျခြင်း၊ ပြည်တွင်းတွင် ကူးစက်မှုဖြင့်တက်လာမှုမရှိခြင်း၊ နေ့စဉ်ထုတ်ပြန် ကြေညာချက်တွင် သံသယလူနာလျော့ကျလာခြင်း၊ လူနာသေဆုံးမှုသည် နှစ်ရာခိုင်နှုန်းခန့်သာရှိခဲ့သည့်အတွက် ဖြေလျှော့မှုလုပ်သည့်အညီ ပြည်သူများ အနေဖြင့် သတိလက်လွတ်ဖြစ်သွားနိုင်သည့် အခြေအနေမျိုးကို တွေ့ရပါကြောင်း၊ လနှင့်ချီ၍ ကန့်သတ်ထားသည့်အတွက် လူမှုစီးပွားရေးအခြေအနေများ ထိခိုက်မှု ရှိလာပါကြောင်း၊ စီးပွားရေးပြန်လုပ်ရန် တာဝန်ယူပြီး စက်ရုံအလုပ်ရုံ၊ စားသောက် ဆိုင်နှင့် လုပ်ငန်းခွင်များပြန်လည်ဖွင့်လှစ်ခြင်းများကို ဗဟိုကော်မတီ၏ လမ်းညွှန် ချက်နှင့်အညီ ညွှန်ကြားဆောင်ရွက်ထားပြီးဖြစ်သော်လည်း ရောဂါမကူးစက် အောင် လိုက်နာရမည့် လုပ်ရမည့်အလုပ်များကို မလုပ်လျှင်ပေါ့ဆပြီး ရောဂါကူး စက်နိုင်သည့် အခြေအနေဖြစ်လာနိုင်သည်ကို တွေ့ရှိရပါကြောင်း။

★ **ပြည်သူ့လူထုအနေဖြင့် ကျန်းမာရေးနှင့် အားကစားဝန်ကြီးဌာနမှ ညွှန်ကြားထားသည့် Mask တပ်ခြင်း၊ Social Distancing နှင့် Stay at home တို့ကို လိုက်နာကြပြီး နိုင်ငံတော် ၏အစီအစဉ်ဖြင့် Facility Quarantine, Home Quarantine ထားရှိခြင်း စသည့် တို့ကြောင့် မြန်မာနိုင်ငံအနေဖြင့် သေဆုံးမှု နည်းပါး၍ ဆေးရုံတက်ရောက်သည့် သံသယ လူနာများ တဖြည်းဖြည်း လျော့နည်းလာ**

တောင်ကိုရီးယား၊ တရုတ်၊ ဩစတြေးလျနှင့် အိန္ဒိယနိုင်ငံတို့တွင် ဖြေလျှော့ မှုများ ပြုလုပ်ပြီးသည့်နောက် လူနာများပြန်လည်တွေ့ရှိသဖြင့် ပြန်လည်ကန့် သတ်မှုများ ပြုလုပ်ရပါကြောင်း၊ ကျောင်းများပြန်လည်ဖွင့်လှစ်ပြီး ကျောင်းများ ပြန်ပိတ်ရန် စီစဉ်သည်ကို တွေ့ရပါကြောင်း၊ ထိုင်း၊ ဗီယက်နမ်နှင့် မလေးရှားနိုင်ငံ များတွင် အဆင့်အလိုက် ဖြေလျှော့မှုများ ဆောင်ရွက်သော်လည်း ပြည်ပခရီးသွား လုပ်ငန်းများကို ယခုထိကန့်သတ်ထားဆဲ ဖြစ်ပါကြောင်း၊ စင်ကာပူနှင့် နယူး ဇီလန်နိုင်ငံတို့တွင် ဖြစ်ပွားမှုများ များစွာလျော့ကျကာ မရှိသလောက်ဖြစ်သည်ဟု ကြေညာခဲ့ပြီး ဖြေလျှော့ခဲ့ပြီးနောက် လူနာများ ပြန်လည်တွေ့ရှိနေသည်ကို သိရပါကြောင်း၊ ထို့ကြောင့် မိမိတို့အနေဖြင့် ပေါ့လျော့စွာဆောင်ရွက်မည်၊ သတိလက်လွတ်ဆောင်ရွက်မည်ဆိုပါက ရောဂါကူးစက်မှုသည် အချိန်မရွေး မြင့်တက်လာနိုင်သည့်အတွက် ပေါ့ဆ၍မရမည်ကို ပြည်သူ့လူထုထံ တင်ပြလိုပါ ကြောင်း ဆွေးနွေးတင်ပြသည်။

### သံသယလူနာ ကုသပေးနေ

ယင်းနောက် ရန်ကုန်ပြည်သူ့ဆေးရုံကြီး ဆေးရုံအုပ်ကြီး ဒေါက်တာမြင့်မြင့် အေးက ကိုဗစ်-၁၉ သံသယလူနာများအား ကုသပေးနိုင်ရေးအတွက် ကြိုတင် ပြင်ဆင်ခဲ့ရသည့် အခြေအနေများနှင့် ကုသပေးခဲ့ရသည့်အခြေအနေများကို တင်ပြဆွေးနွေးလိုပါကြောင်း၊ ရန်ကုန်ဆေးရုံကြီးအနေဖြင့် ကိုဗစ်-၁၉ သံသယ လူနာများအား ကုသပေးနိုင်ရေးအတွက် ကြိုတင်ပြင်ဆင်သည့်နေရာတွင် ရန်ကုန်ပြည်သူ့ဆေးရုံကြီးသည် ခုတင်(၂၀၀၀)ဆုံ Tertiary Care Teaching Hospital တစ်ခု ဖြစ်ပါကြောင်း၊ ရန်ကုန်ပြည်သူ့ဆေးရုံကြီးသည် ကိုဗစ်-၁၉ အတည်ပြုလူနာများအား ကုသပေးသည့် သတ်မှတ်ဆေးရုံ မဟုတ်ပါကြောင်း၊ သို့သော်လည်း ကိုဗစ်-၁၉ (PUI) သံသယလူနာများကို အများဆုံး ကုသပေးနေ သည့် ဆေးရုံတစ်ရုံဖြစ်ပါကြောင်း။

ကိုဗစ်-၁၉ သံသယလူနာများ ထားရှိရေးနှင့် ဆေးရုံအတွင်း ရောဂါကူးစက် မှုများမဖြစ်ပေါ်နိုင်ရေးအတွက် ရန်ကုန်ပြည်သူ့ဆေးရုံကြီး ဌာနအသီးသီးမှ ပါမောက္ခဆရာဝန်ကြီးများနှင့် တိုင်ပင်ညှိနှိုင်းပြီး လူနာများထားရှိရန် နေရာ

သတ်မှတ်ခြင်း၊ လူနာသယ်ယူရေး လမ်းကြောင်းရွေးချယ်ခြင်း၊ CCTV Intercom၊ Oxygen Pipeline များ တိုးချဲ့တပ်ဆင်ခြင်း၊ လိုအပ်သော ဆေးဝါးနှင့် စက်ကိရိယာများ ဖြည့်ဆည်းဆောင်ရွက်ခြင်းများ ဆောင်ရွက်ခဲ့ပါကြောင်း၊ ယခင်က ဆေးရုံသုံးစက်ကိရိယာပစ္စည်းများ လိုအပ်ချက်များရှိသော်လည်း ယခု အခါနိုင်ငံတော်နှင့် စေတနာအလျှူပြည်သူ့လူထုတို့က ဖြည့်ဆည်းပေးထား၍ အတော်အသင့် ပြည့်စုံနေပြီဖြစ်ပါကြောင်း။

### လုပ်ငန်းခွင်မပျက်သင်ကြားလျက်ရှိ

လူနာများအား ကုသကိုင်တွယ်သည့်အခါ လူနာအချင်းချင်း၊ လူနာထံမှ ဝန်ထမ်းများ ရောဂါကူးစက်မှုမဖြစ်ပေါ်နိုင်ရေးအတွက် PPE ဝတ်ဆင်ခြင်း၊ ချွတ်ခြင်းတို့ကို စနစ်တကျ ဝတ်ဆင်နိုင်ရန် PPE Training များနှင့် ကူးစက်ရောဂါ များ ထိန်းချုပ်ရေးအတွက် (Infection Control practice) အလေ့အကျင့်များကို ဝန်ထမ်းများအား လုပ်ငန်းခွင်မပျက်ဆောင်ရွက်၍ စဉ်ဆက်မပြတ် သင်ကြား ပေးလျက်ရှိပါကြောင်း။

ကိုဗစ်-၁၉ လူနာ၊ ကိုဗစ်-၁၉ သံသယလူနာများထားရှိသည့် ဝေဘာဂီ အထူးကုဆေးရုံ၊ တောင်ငူကွဲလှာပအမျိုးသမီးနှင့် ကလေးဆေးရုံ၊ ဖောင်ကြီး ဆေးရုံများသို့ ဆရာဝန်များ၊ သူနာပြုများ၊ ကျွမ်းကျင်ဝန်ထမ်းများ၊ ဆေးလူမှု ဆက်ဆံရေးမှူးများအား အလှည့်ကျသွားရောက် တာဝန်ထမ်းဆောင်စေပြီး လူနာများအား ကုသမှုများ ဆောင်ရွက်ပေးနေပါကြောင်း။

ရန်ကုန်ပြည်သူ့ဆေးရုံကြီးသို့ ၂၀၂၀ ပြည့်နှစ် ဇန်နဝါရီလမှစတင်၍ အများရှိသည့် လူနာများ လာရောက်ခဲ့ပါကြောင်း၊ ထို့ကြောင့် ဆရာဝန်ကြီးများမှ ကိုဗစ်-၁၉ ရောဂါ လက္ခဏာသံသယရှိပါက အထူးသတိပြု စစ်ဆေးကုသခဲ့ပါ ကြောင်း၊ ၂၀၂၀ ပြည့်နှစ် မတ်လမှစတင်၍ ကိုဗစ်-၁၉ သံသယလူနာများကို ကုသမှုပေးခဲ့ပြီး ယနေ့အထိ လူနာစုစုပေါင်း ၁၁၄၇ ဦးရှိခဲ့ပါကြောင်း၊ ထိုလူနာများ အနက် ၁၁ ဦးမှာ ကိုဗစ်-၁၉ Test Positive ဖြစ်ခဲ့ပါကြောင်း၊ ဧပြီလနှင့် မေလ တို့တွင် ဆေးရုံကြီး၌ နေ့စဉ်သံသယလူနာ စုစုပေါင်း ၁၀၀ ဝန်းကျင်ခန့်ရှိပြီး တစ်နေ့လျှင် လူနာအသစ် ၂၅ ဦးမှ ၃၀ ဦးအထိ တတ်ရောက်ကုသမှုခံယူ လျက်ရှိပါကြောင်း။

ပြည်သူ့ဆေးရုံကြီးမှ သံသယလူနာများကို မိမိတို့ဆေးရုံအလိုက် လက်ခံ ကုသပေးပြီး Swab Test ယူကာ Positive အဖြေထွက်ပါက သက်ဆိုင်ရာ သတ်မှတ်ထားသည့် ဆေးရုံကြီးများသို့ ပို့ဆောင်၍ ကုသမှုများ ဆက်လက် လုပ်ဆောင်ပေးခဲ့ပါကြောင်း၊ Negative လူများကို မိမိတို့ဆေးရုံများ၌ ဆက်လက်ကြည့်ရှု ကုသမှုများပေးလျက်ရှိပါကြောင်း၊ လူနာများ သယ်ယူ ပို့ဆောင်ရေးအတွက် လက်ထောက်ညွှန်ကြားရေးမှူး(ဆေးရုံအုပ်)တစ်ဦးမှ ဦးဆောင်ကာ ဆေးရုံပိုင် လူနာတင်ယာဉ် သုံးစီးဖြင့် ပုဂ္ဂလိက ဆေးရုံများ၊ ပြည်သူ့ဆေးရုံများ၊ Quarantine Center များမှ ပိုးတွေ့လူနာများ၊ သံသယ လူနာများ၊ ၎င်းလူနာများနှင့် ထိတွေ့ခဲ့သည့် လူများ(Closed contact)ကို ဝေဘာဂီအထူးကုဆေးရုံနှင့် တောင်ငူကွဲလှာပ ဆေးရုံများသို့ ချိတ်ဆက်ပို့ဆောင် ပေးခဲ့ပါကြောင်း။

### နိုင်ငံခြားစွာကုသပေးနိုင်

ယခုအချိန်တွင် ပြည်သူ့လူထုအနေဖြင့် ကျန်းမာရေးနှင့် အားကစား ဝန်ကြီးဌာနမှ ညွှန်ကြားထားသည့် Mask တပ်ခြင်း၊ Social Distancing နှင့် Stay at home တို့ကို လိုက်နာကြပြီး နိုင်ငံတော်၏ အစီအစဉ်ဖြင့် Facility Quarantine, Home Quarantine ထားရှိခြင်း စသည်တို့ကြောင့် မြန်မာ နိုင်ငံအနေဖြင့် သေဆုံးမှုနည်းပါး၍ ဆေးရုံတက်ရောက်သည့် သံသယလူနာများ တဖြည်းဖြည်းလျော့နည်းလာပါကြောင်း၊ ထို့ကြောင့် ဆေးရုံအနေဖြင့် နိုင်ငံခြား စွာကုသပေးနိုင်ပါကြောင်း၊ ရန်ကုန်ပြည်သူ့ဆေးရုံကြီးရှိ ဝန်ထမ်းများအနေဖြင့် လည်း သံသယလူနာများနှင့် Non COVID လူနာများအားလုံးကို စိတ်ရောဂါကုသမှု စေတနာထက်သန်စွာဖြင့် ညှိနှိုင်းကုသမှုများ ဆောင်ရွက်ပေးလျက်ရှိပါကြောင်း။

အသွားအလာကန့်သတ်ခြင်းများ အထိုက်အလျောက် ဖြေလျှော့လာသည့် အတွက် တိုင်းဒေသကြီးနှင့် ပြည်နယ်များမှ ရောဂါအမျိုးမျိုးဖြင့် ရန်ကုန် ပြည်သူ့ဆေးရုံကြီးသို့ အားကိုးတကြီး လာရောက်ပြသသည့် ပုံမှန်လူနာများသည် လည်း ယခင်ပုံမှန်အတိုင်း များပြားလာပါကြောင်း၊ ရန်ကုန်ဆေးရုံကြီးသည် အနယ်နယ်အရပ်ရပ်မှ RTA case များ လာရောက်ကုသမှုခံယူသည့် ဆေးရုံကြီး ဖြစ်ပါကြောင်း၊ ယခုအခါ လမ်းများပေါ်တွင် ယာဉ်နှင့် လူအသွားအလာ ပြန်လည် များပြားလာသည့်အတွက် ယခင်ကဲ့သို့ ယာဉ်တိုက်လူနာများလည်း တဖြည်း ဖြည်း ပြန်လည်များပြားလာသည်ကို တွေ့ရှိရပါကြောင်း။

ကျန်းမာရေးနှင့် အားကစားဝန်ကြီးဌာနမှ သတ်မှတ်ထားသည့် စည်းကမ်း ချက်များကို ဆက်လက်လိုက်နာမှုအားနည်းလာသည့်အတွက် ကူးစက်ရောဂါ လူနာများ ပြန်လည်များပြားလာနိုင်ပြီး ပုံမှန်လာရောက်ကုသသည့် လူနာများနှင့် ကူးစက်ရောဂါလူနာများအတွက် ကုသမှုပေးရာတွင် နိုင်ငံခြားစွာကုသမှုပေးရန် ခက်ခဲလာနိုင်ပါကြောင်း။

ထို့ကြောင့်ပြည်သူ့အနေဖြင့် ကျန်းမာရေးနှင့် အားကစားဝန်ကြီးဌာနက သတ်မှတ်ထားသည့် စည်းကမ်းချက်များကို ဆက်လက်ထိန်းသိမ်းလိုက်နာကြ ပါရန် မေတ္တာရပ်ခံလိုပါကြောင်း။

ရန်ကုန်ပြည်သူ့ဆေးရုံကြီးအနေဖြင့်လည်း ဆေးရုံတက်လူနာများအားလုံး ကို နိုင်ငံနိုင်ငံခြား ထိရောက်စွာကုသမှုပေးနိုင်ရန် အခက်အခဲများ ရှိနေသည့် ကြားမှ ပါမောက္ခကြီးများ၊ ဆရာဝန်ကြီးများ၊ သူနာပြုများ၊ ကျွမ်းကျင်ဝန်ထမ်း များနှင့် အခြေခံဝန်ထမ်းများက ကြိုးစားဆောင်ရွက်လျက်ရှိပါကြောင်း။

စာမျက်နှာ ၄ သို့ \*



# ပြည်တွင်းရေးရာ

\* စာမျက်နှာ ၃ မှ

ရန်ကုန်၌ ဧပြီနှင့် မေ နှစ်လတွင် မည်သည့်နေရာကိုမျှ မသွားရပါကြောင်း၊ ယခင် သင်္ကြန်အချိန်ကာလတွင် တော်တော်များများ ထွက်ကြပြီး သင်္ကြန်ကာလ အတွင်း ထိခိုက်ဒဏ်ရာရသည့် လူနာ ၉၀၀ ကို ကုသမှုပေးခဲ့ရပါကြောင်း၊ ယခုအချိန်သည် ဖြေလျှော့လိုက်သည်ကို အကြောင်းပြု၍ သွားလာလိုသည့် အတွက် Super Market များသို့ အတိုးချ၍ သွားလာနေကြပါကြောင်း၊ ကျောင်း များမဖွင့်သေးပါကြောင်း၊ ကျောင်းများဖွင့်လျှင် ကားများ ပိုမိုများပြားလာမည် ဖြစ်ပါကြောင်း။

ယခုအခါ ပုံမှန်အတိုင်း ကားလမ်းများ ပိတ်နေပါကြောင်း၊ လမ်းတွင် သွားလာနေသည့်သူများမှာလည်း Mask တပ်ဆင်သည့်ဦးရေ နည်းလာပြီး စည်းကမ်းလျော့နည်းလာသည်ကို များစွာတွေ့ရှိရပါကြောင်း၊ ယခင်အချိန်က လူစုလူဝေးနေရာများသို့ သွားပါက Mask တပ်ဆင်ပြီး ဆွဲခွာနေကြပါကြောင်း၊ အိမ်ထဲတွင် နေကြပါကြောင်း၊ ယခုအချိန်သည် ယခင် ဧပြီနှင့် မေလများထက် လမ်းပေါ်တွင် လူများစွာ သွားလာနေကြသည်ကို တွေ့ရှိရပါကြောင်း၊ အထူး သဖြင့် အပြင်သို့ ထွက်နေသည့်သူများမှာ လူငယ်များဖြစ်ပါကြောင်း ပြန်လည် ဆွေးနွေးတင်ပြသည်။

### စုပေါင်းတိုင်ပင်ဆောင်ရွက်ခဲ့

ဆက်လက်၍ ဘားအံပြည်သူ့ဆေးရုံမှ အထူးကုဆရာဝန်ကြီး (ဆေးပညာ) ဒေါက်တာချိုစိုးထွန်းထူးက ကရင်ပြည်နယ်သည် အိမ်နီးချင်း ထိုင်းနိုင်ငံနှင့် နယ်နိမိတ်ချင်းထိစပ်နေပြီး ကူးသန်းသွားလာမှု များပြားသောကြောင့် ကိုဗစ် ရောဂါပျံ့နှံ့လာနိုင်သည့် အန္တရာယ်ကြီးမားပါကြောင်း၊ ဘားအံဆေးရုံသည် ခုတင် ၂၀၀ ဆေးရုံသာဖြစ်သော်လည်း ပြည်နယ်ဆေးရုံကြီး ဖြစ်သောကြောင့် ကိုဗစ်လူနာဆိုင်ရာ designated hospital အဖြစ် ပြင်ဆင်ဆောင်ရွက်ခဲ့ရပါ ကြောင်း၊ ကိုဗစ်ရောဂါသည် အလွန်ကြောက်စရာကောင်းသည့် ရောဂါသစ်ဟု သဘောပေါက်နားလည်ကြပြီး ခုခံကာကွယ်ရန်အတွက် ဆရာဝန်/ဆရာမများ အားလုံး ပေါင်းစည်းညှိနှိုင်း၍ ဆေးရုံအုပ်ကြီး၊ ရောဂါဗေဒဆရာဝန်ကြီး၊ မေ့ဆေး ဆရာဝန်ကြီး၊ ဆေးပညာအထူးကုများ၊ ကလေးဆေးပညာအထူးကုများသာမက သားပွားမီးယပ်အထူးကု၊ ခွဲစိတ်အထူးကု၊ အရေပြား၊ ကိုယ်အင်္ဂါပြန်လည်သန်စွမ်း ရေးအထူးကု၊ အရိုးအထူးကု၊ မေထရွန်ကြီး၊ သူနာပြုဆရာမကြီးများ၊ ဆေးလူမှု ဌာနများအားလုံး စုပေါင်းပြီး စည်းဝေးတိုင်ပင်ဆောင်ရွက်ခဲ့ပါကြောင်း။

နယ်ဆေးရုံတစ်ခုအနေဖြင့် ကပ်ရောဂါသစ်ကို ရင်ဆိုင်ရန် လိုအပ်ချက် များကို ဖြည့်ဆည်းရာတွင် အချိန်များများမရနိုင်ကြောင်း တွက်ဆမိသဖြင့် နိုင်ငံတော်က ပံ့ပိုးမှုကိုသာမက မိမိတို့အစီအစဉ် ရပ်ရွာနှင့် အလှူရှင်များအားဖြည့် မှုကိုပါ လက်ကမ်းကြိုဆိုပြီး ရောဂါကူးစက်ပြန့်ပွားမှုမရှိအောင် ကြိုတင်ပြင်ဆင် မှုများကို ဆောင်ရွက်ခဲ့ပါကြောင်း၊ မိဘပြည်သူများက တစ်ခဲနက်လာရောက် လှူဒါန်းကြသည်မှာ ကျေးဇူးတင်စရာကောင်းလှပါကြောင်း၊ မိမိတို့ဆေးရုံတွင် ယခင်က isolation သီးသန့်ဆောင်ရှိပြီးဖြစ်သော်လည်း ကိုဗစ်ရောဂါအနေ အထားအရ လူနာများ များပြားလာနိုင်သည့်အတွက် ဖေဖော်ဝါရီလဆန်းပိုင်းတွင် ဆေးရုံအတွင်းရှိ အဆောင်တစ်ဆောင်ကို ကိုဗစ်လူနာပြုစုကုသရန် သီးသန့် ဆောင်အဖြစ် ရွေးချယ်ပြင်ဆင်ခဲ့ပါကြောင်း၊ ဝန်ကြီးဌာန၏ ညွှန်ကြားချက်များကို လိုက်နာပြီး နိုင်ငံတော်အစိုးရ၏ အထောက်အပံ့များ၊ ပြည်နယ်အစိုးရနှင့် ဒေသခံ စေတနာရှင်၊ အလှူရှင်များ၏ ဝိုင်းဝန်းပံ့ပိုးမှုအင်အားကိုရယူကာ ကိုဗစ်ကုသရေး သီးသန့်ဆောင်ကို စနစ်တကျပြင်ဆင်ခဲ့ပါကြောင်း။

ယင်းသီးသန့်ဆောင်တွင် လူနာ ငါးဦးကို တစ်ပြိုင်တည်းလက်ခံနိုင်အောင် ပြင်ဆင်ခဲ့ပါကြောင်း၊ သီးသန့်ဆောင်အတွက် အောက်ဆီဂျင်အိုးများ၊ အောက်ဆီဂျင်ထုတ်လုပ်သော Bedside Concentrator များ၊ ဆေးသွင်းစက်များ၊ ကုသမှုအထောက်အကူပြု စက်ကိရိယာများကို တတ်နိုင်သလောက် ဖြည့်ဆည်း တပ်ဆင်ခဲ့ပါကြောင်း၊ လေအေးပေးစက်များနှင့် CCTV များလည်း တပ်ဆင်ခဲ့ပါ ကြောင်း၊ ထို့ပြင် ကိုဗစ်လူနာသီးသန့် ICU ကို Isolation ဆောင်တွင် ဖွဲ့စည်း တည်ဆောက်ခဲ့ပါကြောင်း၊ အသက်ရှူအားကူစက် နှစ်လုံးကို အဆင်သင့်တပ်ဆင် ခဲ့ပြီး မေ့ဆေးဆရာဝန်ကြီး၏ အနီးကပ်ကြီးကြပ်မှုဖြင့် အောက်ဆီဂျင် ပိုက်လိုင်း များကိုလည်း စနစ်တကျတပ်ဆင်နိုင်ခဲ့ပါကြောင်း၊ ဘားအံမြို့ရှိ လူမှုရေးအသင်း အဖွဲ့ များသည် ကူညီဆောင်ရွက်မှုအလွန်မြင့်မားသည့် အဖွဲ့အစည်းများဖြစ်ပါ ကြောင်း။

### သီးသန့်ဖွဲ့စည်းထား

ပြည်နယ်ပြည်သူ့ကျန်းမာရေးဆရာဝန်ကြီး၊ ပြည်နယ်ဆေးရုံအုပ်ကြီး၊ ဘာသာရပ်များမှ အထူးကုဆရာဝန်ကြီးများ ပါဝင်သည့် CMC group ကို ဖွဲ့စည်း ခဲ့ပါကြောင်း၊ ထို့ပြင် CMC Viber group ကိုလည်း ဖွဲ့စည်းကာ သံသယလူနာ၊ စောင့်ကြည့်လူနာ၊ ရုတ်တရက် အဆုတ်ရောင်လူနာများ၊ ကိုဗစ်လူနာများ အကြောင်းကို အချိန်နှင့်တစ်ပြေးညီ တင်ပြဆွေးနွေး တိုင်ပင်ကြပါကြောင်း၊ လိုအပ်ပါက ဗဟိုကော်မတီနှင့် တိုက်ရိုက်ချိတ်ဆက် ဆောင်ရွက်ပါကြောင်း၊ ထို့ပြင် Fever ခန်းနှင့် ရုတ်တရက် အဆုတ်ရောင်လူနာ ကုသခန်းများကိုလည်း ဆေးရုံအတွင်း သီးသန့်ဖွဲ့စည်းထားပါကြောင်း။

ကရင်ပြည်နယ်၏ ပထမဆုံးသံသယလူနာသည် မတ် ၇ ရက်တွင် စတင်ရောက်ရှိလာပါကြောင်း၊ ပြည်နယ်ဆေးရုံသို့ ဇွန် ၂၅ ရက်အထိ သံသယ လူနာပေါင်း ၁၃၈ ဦး ရောက်ရှိခဲ့ပါကြောင်း၊ case No 186 နှင့် case No 187 တို့သည် မေ ၁၈ ရက်တွင် လည်းကောင်း၊ case No 265 သည် ဇွန် ၁၉ ရက်တွင် လည်းကောင်း၊ case No 294 သည် ဇွန် ၂၈ ရက်တွင်လည်းကောင်း ရောက်ရှိ လာပါကြောင်း၊ ၎င်းတို့ကို ကိုဗစ်သီးသန့်လူနာဆောင်တွင် နေရာချထားပြီး ကုသလျက်ရှိပါကြောင်း၊ သူနာပြုဆရာမများ လူနာပြုစုမှုဆိုင်ရာ ဝင်ရောက် ခြင်းနှင့် ဆရာဝန်ကြီး ပုံမှန် round လှည့်ခြင်းကို လုပ်ထုံးလုပ်နည်းများနှင့်အညီ ဆောင်ရွက်လျက်ရှိပါကြောင်း၊ လူနာခန်းအားလုံးတွင် CCTV တပ်ဆင်ထားပြီး round လှည့်ပြီးချိန်တွင်လည်း ဆရာမများအခန်းမှ မျက်ခြည်မပြတ် အကဲခတ် နေပါကြောင်း၊ ဆရာဝန်ကြီးများ၏ ဖုန်းနှင့်လည်း ချိတ်ဆက်ထားပြီး အမြဲမပြတ် လေ့လာစစ်ဆေးမှုများ ဆောင်ရွက်ပါကြောင်း။

လူနာများ အထီးကျန်စိတ်အားငယ်မှု မဖြစ်ပွားစေရန်နှင့် စိုးရွံ့မှုများ လျော့ပါးသွားစေရန်အတွက် လူနာ၏ ဖုန်းနံပါတ်ကိုယူထားပြီး တာဝန်ခံခန်း

## ☆ မိမိတို့နိုင်ငံသည် ချမ်းသာသည့်နိုင်ငံ မဟုတ်သဖြင့် စိတ်ဓာတ်အင်အားနှင့် ရပ်တည်နေ ရပါကြောင်း၊ စိတ်ဓာတ်အင်အားနှင့် ရပ်တည်နေရသည်ဆိုသည်မှာ စည်းကမ်းဖြင့် ရပ်တည် နေခြင်းဖြစ်ပါကြောင်း၊ ထို့ကြောင့် တာဝန်ကို လေးစားရမည်၊ စည်းကမ်းကို ထိန်းသိမ်း ရမည်၊ မိမိကိုယ်ကို စိတ်ချမ်းသာစွာ နေတတ်အောင် နေရမည်ဖြစ်ပါကြောင်း၊ မိမိစိတ်ချမ်း သာမှုကို မိမိသာလျှင် ဖန်တီးနိုင်ပြီး မည်သူမျှဖန်တီးပေး၍မရပါကြောင်း

ဖုန်းနံပါတ်၊ ဆရာဝန် ဖုန်းနံပါတ်ပါ ပေးထားပြီး စကားပြောခြင်း၊ သတင်းမေးခြင်း၊ အားပေးခြင်းများ ဆောင်ရွက်ပေးပါကြောင်း၊ Isolation ရနေချိန်တွင် ပြင်ပကမ္ဘာ လောကနှင့် အဆက်မပြတ် တစ်သားတည်းဖြစ်စေရန် ဖုန်းမရှိသူများကို ဖုန်းရရှိ အောင် ဝိုင်းဝန်းလှူဒါန်းခြင်း၊ ရေဒီယိုများ လှူဒါန်းခြင်းတို့ကို ဆောင်ရွက်ခဲ့ပါ ကြောင်း၊ အစားအစာ၊ အဝတ်အစား၊ ဆပ်ပြာ၊ သွားတိုက်ဆေးကအစ ပြည့်စုံ အောင် ဖြည့်ဆည်းဆောင်ရွက်ပေးခဲ့ပါကြောင်း။

### ကျောက်ကပ်ဆေး Unit

ဘားအံဆေးရုံသည် ခုတင် ၂၀၀ ဆေးရုံသာဖြစ်သော်လည်း ပြည်နယ် အစိုးရနှင့် အလှူရှင်များ ပံ့ပိုးကူညီမှုဖြင့် ကျောက်ကပ်ဆေးသည့် unit တစ်ခု တည်ထောင်နိုင်ခဲ့ပါကြောင်း၊ ဘားအံဆေးရုံ၏ ဆေးပညာအထူးကုဆရာဝန် ကြီးတစ်ဦးဖြစ်သည့် ဒေါက်တာဝင်းဝင်းမြင့်က တာဝန်ယူ၍ စက်ငါးလုံးဖြင့် ကျောက်ကပ်ဆေးကြောပေးလျက်ရှိပါကြောင်း၊ ထိုင်းနိုင်ငံတွင် နေထိုင်ပြီး ကျောက်ကပ်ဆေးကြောနေရသည့် မြန်မာနိုင်ငံသားများသည် ကပ်ရောဂါကို ကြောက်လန့်သည့်အတွက် မြန်မာနိုင်ငံသို့ ပြန်ဝင်လာပါကြောင်း၊ ပြန်ဝင်လာ သည့်အခါ Quarantine ၂၀ ရက်ဝင်ရပါကြောင်း၊ ၎င်းတို့အသက်ရှင်သန်ရေးအတွက် ကျောက်ကပ်ပုံမှန်ဆေးနေရသူများဖြစ်ပါကြောင်း၊ ကျောက်ကပ်ပုံမှန် မဆေး ကြောနိုင်ပါက အသက်အန္တရာယ်အတွက် စိုးရိမ်ရပါကြောင်း။

ရောဂါပိုး ပါ မပါ မသေချာသေးသည့် စောင့်ကြည့်ကာလလူနာများကို အခြားလူနာများ ဆေးကြောသည့် စက်နှင့်ဆေးရန် စိုးရိမ်မှုများရှိသည့်အတွက် ဒေါက်တာဝင်းဝင်းမြင့်က မတည်ငွေလှူဒါန်းကာ အလှူရှင်များစုပေါင်း၍ စက်အသစ်တစ်လုံး အမြန်တပ်ဆင်ခဲ့ပါကြောင်း၊ ထို့ကြောင့် ကျောက်ကပ်ဆေး သည့်စက် စုစုပေါင်း ခြောက်လုံးရှိပါကြောင်း၊ တစ်လုံးကို Quarantine လူနာများ အတွက် သီးသန့်ထားရှိပါကြောင်း၊ ယခုအချိန်တွင် ဝန်ကြီးဌာန၏ လိုအပ်သည် များ ဖြည့်ဆည်းဆောင်ရွက်ပေးမှု၊ နိုင်ငံတော်အစိုးရ၏ ပံ့ပိုးမှု၊ အလှူရှင်များ၏ လှူဒါန်းမှုများကြောင့် အဆင်ပြေလျက်ရှိပါကြောင်း။

ယခုအခါ ပြည်သူများသည် ကပ်ရောဂါကို စိုးရိမ်ကြောက်လန့်မှု လျော့နည်းလာသည့်အတွက် သက်ဆိုင်ရာဝန်ကြီးဌာနမှ ထုတ်ပြန်ထားသည့် ညွှန်ကြားချက်များကို လိုက်နာမှု တဖြည်းဖြည်းလျော့နည်းလာသည်ကို တွေ့ရပါ ကြောင်း၊ ကမ္ဘာနိုင်ငံအချို့တွင် ကိုဗစ်ရောဂါသည် တစ်ကျော့ပြန်ဖြစ်ပွားလျက် ရှိပါကြောင်း၊ ထို့ကြောင့် မိမိနိုင်ငံတွင် ကိုဗစ်ရောဂါ မကူးစက်၊ မပြန့်ပွားစေရေး အတွက် ပြည်သူများအနေဖြင့် ညွှန်ကြားချက်များကို လိုက်နာကြရန် အထူး လိုအပ်ပါကြောင်း ဆွေးနွေးတင်ပြသည်။

### အထောက်အကူများစွာဖြစ်

ထို့နောက် ဆွေးနွေးတင်ပြချက်များနှင့်စပ်လျဉ်း၍ နိုင်ငံတော်၏ အတိုင်ပင်ခံပုဂ္ဂိုလ်က ကာကွယ်ရေးတွင် အောင်မြင်ခဲ့ခြင်းသည် စောစီးစွာ အစီ အစဉ်များချမှတ်ခဲ့၍ဖြစ်ပါကြောင်း၊ မြန်မာနိုင်ငံသည် အစောဆုံး စည်းမျဉ်း စည်းကမ်းများ ချမှတ်ခဲ့သည့် နိုင်ငံတစ်နိုင်ငံဖြစ်သည်ဟုဆိုလျှင် မမှားပါကြောင်း၊ ကိုဗစ် - ၁၉ ရောဂါကို နိုင်ငံအများစုသည် ခပ်ပေါ့ပေါ့ ဖြစ်နေကြပါကြောင်း၊ ကိုဗစ် - ၁၉ ရောဂါကို ကိုင်တွယ်နိုင်မည်ဟု ယူဆကာ လေးလေးနက်နက် မမြင်ကြသည်ကို သတိပြုမိပါကြောင်း၊ မိမိတို့ နိုင်ငံတွင် ဇန်နဝါရီ ၄ ရက်ကတည်း ကစတင်၍ လိုအပ်သော စည်းမျဉ်းစည်းကမ်းများကို ထုတ်ပြန်၍ ကာကွယ်ရေး လုပ်ငန်းများကို လုပ်ဆောင်ခဲ့သဖြင့် အထောက်အကူများစွာ ဖြစ်ခဲ့ပါကြောင်း၊ အကြမ်းအားဖြင့်ကြည့်မည်ဆိုပါက ပြည်တွင်းတွင် ကူးစက်ခြင်းမရှိဘဲ ပြည်ပမှ ပြန်လည်ဝင်ရောက်လာသူပြည်သူများတွင် ရောဂါပိုးပါလာခြင်းသည် များပါ ကြောင်း၊ ထို့ကြောင့် သတိထားရန် လိုအပ်သဖြင့် မကြာခင် သတိပေးနေပါ ကြောင်း၊ ကိုဗစ် - ၁၉ ရောဂါ ဖြစ်ပွားမှုပုံစံသည် တစ်နိုင်ငံနှင့် တစ်နိုင်ငံ ကွာခြားသည်ဟု ပြောဆိုကြပါကြောင်း၊ တစ်နေရာနှင့်တစ်နေရာအပေါ် အခြေခံ ၍ ပြောင်းလဲသွားပါကြောင်း၊ မိမိတို့နိုင်ငံတွင် အများစုသည် ရောဂါလက္ခဏာ ပြသခြင်းမရှိဟု ပြောကြပါကြောင်း၊ ထိုသို့ လက္ခဏာမပြခြင်းသည် အလွန် ကြောက်မက်ဖွယ်ဖြစ်ပါကြောင်း၊ လက္ခဏာပြသသဖြင့် မြင်တွေ့ရလျှင် ရှောင်တိမ်း၍မရပါကြောင်း၊ ကိုဗစ် - ၁၉ ရောဂါလက္ခဏာ လုံးဝမပြသဖြင့် ရှောင်တိမ်း၍ မရပါကြောင်း၊ ထို့ကြောင့် မိမိကိုယ်ကို သတိဖြင့်နေထိုင်ခြင်းသည် လွန်စွာအရေးကြီးပါကြောင်း၊ ရောဂါရှည်ခြင်းသည် ကောင်းမွန်သည့်ကိစ္စရပ် မဟုတ်ပါကြောင်း၊ ရောဂါကုသရန် နိုင်ငံတော်အနေဖြင့်လည်း ရုန်းကန်ရပါ ကြောင်း၊ လူနာကိုယ်တိုင်လည်း ရုန်းကန်ရပါကြောင်း၊ အလားတူ လူနာ၏ မိသားစုအသိုက်အဝန်းကလည်း ရုန်းကန်ရပါကြောင်း၊ သတိတရားသည် အဓိက ဖြစ်ပါကြောင်း၊ သတိထား၍ ကာကွယ်ခြင်းသည် ကုသခြင်းထက်များစွာ ထိရောက်ပါကြောင်း။

ရန်ကုန်မှ ပြည်သူများ အပြင်သို့ များပြားစွာ ထွက်နေကြပါကြောင်း၊ ထို့ကြောင့် ရန်ကုန်တွင်နေသူတစ်ဦးအနေဖြင့် မည်သည့်ကိစ္စကြောင့် များစွာ ထွက်ကြသည်ကို အနည်းငယ်သုံးသပ်ပေးစေလိုပါကြောင်း၊ အလုပ်နှင့်ပတ်သက် ၍ သွားသည်ကို မပြောလိုပါကြောင်း၊ အထူးသဖြင့် တစ်နေ့လုပ်မှ တစ်နေ့စား နေရသူများအနေဖြင့် အလုပ်အခွင့်အရေးရှိလျှင် သွားလာလုပ်ကိုင်နေရမည်ဖြစ်ပြီး မိသားစုအတွက် ရုန်းကန်ရမည်ဖြစ်ပါကြောင်း၊ သို့သော်လည်း အင်းလျားကန် စောင်းတွင် လမ်းလျှောက်သွားလာပြီး လူစုလူဝေး တော်တော်များများဖြင့် သွားလာနေသည်မှာ ရန်ကုန်တွင် မည်သည့်ကိစ္စကြောင့် သွားလာကြသည်ကို

ပြောပြပေးစေလိုပါကြောင်း။

ထွက်ပေါက်ဆိုသည်မှာ မိမိစိတ်တွင်ရှိပြီး အားလုံးသတိပြုရန် လိုအပ်ပါ ကြောင်း၊ မည်သို့ လျှောက်သွားနေပါသော်လည်း အထီးကျန်ခံရဆုံးအချိန်သည် လူအုပ်ထဲတွင်ဆိုသည့် စကားအရ ကိုယ်တစ်ယောက်တည်းရှိနေသလို၊ ကိုယ့်ကို မည်သူမှ ဂရုမစိုက်သလို လူအုပ်ထဲတွင် အထီးကျန်ခံရသည့် စိတ်သည် အဆိုးဆုံး ဟု စိတ္တဗေဒပညာရှင်များက သုံးသပ်ခဲ့ဖူးပါကြောင်း၊ ထွက်ပေါက်ဆိုသည်မှာ မိမိ၏စိတ်ပင်ဖြစ်ပါကြောင်း၊ ထို့ကြောင့် တိုက်တွန်းလိုသည်မှာ နောက်ထပ် နှစ်လ၊ သုံးလ သည်းခံပေးကြစေလိုပါကြောင်း၊ နှစ်လ၊ သုံးလဆိုလျှင် အားလုံး ပေါင်း ငါးလ၊ ခြောက်လဆိုသည့်အချိန်သည် ကြာမြင့်သည့်အချိန် မဟုတ်ပါကြောင်း၊ ဘဝသက်တမ်းတစ်ခုတွင် ငါးလ၊ ခြောက်လသည် ကြာမြင့်သည့်အချိန်ဟု မပြော နိုင်ပါကြောင်း၊ မကြာခင် သတိပေးနေရသည်မှာ မိမိတို့နိုင်ငံသည် ချမ်းသာသည့် နိုင်ငံ မဟုတ်သဖြင့် စိတ်ဓာတ်အင်အားနှင့် ရပ်တည်နေရပါကြောင်း၊ စိတ်ဓာတ် အင်အားနှင့် ရပ်တည်နေရသည်ဆိုသည်မှာ စည်းကမ်းဖြင့် ရပ်တည်နေခြင်း ဖြစ်ပါကြောင်း၊ ထို့ကြောင့် တာဝန်ကို လေးစားရမည်၊ စည်းကမ်းကို ထိန်းသိမ်းရ မည်၊ မိမိကိုယ်ကို စိတ်ချမ်းသာစွာ နေတတ်အောင် နေရမည်ဖြစ်ပါကြောင်း၊ မိမိစိတ်ချမ်းသာမှုကို မိမိသာလျှင် ဖန်တီးနိုင်ပြီး မည်သူမျှဖန်တီးပေး၍မရပါ ကြောင်း၊ ကျန်းမာရေးဝန်ထမ်းများကိုလည်း ကျန်းမာရေးနှင့်သက်ဆိုင်သည့် ပုဂ္ဂိုလ်များအားလုံးက ဝိုင်းဝန်းသတိပေးစေလိုပါကြောင်း၊ ယခုအချိန်သည် ပြည်ပမှပြန်လာသည့် မိမိတို့ပြည်သူများကို မိမိတို့အနေဖြင့် ကြိုဆိုကြရမည် ဖြစ်ပါကြောင်း၊ အရေးအကြောင်းကြုံလာသည့်အခါ မိမိတို့၏ မိဘအိမ်သို့ ပြန်လာ၍ရသည့်သဘောမျိုး ဖြစ်ပါကြောင်း၊ မိမိနိုင်ငံသို့ ပြန်လာနိုင်ပါကြောင်း၊ မိမိနိုင်ငံသို့ ပြန်လာပါက ပြဿနာရှိလျှင် အားလုံး ဝိုင်းဝန်းကူညီပေးမည့်သူများ ရှိသည်ဆိုသည့် စိတ်ဓာတ်ဖြင့် ပြန်လာသည်ကို ကြိုဆိုကြရမည်ဖြစ်ပါကြောင်း၊ ယင်းစိတ်ဓာတ်ကို ရှင်သန်အောင် လုပ်ဆောင်ပေးကြရမည်ဖြစ်ပါကြောင်း၊ ယင်းစိတ်ဓာတ်ကို ရှင်သန်အောင်လုပ်မှ မိမိတို့နိုင်ငံသည် ပြည်ထောင်စုတစ်ခု အနေဖြင့် ခိုင်ခိုင်မာမာ ရပ်တည်နိုင်မည် ဖြစ်ပါကြောင်း။

### ထပ်တလဲလဲပြော

ယနေ့ တွေ့ဆုံရခြင်း၏ အဓိကအချက်မှာ ကျန်းမာရေးနှင့်အားကစား ဝန်ကြီးဌာနက စိတ်ပူလာပါကြောင်း၊ ပြည်သူများပေါ့လာပါကြောင်း၊ ပြည်သူများ က မိမိတို့ မဖြစ်တော့ပါဘူး၊ ယခုလောက်ဆိုလျှင် ယခုအန္တရာယ်ကြီးက လွန်သွား ပြီဟု ထင်နေပါကြောင်း၊ မလွန်သေးကြောင်းကို သဘောပေါက်ရန် လိုအပ်ပါ ကြောင်း၊ ရန်ကုန်တွင် ကိုဗစ်ရောဂါနှင့် ပတ်သက်သည့် စည်းကမ်းများကို မလိုက်နာသည့်အတွက် အကျိုးဆက်အနေဖြင့် အခြားရောဂါများနှင့် ထိခိုက်မှု များ ပိုရှိလာပါကြောင်း၊ ဥပမာ ယာဉ်များ၊ လူများ အသွားအလာများလာသည့် အတွက် ယခင်ကအတိုင်း ယာဉ်တိုက်မှုများ ပို၍ဖြစ်လာပါကြောင်း၊ လူနာများ များလာပါကြောင်း၊ များလာသည့်အတွက်ကြောင့် ဆေးရုံက ယင်းလူနာများကို ကြည့်ရှုသည့်အထဲတွင် ကိုဗစ်ရောဂါဖြစ်ပါကလည်း ပြန်လည်ကြည့်ရှုရပါကြောင်း၊ အလုပ်များက ပို၍ပြင်းထန်လာပါကြောင်း၊ ပြင်းထန်လာသည့်အခါတွင် နိုင်ငံ အတွက် ရင်ဆိုင်ရမည့်ကိစ္စများ ပိုများလာပါကြောင်း၊ ထို့ကြောင့် သတိ၊ သတိဆိုသည်ကို ခဏခဏ ပြောနေရပါကြောင်း၊ ထပ်တလဲလဲပြောမှ ဦးနှောက် ထဲတွင် စွဲသွားသည်ဟု ပညာရှင်များက ပြောကြပါကြောင်း။

ကျန်းမာရေးနှင့်အားကစားဝန်ကြီးဌာနက ပြောသွားသည့်အထဲတွင် စောစောစီးစီး ကာကွယ်ရန် ခြေလှမ်းများစွာသည့်အတွက် ယခုအချိန်အထိ ထိန်းနိုင်ခြင်းဖြစ်ပါကြောင်း၊ ယခုလို အခြေအနေမျိုးရောက်မှ ပေါ့လျော့သွားပြီး ယခုအန္တရာယ်နှင့်ရင်ဆိုင်ရမည်ဆိုလျှင် များစွာနုမြောစရာကောင်းပါကြောင်း၊ ယခင်ဆောင်ရွက်ခဲ့သည်များ အဟောသိက် ဖြစ်သွားမည်ဖြစ်ပါကြောင်း၊ သေသေချာချာစဉ်းပြုပြီး မဖြစ်အောင် ကာကွယ်ခဲ့သည့် အကျိုးဆက်များသည် အလကား အဟောသိက်ဖြစ်သွားလျှင် မိမိတို့နိုင်ငံ၏ အရင်းအမြစ်များအတွက် လည်း အလွန်နုမြောစရာကောင်းပါကြောင်း၊ ပြည်သူများအတွက်လည်း နုမြောစရာကောင်းပါကြောင်း၊ ပြည်သူများသည် မိမိတို့၏ အဖိုးအတန်ဆုံး အရင်းအမြစ်များ ဖြစ်ပါကြောင်း၊ ရောဂါကြောင့် ပြည်သူများထိခိုက်သွားပြီဆို လျှင် နိုင်ငံ အင်မတန်မှ ထိခိုက်ပါကြောင်း၊ ထို့ကြောင့် တစ်ချိန်လုံးသတိထား စေလိုပါကြောင်း။

နောက်ပိုင်းတွင် ပြည်သူများက မကြောက်တော့ကြောင်းကို ဆွေးနွေးသွား ပါကြောင်း၊ အမြဲကြောက်နေခြင်းမှာလည်း မကောင်းပါကြောင်း၊ ကြောက်ခိုင်း ခြင်း မဟုတ်ပါကြောင်း၊ သတိရှိရန် ပြောခြင်းဖြစ်ပါကြောင်း၊ သတိရှိခြင်းနှင့် ကြောက်ခြင်း မတူညီပါကြောင်း၊ အပြင်သွားသည့်အခါ မျက်နှာဖုံးတပ်လိုက်ခြင်း သည် သတိဖြစ်ပါကြောင်း၊ လက်ကို မှန်မှန် သေသေချာချာဆေးခြင်း၊ အိမ်ပြန် လာသည့်အခါတွင် ချက်ချင်းလက်ဆေးခြင်း၊ မျက်နှာဖုံးများချွတ်ပြီး အဝတ်များ ချက်ချင်းလဲခြင်း စသည့် ကိစ္စရပ်များသည် များစွာ အပန်းမကြီးပါကြောင်း၊ ယင်းခြေလှမ်းများလှမ်းခြင်းအားဖြင့် ယခုထက် အပန်းကြီးသည့် အခြေအနေကို မရောက်သွားနိုင်အောင် မိမိကိုယ်ကိုကာကွယ်နိုင်မည်ဖြစ်ပါကြောင်း၊ ထို့ကြောင့် တစ်ချိန်လုံး သတိပေးနေခြင်းဖြစ်ပါကြောင်း။

အခြားနိုင်ငံများတွင် ပြန်လည်ပြီး ဒုတိယအကြိမ် ပြန်ဖြစ်လာခြင်းသည် ပိုမိုဆိုးရွားပါကြောင်း၊ သတင်းစာထဲတွင် အမေရိကန်နိုင်ငံရှိ တချို့ပြည်နယ် များတွင် ဖွင့်ခွင့်ပေးပြီးမှ ပြန်လည်ပိတ်ရပါကြောင်း၊ စာမျက်နှာ ၅ သို့ \*

### စုပေါင်းလုပ်ကြံမှုသာ အကျိုးရှိနိုင်မယ်

## တစ်တိုင်းပြည်လုံး ကြီးပွားစေချင်ရင် လူအား၊ ငွေအား၊ ပစ္စည်းအားနဲ့စုပေါင်းပြီး အင်တိုက်အားတိုက်လုပ်နိုင်မှ အကျိုးခံစားခွင့်ရှိကြမှာပဲ။ ဗမာကတစ်မျိုး၊ ကရင်ကတစ်ဖုံ၊ ရှမ်း၊ ကချင်၊ ချင်းတို့ကတခြား အကွဲကွဲအပြားပြားလုပ်နေကြရင် အကျိုးရှိမှာမဟုတ်ဘူး။ စုပေါင်းလုပ်ကြံမှုသာ အကျိုးရှိနိုင်မယ်။ လုပ်ကြည့်မှလည်း အကျိုးရှိကြောင်း သိနိုင်တယ်။

[ဗိုလ်ချုပ်အောင်ဆန်း၏ ၁၁-၂-၁၉၄၇ ရက်နေ့ည ပင်လုံမြို့၌ စော်ဘွားများ တည်ခင်းကျွေးမွေးသော ထမင်းစားပွဲတွင် ပြောကြားသည့်မိန့်ခွန်းမှ ကောက်နုတ်ချက်]



\* စာမျက်နှာ ၄ မှ  
ကိုဗစ်ဖြစ်ပွားသည့် လူနာနှုန်းအလွန်မြင့်တက်လာသည့်အတွက် ဖွင့်ခွင့်ပေးထားသည့် စားသောက်ဆိုင်များ၊ အခြားနေရာများ စသည်ဖြင့် ပြန်လည်ပိတ်လိုက်ရပါကြောင်း၊ မိမိနိုင်ငံတွင် ယင်းကဲ့သို့ မဖြစ်ပွားစေချင်သဖြင့် ဖြည်းဖြည်းချင်း လျှော့ပေးလျက်ရှိပါကြောင်း၊ တစ်လှမ်းချင်း တစ်လှမ်းချင်း သွားနေပါကြောင်း၊ သို့သော်လည်း တချို့က စိတ်မရည်ပါကြောင်း၊ အမြန်သွားပြီးမှ နောက်သို့ ပြန်ဆုတ်ရခြင်းသည် အလွန်ခက်ခဲပါကြောင်း၊ နောက်ပြန်ဆုတ်ခြင်းသည် ပြဿနာဖြစ်သည့်အတွက် နောက်ပြန်ဆုတ်ရခြင်းဖြစ်ပါကြောင်း၊ ပြဿနာမဖြစ်ပွားအောင် ကာကွယ်ခြင်းသည် အကောင်းဆုံးဖြစ်ပါကြောင်း၊ ထို့ကြောင့် တဖြည်းဖြည်းချင်းသွားရန် လိုအပ်ပါကြောင်း၊ ဘားအံက တင်ပြသွားသည့် အထဲတွင် အားလုံး ပူးပေါင်းဆောင်ရွက်သည်ဆိုသည့်ကိစ္စသည် အလွန်အားရစရာကောင်းပါကြောင်း၊ ကရင်ပြည်နယ်မှ လူငယ်များကို အထူးကျေးဇူးတင်ရှိပါကြောင်း၊ လူငယ်များသည် ယခုအချိန်ကတည်းက မေတ္တာ၊ စေတနာစိတ်ကို လေ့ကျင့်မွေးမြူခြင်းသည် နိုင်ငံ၏အနာဂတ်အတွက် များစွာကောင်းမွန်ပါကြောင်း၊ အရေးအကြီးဆုံးသည် မေတ္တာ၊ စေတနာဖြစ်ပါကြောင်း၊ လူမှုရေး

စိတ်ဓာတ်ဖြင့် အများအတွက် လုပ်ပေးချင်သည့် စိတ်ဓာတ်ကို အားပေးရမည်ဖြစ်ပါကြောင်း၊ အားပေးသည့် နည်းတစ်နည်းသည် အသိအမှတ်ပြုခြင်းပင်ဖြစ်ပါကြောင်း၊ ကောင်းသည့်ဆောင်ရွက်ချက်များကို အသိအမှတ်ပြုရန် လိုအပ်ပါကြောင်း၊ လူသားများအချင်းချင်း ချစ်ခင်ကြင်နာမှုပွားများရန် ကြိုးစားဆောင်ရွက်နေသည့် အဖွဲ့အစည်းတစ်ခုက ပြောသည့်စကားတစ်ခုခုရှိပါကြောင်း၊ မိမိက အခြားသူကို လက်ညှိုးတစ်ချောင်းထိုးပါက ကိုယ့်ဘက်ကို သုံးချောင်းပြန်ထိုးသည်ကို သတိထားကြရန် ဖြစ်ပါကြောင်း၊ လူငယ်များတွင် အကောင်းမြင်တတ်ပြီး အခြားသူများကို ကူညီချင်သည့် စိတ်ဓာတ်များရှိလာခြင်းသည် မိမိတို့နိုင်ငံအတွက် ကောင်းမွန်သည့် မျှော်လင့်ချက်ပေးသည့်လက္ခဏာတစ်ရပ်ဖြစ်ပါကြောင်း။  
**အားတက်စရာအကြောင်းတစ်ခုဖြစ်**  
ယနေ့တင်ပြသွားသည့်အထဲတွင် ပြည်ပမှ ပြန်လာသည့် အချို့လူနာများတွင် ဖုန်းမရှိဟု ကြားသိရပါကြောင်း၊ လူတချို့တွင် အသုံးမပြုတော့သည့် ဖုန်းများရှိပါကြောင်း၊ အသုံးပြု၍တော့ ရသေးပါကြောင်း၊ ဘာမှ အကုန်အကျ မရှိဘဲ မိမိအသုံးမပြုတော့သည့် ဖုန်းအပိုကို လှူခြင်းမျိုးသည် အများအတွက်

လည်း အကူအညီဖြစ်ပါကြောင်း၊ လူနာများအတွက်လည်း နွေးထွေးမှုကို ခံစားရပြီး စိတ်ဓာတ်ခွန်အားများ တက်ကြွလာကာ ရောဂါပျောက်ကင်းရန် အထောက်အကူဖြစ်မည်ဖြစ်ပါကြောင်း၊ ကိုဗစ်ရောဂါ ကာကွယ်၊ ထိန်းချုပ်၊ ကုသရေးလုပ်ငန်းများတွင် အားလုံးဝိုင်းဝန်းပြီး ဆောင်ရွက်ပေးကြရန်၊ ဆက်လက်ပြီး သတိထားရန်၊ မပေါ့လျော့ရန်၊ သည်းခံကြရန်နှင့် ကျန်းမာရေးနှင့် အားကစားဝန်ကြီးဌာနမှ တာဝန်ရှိသူများနှင့် ပြည်သူများအားလုံး ကိုဗစ်ရောဂါ စိန်ခေါ်မှုကြီးကို ကျော်လွှားနိုင်ရန် ဝိုင်းဝန်းကူညီကြသည့်အတွက် များစွာ ကျေးဇူးတင်ရှိပါကြောင်း၊ အဆိုပါ အခက်အခဲကို ကျော်လွှားနိုင်ပြီး ယင်းအခက်အခဲထဲမှ နိုင်ငံအတွက် အကျိုးအမြတ်တစ်ခု ထုတ်ယူနိုင်ပါက ကိုဗစ်ကာလ အတွက်သာမက နောင်တွင် နိုင်ငံသူ နိုင်ငံသားများအတွက် အားတက်စရာ အကြောင်းတစ်ခု ဖြစ်လာမည်ဖြစ်ပါကြောင်း၊ နောင်အနာဂတ်အတွက် စွမ်းရည်များ ပေးခြင်းဖြစ်ပါကြောင်း၊ ကျန်းမာရေးနှင့် အားကစားဝန်ကြီးဌာနနှင့် ကိုဗစ်ရောဂါ ကာကွယ်၊ ထိန်းချုပ်၊ ကုသရေးလုပ်ငန်းများတွင် ပါဝင်ဆောင်ရွက်နေကြသည့် ပြည်သူများအားလုံးကို ကျေးဇူးတင်ရှိပါကြောင်း၊ အားလုံး ကျန်းမာချမ်းသာကြပါစေကြောင်း ပြောကြားသည်။  
သတင်းစဉ်

◆ ကျောပိုးမှ  
အစည်းအဝေးတွင် ဗဟိုကော်မတီ ဒုတိယဥက္ကဋ္ဌ ပြည်ထောင်စုဝန်ကြီး ဦးကျော်တင့်ဆွေက ကိုဗစ်-၁၉ ရောဂါသည် တစ်ကမ္ဘာလုံးကို ထိခိုက်စေသည့်ကိစ္စဖြစ်ပါကြောင်း၊ မိမိတို့နိုင်ငံတွင် နိုင်ငံတော်၏ အတိုင်ပင်ခံပုဂ္ဂိုလ်၏ ဦးဆောင်မှု၊ ကျန်းမာရေးနှင့် အားကစားဝန်ကြီးဌာန၏ ကြိုတင်စီစဉ်မှုများကြောင့် First Wave ကို ကောင်းမွန်စွာ ထိန်းသိမ်းနိုင်ခဲ့သည့် အနေအထားရှိပါကြောင်း၊ မိမိတို့ သတိထားရမည့်ကိစ္စမှာ လက်ရှိရပ်တည်ထားသည့် ထိန်းသိမ်းမှုကို ဆက်လက် ထိန်းသိမ်းရန်ဖြစ်ပါကြောင်း၊ ကိုဗစ်-၁၉ ရောဂါသည် အားလုံးကို ထိခိုက်စေခဲ့ပြီး မိမိတို့၏ ငြိမ်းချမ်းရေးလမ်းစဉ်ကိုလည်း နှောင့်နှေးမှုဖြစ်စေခဲ့ပါကြောင်း။

ငြိမ်းချမ်းရေးစဉ်သည် လွယ်ကူသည့် ခရီးစဉ်မဟုတ်ပါကြောင်း၊ ကိုဗစ်-၁၉ ရောဂါဖြစ်ပွားမှု မတိုင်မီကပင် ငြိမ်းချမ်းရေးစဉ်၏ ရှေ့ဆက်သွားရမည့် နည်းလမ်းများကို အစိုးရတပ်မတော်၊ နိုင်ငံရေးပါတီများ၊ EAO များနှင့် အမြဲမပြတ် ဆွေးနွေးခဲ့ပါကြောင်း၊ အစောပိုင်းတွင် ဆွေးနွေးညှိနှိုင်းမှုများ ကြန့်ကြာသော်လည်း တစ်နိုင်လံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ် အကောင်အထည်ဖော်မှု ဆိုင်ရာ ညှိနှိုင်းအစည်းအဝေး (JICM) ခေါ်ယူနိုင်ပြီး နောက်တွင် တိုးတက်မှုများ ရရှိခဲ့ပါကြောင်း၊ ကိုဗစ်-၁၉ ရောဂါမဖြစ်ပွားခဲ့ပါက ပြည်ထောင်စု ငြိမ်းချမ်းရေးညီလာခံ-(၂၁)ရာစုပင်လုံကို သုံးလခန့်စော၍ ကျင်းပနိုင်မည်ဖြစ်ပါကြောင်း။

ပုံစံသစ်ဖြင့်ကျင်းပရန် စီစဉ်ထား  
ငြိမ်းချမ်းရေးစဉ်သည် အရေးကြီးသည့်အတွက် ကိုဗစ်-၁၉ ရောဂါကိုလည်း အတိုင်းအတာတစ်ခုအထိ ထိန်းချုပ်နိုင်သည့် အခြေအနေတွင် New Normal ဟုခေါ်သည့် ပုံစံဖြင့် ပြည်ထောင်စုငြိမ်းချမ်းရေးညီလာခံ-(၂၁)ရာစုပင်လုံကို ကျင်းပရန် စီစဉ်ရခြင်း ဖြစ်ပါကြောင်း၊ ကမ္ဘာ့ကုလသမဂ္ဂတွင် နှစ်စဉ် အထွေထွေညီလာခံ ကျင်းပပါကြောင်း၊ ယခုနှစ် အထွေထွေညီလာခံကို ပုံစံသစ်ဖြင့် ကျင်းပရန် စီစဉ်ထားပါကြောင်း၊ အထွေထွေ ညီလာခံ၏ General Debate တွင် ပုံမှန် တက်ရောက်နေကျ နိုင်ငံအကြီးအကဲ၊ အစိုးရအဖွဲ့၊ အကြီးအကဲများ မတက်ရောက်ဘဲ Video Conferencing

ဖြင့် ပြုလုပ်သွားမည်ဖြစ်ပါကြောင်း၊ ယင်းအချက်ကို ကြည့်၍ မိမိတို့အနေဖြင့် (၂၁) ရာစုပင်လုံကို ကျင်းပသည့်အခါတွင် အကျဉ်းချုံးကိုသာ လုပ်နိုင်သည့် အခြေအနေရှိသည်ဟု သုံးသပ်ပါကြောင်း။

မဖြစ်မနေကျင်းပသင့်  
မိမိတို့ စဉ်းစားသုံးသပ်ရာတွင် ကိုယ်စားလှယ်များကို Social Distancing ဖြင့် ထား၍ ဆောင်ရွက်မည်ဆိုပါက မည့်သည့်အရေအတွက် ဖြစ်နိုင်မည်ဆိုသည်ကို ကြည့်ပါကြောင်း၊ ထိုသို့ သုံးသပ်ရာတွင် ယခင်က ကိုယ်စားလှယ် ၇၀၀ ခန့် တက်ရောက်ပါကြောင်း၊ ယခင် ကိုယ်စားလှယ်အရေအတွက် သုံးပုံတစ်ပုံခန့်ဖြင့် ကျင်းပရန် အဖြေထွက်ပါကြောင်း၊ ယင်းအဖြေအပေါ် မူတည်၍ EAO များနှင့် ညှိနှိုင်းသည့်အခါတွင် EAO များကလည်း ငြိမ်းချမ်းရေးညီလာခံသည် မဖြစ်မနေ ကျင်းပသင့်ပါကြောင်း၊ ထို့ကြောင့် ကိုဗစ်-၁၉ အခြေအနေပေါ်မူတည်၍ ပြုပြင်ပြောင်းလဲမှုလုပ်ထားသည့် ပုံစံသစ်ဖြင့် ဆောင်ရွက်ရန်ကိုလည်း သဘောတူပါကြောင်း၊ အထူးသဖြင့် ကိုဗစ်-၁၉ အခြေအနေပေါ်မူတည်၍ ပြုပြင်ပြောင်းလဲမှုလုပ်ထားသည့် ပုံစံသစ်ဖြင့် ဆောင်ရွက်ရန်ကိုလည်း သဘောတူပါကြောင်း၊ ယခုကဲ့သို့ ဆောင်ရွက်ခြင်းသည် ချက်ချင်း ထွက်ပေါ်လာသည့် အခြေအနေမဟုတ်ဘဲ Working Plan အဖွဲ့တွင် ဆက်တိုက်ညှိနှိုင်းရသည်များ ရှိပါကြောင်း၊ ညှိနှိုင်းချက်များအပေါ် မူတည်၍ ပြည်ထောင်စုငြိမ်းချမ်းရေး ညီလာခံ-(၂၁)ရာစုပင်လုံကို ကျင်းပရန် စီစဉ်နေခြင်း ဖြစ်ပါကြောင်း၊ ပြည်ထောင်စုငြိမ်းချမ်းရေး ညီလာခံ-(၂၁)ရာစုပင်လုံ အောင်မြင်ရေးအတွက် ဝိုင်းဝန်းကြိုးပမ်း ဆောင်ရွက်ကြရန် ပြောကြားလိုပါကြောင်း ပြောကြားသည်။

ထို့နောက် ညွှန်ကြားရေးမှူးချုပ် ဦးဇော်ဌေးက ပြည်ထောင်စုငြိမ်းချမ်းရေးညီလာခံ-(၂၁) ရာစုပင်လုံ ကျင်းပရန် စီစဉ်ဆောင်ရွက်ထားရှိမှု အခြေအနေများနှင့်စပ်လျဉ်း၍ ရှင်းလင်းတင်ပြသည်။  
ယင်းနောက် ပြည်ထောင်စုဝန်ကြီး ဦးကျော်တင်က ဖိတ်ကြားရေးလုပ်ငန်းဆိုင်ရာ ကိစ္စရပ်များနှင့်စပ်လျဉ်း၍ လည်းကောင်း၊ ပြည်ထောင်စုဝန်ကြီး ဒုတိယဗိုလ်ချုပ်ကြီး ရဲအောင်က ကြိုဆိုနေရာချထားရေး၊ တည်းခိုနေထိုင်ရေးလုပ်ငန်းဆိုင်ရာ ကိစ္စရပ်များနှင့် ခန်းမအတွင်း နေရာချထားရေး လုပ်ငန်းဆိုင်ရာ ကိစ္စရပ်များနှင့်စပ်လျဉ်း၍ လည်းကောင်း၊ ပြည်ထောင်စုဝန်ကြီး ဦးသန့်စင်မောင်က

သယ်ယူပို့ဆောင်ရေးလုပ်ငန်းဆိုင်ရာ ကိစ္စရပ်များနှင့်စပ်လျဉ်း၍ လည်းကောင်း၊ နေပြည်တော်ကောင်စီဥက္ကဋ္ဌ ဒေါက်တာမျိုးအောင်နှင့် အမြဲတမ်းအတွင်းဝန်တို့က အခမ်းအနားပြင်ဆင်ရေးလုပ်ငန်းဆိုင်ရာ ကိစ္စရပ်များနှင့်စပ်လျဉ်း၍ လည်းကောင်း၊ ပြည်ထောင်စုဝန်ကြီး ဦးအုန်းမောင်က ဧည့်ခံကျွေးမွေးရေးလုပ်ငန်းဆိုင်ရာ ကိစ္စရပ်များနှင့် စပ်လျဉ်း၍ လည်းကောင်း၊ ပြည်ထောင်စုဝန်ကြီး ဒုတိယဗိုလ်ချုပ်ကြီးစိုးထွဋ်က လုံခြုံရေးလုပ်ငန်းဆိုင်ရာကိစ္စရပ်များနှင့်စပ်လျဉ်း၍ လည်းကောင်း၊ ပြည်ထောင်စုဝန်ကြီး ဒေါက်တာဖေမြင့်က သတင်းပြန်ကြားရေးနှင့် မှတ်တမ်းဆိုင်ရာ ကိစ္စရပ်များနှင့်စပ်လျဉ်း၍ လည်းကောင်း၊ ပြည်ထောင်စုဝန်ကြီး ဒေါက်တာမြင့်ထွေးနှင့် တာဝန် ရှိသူတို့က ကျန်းမာရေးလုပ်ငန်းဆိုင်ရာ ကိစ္စရပ်များနှင့်စပ်လျဉ်း၍ လည်းကောင်း၊ ဒုတိယဝန်ကြီး ဦးမောင်မောင်ဝင်းက ဘဏ္ဍာရေးလုပ်ငန်းဆိုင်ရာ ကိစ္စရပ်များနှင့်စပ်လျဉ်း၍ လည်းကောင်း၊ ဒုတိယဝန်ကြီး ဦးခင်မောင်တင်က ပူးပေါင်းညှိနှိုင်းရေးလုပ်ငန်းဆိုင်ရာ ကိစ္စရပ်များနှင့်စပ်လျဉ်း၍ လည်းကောင်း ရှင်းလင်းတင်ပြကြရာ တင်ပြချက်များနှင့်စပ်လျဉ်း၍ ဗဟိုကော်မတီဒုတိယဥက္ကဋ္ဌက လိုအပ်ချက်များကို ပေါင်းစပ်ညှိနှိုင်းဆောင်ရွက်ပေးသည်။

ယင်းနောက် တက်ရောက်လာကြသူများက ပြည်ထောင်စုငြိမ်းချမ်းရေး ညီလာခံ-(၂၁) ရာစုပင်လုံ ကျင်းပနိုင်ရေးဆိုင်ရာ ကိစ္စရပ်များကို အကြံပြုဆွေးနွေးကြသည်။  
**အောင်အောင်မြင်မြင် ကျင်းပနိုင်မည်**  
ထို့နောက် ပြည်ထောင်စုငြိမ်းချမ်းရေး ညီလာခံ-(၂၁)ရာစုပင်လုံ ကျင်းပရေး ဗဟိုကော်မတီ ဒုတိယဥက္ကဋ္ဌ ပြည်ထောင်စုဝန်ကြီး ဦးကျော်တင့်ဆွေက ငြိမ်းချမ်းရေးကိစ္စသည် အရေးကြီးသည့်အတွက် ကိုဗစ်-၁၉ကာလတွင် ဆောင်ရွက်ရခြင်းဖြစ်ပါကြောင်း၊ ခေါင်းဆောင်များ၊ ကိုယ်စားလှယ်များနှင့် တက်ရောက်လာကြသူအားလုံး၏ ကျန်းမာရေးအတွက် ကိုဗစ်-၁၉ ဆိုင်ရာ ညွှန်ကြားချက်များနှင့် လမ်းညွှန်ချက်များကို အပြည့်အဝ ကျင့်သုံးလိုက်နာဆောင်ရွက်ခြင်းဖြင့် အောင်အောင်မြင်မြင် ကျင်းပနိုင်မည်ဟု ယူဆပါကြောင်း ပြောကြားပြီး အစည်းအဝေးကို ရုပ်သိမ်းလိုက်သည်။  
သတင်းစဉ်

## ရန်ကုန်တက္ကသိုလ် နှစ်(၁၀၀)ပြည့် အထိမ်းအမှတ် ရောင်စုံဓာတ်ပုံပြိုင်ပွဲဖိတ်ခေါ်

ရန်ကုန် ဇွန် ၂၀  
ရန်ကုန်တက္ကသိုလ် နှစ်(၁၀၀)ပြည့် အထိမ်းအမှတ် ရောင်စုံဓာတ်ပုံပြိုင်ပွဲအား “ရာပြည့် တက္ကသိုလ် မြကွန်းညီ” ဟူသော ခေါင်းစဉ်ဖြင့် ကျင်းပသွားပါမည်။ အဆိုပါပြိုင်ပွဲသို့ မည်သူမဆို ပါဝင်ယှဉ်ပြိုင်နိုင်ပြီး ရန်ကုန်တက္ကသိုလ်၏ ခမ်းနားတင့်တယ်မှု၊ သမိုင်းအစဉ်အလာ ကြီးမြတ်မှုများ၊ ခေတ်အဆက်ဆက်ပြုပြင်ပြောင်းလဲခဲ့မှုများ၊ ဖွံ့ဖြိုးတိုးတက်မှုများ၊ နိုင်ငံနှင့်လူမျိုးအတွက် အကျိုးပြုပုံရိပ်များ၊ အောင်မြင်ထူးချွန်ထင်ရှားသည့် လူပုဂ္ဂိုလ်များ၊ ထင်ရှားသည့် သင်္ကေတ၊ နေရာဒေသနှင့် အဆောက်အအုံများ၊ ရန်ကုန်တက္ကသိုလ်နှစ်ပေါင်း (၁၀၀)အတွင်း ဆောင်ရွက်ခဲ့သည့် လှုပ်ရှားမှုများနှင့် ပွဲတော်ပုံရိပ်များစသည့် ရန်ကုန် တက္ကသိုလ်၏ အနှစ်သာရကို ဖော်ညွှန်းရိုက်ကူးထားသည့် ရောင်စုံဓာတ်ပုံများဖြင့် ပါဝင်ယှဉ်ပြိုင်ရမည် ဖြစ်ပါသည်။

- ပြိုင်ပွဲစည်းကမ်းချက်များမှာ အောက်ပါအတိုင်းဖြစ်ပါသည်-  
(က) ပြိုင်ပွဲတွင် မြန်မာနိုင်ငံသားမည်သူမဆို ပါဝင်ယှဉ်ပြိုင်နိုင်သည်။  
(ခ) ဓာတ်ပုံမှာ မြန်မာနိုင်ငံအတွင်း ရိုက်ကူးထားသော ရောင်စုံဓာတ်ပုံဖြစ်ရမည်။  
(ဂ) ပြိုင်ပွဲဓာတ်ပုံအရွယ်အစားမှာ (၁၀ လက်မ x၁၅ လက်မ) အရွယ်အစားတစ်မျိုး တည်းသာ ပါဝင်ယှဉ်ပြိုင်ရန်နှင့် ပုံအရေအတွက် အကန့်အသတ်မရှိ ယှဉ်ပြိုင်နိုင်သည်။  
(ဃ) မည်သည့်ကင်မရာအမျိုးအစားမဆို အသုံးပြုနိုင်သည်။  
(င) ဒစ်ဂျစ်တယ်နည်းပညာဖြင့် ပြုပြင်ဖန်တီးထားသော ဓာတ်ပုံများနှင့် ပြည်တွင်း ပြည်ပ ဓာတ်ပုံပြိုင်ပွဲများတွင် ဆုရခဲ့ဖူးသည့် ဓာတ်ပုံများအား ပြိုင်ပွဲသို့ ယှဉ်ပြိုင်ခြင်းမပြုရ။  
(စ) ပြိုင်ပွဲဓာတ်ပုံများသည် ပုံနှိပ်ထုတ်ဝေပြီးသောဓာတ်ပုံများ၊ Website များတွင် အသုံးပြုပြီးသော ဓာတ်ပုံများမဖြစ်စေရ။  
(ဆ) ပြိုင်ပွဲဓာတ်ပုံများကို ပေးပို့ရာတွင် ဓာတ်ပုံအရွယ်အစား၊ ၁၀ လက်မ x ၁၅ လက်မ ဓာတ်ပုံ Hard Copy နှင့် Soft Copy (CD) ကို ပူးတွဲပေးပို့ရမည်။  
(ဇ) ပြိုင်ပွဲဓာတ်ပုံများအား အများပြည်သူအကျိုးငှာ ပြပွဲများ၊ စာအုပ်စာစောင်များ၊ Website များ၊ လက်ကမ်းစာစောင်များ၊ သင်ခန်းစာပို့ချမှုများနှင့် ဗီဒီယိုမှတ်တမ်းများ၌ အသုံးပြုခြင်းကို သဘောတူခွင့်ပြုရမည်။  
(ဈ) ပြိုင်ပွဲဓာတ်ပုံတိုင်းတွင် အမည်၊ မှတ်ပုံတင်အမှတ်၊ နေရပ်လိပ်စာ၊ ဓာတ်ပုံ၏ အကြောင်းအရာ၊ ရိုက်ကူးသည့် နေရာဒေသတို့ကို ဓာတ်ပုံတိုင်း၏ နောက်ကျော၌ သီးခြားစက္ကူဖြင့်ကပ်ပြီး တစ်ပါတည်း ပူးတွဲပေးပို့ရမည်။  
ပြိုင်ပွဲတွင် ဆုရရှိသူများအား ပထမဆု ကျပ်ငါးသိန်း၊ ဒုတိယဆု သုံးသိန်းငါးသောင်း၊ တတိယဆု ကျပ်နှစ်သိန်းနှင့် အထူးဆု ကျပ်တစ်သိန်းစီ ချီးမြှင့်သွားမည်ဖြစ်သည်။  
ပြိုင်ပွဲဓာတ်ပုံများကို ၂၀၂၀ပြည့်နှစ် ဩဂုတ်လ ၁၅ ရက် ညနေ ၄ နာရီ နောက်ဆုံး ထား၍ ဦးကျော်စင်စိုး ညွှန်ကြားရေးမှူး(ထုတ်လုပ်)၊ ပြန်ကြားရေးနှင့် ပြည်သူ့ဆက်ဆံရေး ဦးစီးဌာန၊ အမှတ် ၂၂၈၊ သိမ်ဖြူလမ်း၊ ဗိုလ်တထောင်မြို့နယ် ရန်ကုန်မြို့၊ ဖုန်း- ၀၁-၈၃၇၇၃၄၂၊ ၀၁-၈၂၀၉၃၆ သို့ ပေးပို့ရမည်ဖြစ်ကြောင်းနှင့် ယင်းနေ့ထက်ကျော်လွန်၍ ပေးပို့လာသော ဓာတ်ပုံများအား ပြိုင်ပွဲဝင်ဓာတ်ပုံအဖြစ် လက်ခံမည်မဟုတ်ကြောင်း သိရသည်။  
သတင်းစဉ်



# ရုပ်ရှင်၊ ရုပ်သံ ပြန်လည်ရိုက်ကူးနိုင်ရေးနှင့် ရုပ်ရှင်ရုံများ ပြန်လည်ပြသနိုင်ရေး ညှိနှိုင်းအစည်းအဝေး ကျင်းပ

နေပြည်တော် ဇွန် ၃၀  
ရုပ်ရှင်၊ ရုပ်သံ ပြန်လည်ရိုက်ကူးနိုင်ရေးနှင့် ရုပ်ရှင်ရုံများ ပြန်လည်ပြသနိုင်ရေး ညှိနှိုင်းအစည်းအဝေးကို ယနေ့မနက် ၉ နာရီတွင် နေပြည်တော်ရှိ ပြန်ကြားရေးဝန်ကြီးဌာန စုဝေးခန်းမ၌ ကျင်းပသည်။

### တက်ရောက်

အစည်းအဝေးသို့ ရင်းနှီးမြှုပ်နှံမှုနှင့် နိုင်ငံခြား စီးပွားဆက်သွယ်ရေး ဝန်ကြီးဌာန ပြည်ထောင်စုဝန်ကြီး ဦးသောင်းထွန်း၊ ပြန်ကြားရေးဝန်ကြီးဌာန ပြည်ထောင်စုဝန်ကြီး ဒေါက်တာ ဖေမြင့်၊ သာသနာရေးနှင့် ယဉ်ကျေးမှု ဝန်ကြီးဌာန ပြည်ထောင်စုဝန်ကြီး သူရဦးအောင်ကို၊ ကျန်းမာရေးနှင့် အားကစားဝန်ကြီးဌာန ပြည်ထောင်စု ဝန်ကြီး ဒေါက်တာမြင့်ထွေး၊ ဒုတိယ ဝန်ကြီး ဦးအောင်လှထွန်း၊ အမြဲတမ်း အတွင်းဝန်များ၊ ဌာနဆိုင်ရာတာဝန် ရှိသူများ၊ မြန်မာနိုင်ငံရုပ်ရှင် အစည်းအရုံးဥက္ကဋ္ဌနှင့် အတွင်းရေးမှူး၊ ရုပ်ရှင်ရုံလုပ်ငန်းရှင်များနှင့် ထုတ်လုပ်သူများ၊ ဗိုလ်ချုပ်အောင်ဆန်း အလုပ်သမားများအထိ ယခု သုံး၊ လေး



ရုပ်ရှင်၊ ရုပ်သံ ပြန်လည်ရိုက်ကူးနိုင်ရေးနှင့် ရုပ်ရှင်ရုံများ ပြန်လည်ပြသနိုင်ရေး ညှိနှိုင်းအစည်းအဝေးတွင် ပြည်ထောင်စုဝန်ကြီး ဒေါက်တာမြင့်ထွေး အမှာစကားပြောကြားစဉ်။

လကာလအတွင်း အခက်အခဲများ ကြုံတွေ့ရပါကြောင်း၊ စားဝတ်နေရေး အခက်အခဲ ကြုံကြရသူများရှိသည့် အတိုင်း လုပ်ငန်းရှင်များအနေဖြင့် လည်း လုပ်ငန်းများ ရပ်ဆိုင်းသွား ရပြီး ဝင်ငွေများ မရရှိကြပါကြောင်း၊ ရုပ်ရှင်ရုံလုပ်ငန်းရှင်များ ရုပ်ရှင်မပြသ ရသည့်အတွက် ဝင်ငွေများ ထိခိုက်နေပါ ကြောင်း၊ အနုပညာရှင်များ တစ်ဦးချင်း ထိခိုက်ပြီး အနုပညာလောကကြီး တစ်ခုလုံးပါ ထိခိုက်ဆုံးရှုံးမှုများ ရှိလာ ပါကြောင်း။

နည်းလမ်းအမျိုးမျိုးရှာဖွေ ထိုသို့ ထိခိုက်မှုများရှိနေသည့် အတွက် ယင်းအခက်အခဲများကို မည်သို့ဖြေရှင်းရမည်ကို စဉ်းစားပါ ကြောင်း၊ ရုပ်ရှင်အစည်းအရုံးနှင့် ရုပ်သံလုပ်ငန်းများက နိုင်ငံတကာတွင် လုပ်ကိုင်ဆောင်ရွက်နေသည့် နည်း လမ်းများကို တင်ပြကြောင်း၊ ကိုဗစ်- ၁၉ ရောဂါကြောင့် မိမိတို့ထက် များစွာ ထိခိုက်ခဲ့သည့် ဥရောပ၊ အမေရိက နိုင်ငံကြီးများတွင် ရုပ်သံလုပ်ငန်းများ ကို ကိုဗစ်-၁၉ ရောဂါဖြစ်နေသည့် အခက်အခဲများကြားမှ ရောဂါမကူး စက်စေအောင် နည်းလမ်းရှာကြံဆောင် ရွက်နေကြခြင်းများ ရှိပါကြောင်း၊ ရုပ်ရှင်/ရုပ်သံလုပ်ငန်းကြီးများ ပြုလုပ် ပျက်စီးမသွားအောင် နည်းလမ်း အမျိုးမျိုးရှာဖွေပြီး ပြန်လည်ထိန်းသိမ်း ထုတ်လုပ်ရပါမည်ဖြစ်ကြောင်း။

မိမိတို့၏ ရုပ်ရှင်/ရုပ်သံသမားများ ကလည်း အလားတူ နည်းလမ်းများဖြင့် ကိုယ်တိုင်ကျင့်သုံးနိုင်မည့် အခြေအနေ များကို သေချာပြုစုပြီး မိမိတို့ထံ တင်ပြထားပါကြောင်း၊ ရုပ်ရှင်/ရုပ်သံ လုပ်ငန်းများနှင့်ပတ်သက်ပြီး စဉ်းစား ဆောင်ရွက်ပေးနိုင်ရန် ကိုဗစ်-၁၉ ရောဂါ နှင့်ပတ်သက်သည့် အမျိုးသားအဆင့် ဗဟိုကော်မတီအထိ တင်ပြထားပါ ကြောင်း၊ ကိုဗစ်-၁၉ ရောဂါ ကာကွယ် ထိန်းချုပ် ကုသရေးလုပ်ငန်းများစောင့် ရှောက်မှု လုပ်ကိုင်သည့်ကြားထဲမှ မရှိ မဖြစ်၊ မလည်ပတ်လျှင် မဖြစ်သည့် လုပ်ငန်းများ လည်ပတ်နိုင်ရန်အတွက် စည်းမျဉ်း စည်းကမ်းများ ချမှတ်ပြီး ပြန်လည်လည်ပတ်စေကာ ကြပ်မတ် ဆောင်ရွက်ပေးလျက်ရှိပါကြောင်း။

ရုပ်ရှင်လုပ်ငန်းများကို စိစစ် လေ့လာပြီး လုပ်ငန်းများ အတတ် နိုင်ဆုံး လုပ်ကိုင်နိုင်ရန်နှင့် ကိုဗစ်-၁၉ ရောဂါကူးစက်မှု တတ်နိုင်သမျှ ထိန်းသိမ်းကာကွယ်နိုင်မည့် နည်းလမ်း များကို ရှာဖွေလုပ်ကိုင်ဆောင်ရွက် နိုင်မည်ဟု မြင်ပါကြောင်း၊ လက်တွေ့ မည်သည့်အတိုင်းအတာအထိ ဆောင် ရွက်နိုင်မည်ဆိုသည့် အပိုင်းကို အမျိုးသားအဆင့် ဗဟိုကော်မတီ၊ အထူးသဖြင့် ကျန်းမာရေးနှင့် အားကစားဝန်ကြီးဌာနက ကြည့်ရှု သုံးသပ်ပြီး လိုအပ်သည်များကို လမ်းညွှန်ခြင်း၊ ကြပ်မတ်ခြင်း၊ ကူညီ ဆောင်ရွက်ပေးခြင်း စသည်ဖြင့် လုပ်ငန်းများလည်ပတ်အောင် ကူညီ ဆောင်ရွက်ပေးနိုင်မည်ဟု မြင်ပါ ကြောင်း ပြောကြားသည်။

၈၀ ရာခိုင်နှုန်းခန့် ရိုက်ကူးပြီးစီး ထိုနေ့က ပြည်ထောင်စုဝန်ကြီး သူရဦးအောင်ကိုက ဗိုလ်ချုပ် အောင်ဆန်း၏ အတ္ထုပ္ပတ္တိရုပ်ရှင် ရိုက်ကူးရေးနှင့်ပတ်သက်ပြီး မိမိတို့ ဌာနကို သီးသန့်တာဝန်ပေးထားပါ ကြောင်း၊ ၂၀၁၇ ခုနှစ် နိုဝင်ဘာ ၂၄ ရက် တွင် တာဝန်ပေးပြီး လိုအပ်သည့် ကော်မတီအရပ်ရပ်ဖွဲ့စည်းကာ လုပ်ငန်း စတင်ခဲ့ပါကြောင်း၊ ဇာတ်လမ်းအခန်း စဉ် စုစုပေါင်း ၁၃၄ ခန်းရှိသည့် အနက် ၈၀ ရာခိုင်နှုန်းခန့် ရိုက်ကူးပြီးစီးပြီ ဖြစ်ပါကြောင်း၊ ဗိုလ်ချုပ်ရုပ်ရှင်နှင့် ပတ်သက်၍ ၂၀၁၉ ခုနှစ် စက်တင်ဘာ ၃၀ ရက်တွင် စတင်ရိုက်ကူးခဲ့ပြီး ကိုဗစ်- ၁၉ ရောဂါကြောင့် ၂၀၂၀ ပြည့်နှစ် ကိုယ်တိုင်ကျင့်သုံးနိုင်မည့် အခြေအနေ များကို သေချာပြုစုပြီး မိမိတို့ထံ တင်ပြထားပါကြောင်း၊ ရုပ်ရှင်/ရုပ်သံ လုပ်ငန်းများနှင့်ပတ်သက်ပြီး စဉ်းစား ဆောင်ရွက်ပေးနိုင်ရန် ကိုဗစ်-၁၉ ရောဂါ နှင့်ပတ်သက်သည့် အမျိုးသားအဆင့် ဗဟိုကော်မတီအထိ တင်ပြထားပါ ကြောင်း၊ ကိုဗစ်-၁၉ ရောဂါ ကာကွယ် ထိန်းချုပ် ကုသရေးလုပ်ငန်းများစောင့် ရှောက်မှု လုပ်ကိုင်သည့်ကြားထဲမှ မရှိ မဖြစ်၊ မလည်ပတ်လျှင် မဖြစ်သည့် လုပ်ငန်းများ လည်ပတ်နိုင်ရန်အတွက် စည်းမျဉ်း စည်းကမ်းများ ချမှတ်ပြီး ပြန်လည်လည်ပတ်စေကာ ကြပ်မတ် ဆောင်ရွက်ပေးလျက်ရှိပါကြောင်း။

ဒေါက်တာမြင့်ထွေးက ကိုဗစ်-၁၉ ရောဂါ ကာကွယ်ထိန်းချုပ်ရေးလုပ်ငန်း တွင် တစ်ဦးနှင့်တစ်ဦး ခပ်ခွာခွာ နေထိုင်ခြင်းနှင့် လူစုလူဝေး မဖြစ်ပွား စေခြင်း စသည့် ခပ်ခွာခွာနေထိုင် ခြင်းသည် အဓိက အရေးကြီး ဆုံးအချက်ဖြစ်ပါကြောင်း၊ ယခု လက်တလောအခြေအနေ၌ မိမိတို့ နိုင်ငံတွင် ပြည်တွင်း ကူးစက်မှုမရှိ သလောက်ဖြစ်နေသော်လည်း ပြည်ပ မပြန်လည်ဝင်ရောက်လာသူများတွင် ရောဂါကူးစက်မှုများ တွေ့နေရဆဲ ဖြစ်ပါကြောင်း။

ကိုဗစ်-၁၉ ရောဂါ ကူးစက်မှုမရှိစေ ရေးအတွက် လိုက်နာဆောင်ရွက်ရမည့် အချက်များကို ပေါ့ဆစွာဖြင့် ကောင်းစွာလိုက်နာဆောင်ရွက်ခြင်း မရှိပါက ရောဂါဖြစ်ပွားမှုပြန်လည် များပြားလာနိုင်ခြေ ရှိပါကြောင်း၊ ကိုဗစ်-၁၉ ရောဂါသည် ပါးစပ်၊ နှာခေါင်း၊ မျက်စိတို့မှတစ်ဆင့် ဝင်ရောက်ကူးစက်ပြီး ရုပ်ရှင်၊ ရုပ်သံ ရိုက်ကူးခြင်း လုပ်ငန်းသည်လည်း တစ်ဦးနှင့်တစ်ဦး နီးကပ်စွာ ဆက်ဆံ လုပ်ကိုင်ရသည့် သဘောသဘာဝ ရှိသောကြောင့် ရောဂါကူးစက်မှု မရှိစေရေး သတိကြီးစွာထားရှိလုပ်ကိုင် ရမည့် လုပ်ငန်းတစ်ခုဖြစ်ပါကြောင်း။

ကူးစက်မှုအန္တရာယ်ရှိ ထိုသို့ ရိုက်ကူးမှုပြုလုပ်ရာတွင် လည်း သီးသန့်ရုပ်ရှင်၊ စတူဒီယို အခန်း များတွင် သတ်မှတ်စည်းကမ်းများနှင့် အညီ ရိုက်ကူးပါက ရောဂါကူးစက်ရန် အန္တရာယ်သိပ်မရှိသော်လည်း ပြင်ပ ရိုက်ကူးခြင်းများဖြစ်ပါက လာရောက် ကြည့်ရှုမည့် အများပြည်သူများ စုဝေး လာမည့် အခြေအနေနှင့် ရောဂါ ကူးစက်မှုအန္တရာယ်များ ရှိပါကြောင်း၊ ကူးစက်မှုအန္တရာယ်ရှိသည်ဟု ပြောရ ခြင်းမှာ မြန်မာနိုင်ငံတွင် တွေ့ရှိသော ဓာတ်ခွဲအတည်ပြု လူနာများ၏ ၅၆ ရာခိုင်နှုန်းမှာ ရောဂါလက္ခဏာ တစ်စုံ တစ်ရာမပြသမှုဖြစ်နေသောကြောင့် လူများစုဝေးမိပါက ရောဂါကူးစက်မှု အခွင့်အလမ်းများပါကြောင်း။

ရောဂါကူးစက်ပုံနည်းလမ်း၊ ရောဂါ လက္ခဏာများနှင့် ကာကွယ်ပုံနည်း လမ်းများကို ကောင်းစွာသိရှိနားလည် ပြီး လိုက်နာဆောင်ရွက်ကြစေလိုပါ ကြောင်း၊ ရုပ်ရှင်၊ ရုပ်သံပြန်လည်ရိုက် ကူးနိုင်ရေးအတွက် ကျန်းမာရေးနှင့် အားကစားဝန်ကြီးဌာနမှ တာဝန်ရှိသူ များနှင့် ရုပ်ရှင်၊ ရုပ်သံလောကမှ တာဝန်ရှိသူများ သီးခြားတွေ့ဆုံညှိနှိုင်း ပြီး ကိုဗစ်-၁၉ ရောဂါ ကူးစက်မှု အန္တရာယ် အနည်းဆုံးဖြစ်စေမည့် လုပ်ငန်းလမ်းညွှန်များ ရေးဆွဲသွားရန် လိုအပ်မည်ဖြစ်ပါကြောင်း။

ပူးပေါင်းဆောင်ရွက် ကိုဗစ်-၁၉ ရောဂါ ကပ်ရောဂါနှင့် အတူ ဖြစ်ထွန်းပေါ်ပေါက်လာသည့် ပုံမှန်အခြေအနေသစ်နှင့် လိုက်လျော ညီထွေပြင်ဆင်နေထိုင် လုပ်ကိုင် နိုင်ရန် လိုအပ်မည်ဖြစ်ပြီး အချိန် ကြာသည်နှင့်အမျှ လူမှုစီးပွားရေး ပိုမိုထိခိုက်မည်ဖြစ်၍ သက်ဆိုင်သူ အားလုံးက ဝိုင်းဝန်းပူးပေါင်းဆောင် ရွက်ကြရမည် ဖြစ်ပါကြောင်း၊ ဖြေလျှော့မှုများကို တဖြည်းဖြည်းနှင့် တစ်ဆင့်ပြီးတစ်ဆင့် လျှော့ပေါ့မှုများ ပြုလုပ်ပေးနေကြောင်း၊ ထိုသို့ ဖြေလျှော့မှုများ ပြုလုပ်စဉ်ကာလ အတွင်း စနစ်တကျ စောင့်ကြပ် ကြည့်ရှုပြီး လိုအပ်သလို ပြုပြင်ဆောင် ရွက်သွားရမည်ဖြစ်ကြောင်း၊ ယနေ့ အစည်းအဝေးတွင် ရုပ်ရှင်နှင့် ရုပ်သံ လောကမှ တာဝန်ရှိသူများ၏ တင်ပြ ဆွေးနွေးချက်များကို သေချာစွာ မှတ်သားစဉ်းစားပြီး အဖြစ်နိုင်ဆုံး အတတ်နိုင်ဆုံး ကူညီသွားမည်ဖြစ်ပါ ကြောင်း ပြောကြားသည်။

ထို့နေ့က ပြည်ထောင်စုဝန်ကြီး ဦးသောင်းထွန်းက ကပ်ရောဂါနှင့် ပတ်သက်၍ ပြန်ပြောင်းကြည့်ပါက ကနဦးကာလတွင် ကျန်းမာရေးကိစ္စ တစ်ခုတည်းအတွက် စိန်ခေါ်မှု ဖြစ်ခဲ့ သော်လည်း ယခုအချိန်တွင် ကျန်းမာ ရေးအပြင် လူမှုရေးနှင့် စီးပွားရေးပါ ဂယက်များ ရိုက်ခတ်လာသည်ကို တွေ့ရှိရမည်ဖြစ်ပါကြောင်း၊ ထို့ကြောင့် နိုင်ငံတော်အကြီးအကဲများက မတ်လ ခန့်မှစ၍ စီးပွားရေးနှင့်ပတ်သက်ပြီး ကုစားနိုင်ရေးအတွက် ကော်မတီများ ဖွဲ့စည်းပြီး ဆောင်ရွက်နိုင်ရေးအတွက်

စီစဉ်ခဲ့ပါကြောင်း၊ ကပ်ရောဂါသည် မကြုံဖူးသည့် ကပ်ရောဂါဖြစ်သည့် အတွက် မည်သည့်အချိန်တွင် ထိုကပ်ရောဂါမှ လွတ်မြောက်မည်ကို မခန့်မှန်းနိုင်၍ ရေရှည်မည်သို့ ချဉ်းကပ် ကာကွယ်မည်ကို စဉ်းစားသည့်အခါ ရေတိုရေရှည်ဆောင်ရွက်ချက်များ လုပ်ရန်အတွက် ဆုံးဖြတ်ခဲ့ပါကြောင်း၊ ယခု အရေးပေါ်ကာလ ကျော်လွန်လာ ပြီဖြစ်ပြီး ရေရှည်စဉ်းစားရမည်ဖြစ် သည့်အတွက် CERP ဟု ခေါ်သည့် စီးပွားရေးထိခိုက်မှုသက်သာရေး စီမံ ချက်ဖြင့် အားလုံးတစ်ပေါင်းတစ်စည်း တည်း ကျော်လွှားခြင်းသည် မိမိတို့ နိုင်ငံတွင် အားလုံးလက်တွဲပြီး အခက် အခဲကို ကျော်လွှားမည်ဆိုပါက မုချ အောင်မြင်မည်ဟု ခံယူထားပါကြောင်း၊ ထို့ကြောင့် ယင်းအစီအစဉ်ကို ချမှတ် ဆောင်ရွက်သည့်အခါ ဦးတည်ချက် (၇) ရပ်ထားပြီး ဆောင်ရွက်နေပါ ကြောင်း၊ ကဏ္ဍများရှိသည့်အနက် အလုပ်လက်မဲ့ဖြစ်စေရေးလည်း ပါပါ ကြောင်း၊ ယင်းထဲတွင် ယခုတင်ပြသည့် ရုပ်ရှင်၊ ရုပ်သံပြန်လည်ရိုက်ကူးရေး၊ ပြသရေးတို့ကိုလည်း ထည့်သွင်း စဉ်းစားပေးမည် ဖြစ်ပါကြောင်း၊ ရုပ်ရှင်၊ ရုပ်သံလောကတွင် လုပ်ကိုင် နေသည့် လူများလည်း အလုပ်ပြန်လုပ် ရမည်ဖြစ်ပါကြောင်း၊ အလုပ်ပြန်လုပ် နိုင်ရန်အတွက် မည်သည့်နည်းလမ်း ဖြင့် ဆောင်ရွက်ကြမည်ကို စဉ်းစားရန် လိုအပ်ပါကြောင်း။

စီးပွားရေးဘက်မှ ကြည့်မည်ဆိုပါ က စီးပွားရေးဦးမော့လာရေးအတွက် ပြန်စဉ်းစားရန် လိုအပ်ပါကြောင်း၊ ယခုလောလောဆယ်တွင် အခက်အခဲ ကြုံတွေ့နေရသူများအတွက် မတည် ငွေများပေး၍ တတ်နိုင်သမျှ ပံ့ပိုး ကူညီပေးမည်ဖြစ်ပါကြောင်း၊ ယခု ခေတ်ကာလအသစ်တွင် မည်သို့ ဆောင်ရွက်ကြမည်နှင့် ရုပ်ရှင်ပြသ မည်ဆိုပါက ခပ်ခွာခွာနေထိုင်ခြင်းကို မည်သို့ ပြုလုပ်မည်၊ ရုပ်ရှင်လုပ်ငန်း ရှင်များ အဆင်ပြေမှု ရှိ၊ မရှိတို့ကို စဉ်းစားပေးရန်လည်း လိုအပ်ပါကြောင်း၊ အလုံအခန်းထဲတွင် နှစ်နာရီ၊ သုံးနာရီ ထိုင်ပါက ကူးစက်နိုင်သည့် အလား အလာ ပိုများလာမည်ဆိုပါက

■ စာမျက်နှာ ၆ မှ မည်သို့ဆောင်ရွက်မည် စသည်တို့ကို ချင့်ချိန်ပြီး သက်ဆိုင်ရာ ကျန်းမာရေး ဌာနမှ အကြံပြုချက်၊ စီမံချက်များနှင့် အညီ ဆောင်ရွက်မည်ဆိုပါက ဖြစ်နိုင်ပါ ကြောင်း၊ ယခုတွေ့ဆုံပွဲတွင် မိမိတို့အနေ ဖြင့် နားထောင်ပေးမည်ဖြစ်ပါကြောင်း၊ လုပ်နိုင်မည်ဟု ထင်မြင်မိပါကြောင်း၊ လုပ်နိုင်မည်ဆိုပါက စည်းကမ်းသတ်မှတ်ချက်များနှင့်အညီ လုပ်မည်ဆိုပါက ဖြစ်နိုင်ပါကြောင်း ပြောကြားသည်။

ထို့နောက် မြန်မာနိုင်ငံရပ်ရှင် အစည်းအရုံး အတွင်းရေးမှူး ဦးဇော် မြင့်ဦးက ကိုဗစ်-၁၉ ကာလ မြန်မာ နိုင်ငံရပ်ရှင်အစည်းအရုံး၏ ဆောင်ရွက် ချက်များ၊ ရိုက်ကူးရေးလုပ်ငန်းများ ဆောင်ရွက် ပြန်လည်စတင်နိုင်ရေး၊ ရုပ်ရှင်ရုံများ ပြန်လည်ဖွင့်လှစ်ပြသနိုင် ရေး၊ ကိုဗစ်-၁၉ ကာလ နိုင်ငံတော်မှ အထူးချေးငွေပံ့ပိုးမှု ရရှိနိုင်ရေးနှင့် မြန်မာ့ရုပ်ရှင်ရာပြည့်ပွဲတော် ကျင်းပ နိုင်ရေးကိစ္စရပ်များကိုလည်းကောင်း၊

Forever Group Co., Ltd. Co-Founder & Director ဦးခင်မောင်ဌေး က ရုပ်မြင်သံကြား ဇာတ်လမ်းတွဲများ၊ ရုပ်သံအစီအစဉ်များ ပြန်လည်ရိုက်ကူး ထုတ်လွှင့်နိုင်ရေး၊ ဝန်ထမ်းများ၏ စားဝတ်နေရေး အခြေအနေ၊ ရိုက်ကူး ထုတ်လွှင့်မှုအဆင့်ဆင့်၊ ပါဝင်ကြမည့် အနုပညာရှင်များ၊ ရိုက်ကူးရေးဝန်ထမ်း များနှင့် ရိုက်ကွင်းနေရာတို့အား ကျန်းမာရေးနှင့် အားကစားဝန်ကြီး ဌာနကထုတ်ပြန်ထားသည့် ကိုဗစ်-၁၉

စည်းမျဉ်း စည်းကမ်းများနှင့်အညီ ဆောင်ရွက်သွားမည့် အခြေအနေတို့ နှင့်စပ်လျဉ်း၍ ဆွေးနွေးသည်။ ဆက်လက်၍ ရွှေသံလွင်မီဒီယာ ကုမ္ပဏီလီမိတက်မှ ဒါရိုက်တာ ဦးမျိုးမင်း၊ ရုပ်ရှင်ရိုက်ကူးမှုများကိုယ်စား မင်္ဂလာရုပ်ရှင်ရုံအုပ်စုမှ ဦးဇော်မင်းနှင့် Clover Solutions Co.,Ltd. မှ ဦးဇင် အောင်စိုး၊ မြန်မာနိုင်ငံရပ်ရှင်အစည်း အရုံးမှ ဒါရိုက်တာပိုင်၊ Channel K (KMA Tele media Holdings

Co.,Ltd.) Chief Content Officer ဦးမျိုးမြင့်၊ ဗိုလ်ချုပ်အောင်ဆန်း အတ္ထုပ္ပတ္တိရုပ်ရှင် ရိုက်ကူးရေးလုပ်ငန်း ကော်မတီ တွဲဖက်အတွင်းရေးမှူး ဦးလူမင်းနှင့် မြန်မာနိုင်ငံရပ်ရှင်အစည်း အရုံးဥက္ကဋ္ဌ ဦးညီညီထွန်းလွင်တို့က ရုပ်ရှင်ရိုက်ကူးရေး လုပ်ငန်းများ ပြန်လည်စတင်နိုင်ရေး၊ သင့်တင့် လျောက်ပတ်ဆီလျော်သည့်အချိန်တွင် ရုပ်ရှင်ရုံများ ပြန်လည်ဖွင့်လှစ်နိုင်ရေး၊ ကိုဗစ်-၁၉ကာလ ထောက်ပံ့ငွေ ချေးငွေ

ရရှိရေးကိစ္စရပ်များနှင့် စပ်လျဉ်း၍ ဆွေးနွေးတင်ပြကြသည်။ ယင်းနောက် ပြည်ထောင်စုဝန်ကြီး ဒေါက်တာမြင့်ထွေး၊ ဒုတိယဝန်ကြီး ဦးအောင်လှထွန်းနှင့် အမြဲတမ်း အတွင်းဝန် ဦးမျိုးမြင့်မောင်တို့က ဖြည့်စွက်ဆွေးနွေးကြသည်။ ထို့နောက် ပြည်ထောင်စုဝန်ကြီး ဒေါက်တာမြင့်ထွေးက နိဂုံးချုပ်အမှာ စကားပြောကြားခဲ့ကြောင်း သိရ သည်။ သတင်းစဉ်

# အာဆီယံ - ဩစတြေးလျ နိုင်ငံခြားရေးဝန်ကြီးများ၏ ကိုဗစ်-၁၉ ကူးစက်ရောဂါဆိုင်ရာ အထူးအစည်းအဝေးကျင်းပ ကိုဗစ်-၁၉ တိုက်ဖျက်ရေးနှင့် ပြန်လည်ထူထောင်ရေးအတွက် ဩစတြေးလျနိုင်ငံက အစီအစဉ်သစ်များ ကြေညာ

နေပြည်တော် ဇွန် ၃၀

အာဆီယံ-ဩစတြေးလျ နိုင်ငံခြားရေးဝန်ကြီးများ၏ ကိုဗစ်-၁၉ ကူးစက်ရောဂါ ဆိုင်ရာ အထူးအစည်းအဝေးကို ယနေ့မွန်းလွဲ ၂ နာရီတွင် Video Conferencing ဖြင့် နေပြည်တော်ရှိ နိုင်ငံခြားရေးဝန်ကြီးဌာန၌ကျင်းပရာ အပြည်ပြည်ဆိုင်ရာ ပူးပေါင်းဆောင်ရွက်ရေးဝန်ကြီးဌာန ပြည်ထောင်စုဝန်ကြီး ဦးကျော်တင် ပါဝင်တက်ရောက်သည်။

အစည်းအဝေးတွင် အာဆီယံ-ဩစတြေးလျ ဆွေးနွေးဖက်ဆက်ဆံရေး ညှိနှိုင်းရေးမှူးဖြစ်သူ မလေးရှားနိုင်ငံခြားရေးဝန်ကြီး Dato' Seri Hishammuddin Tun Hussein နှင့် ဩစတြေးလျ နိုင်ငံခြားရေးဝန်ကြီးဌာနနှင့် အမျိုးသမီးရေးရာ ဝန်ကြီး Madame Marise Payne တို့က ပူးတွဲသဘာပတိများအဖြစ် ဆောင်ရွက်ပြီး အစည်းအဝေးသို့ အာဆီယံအဖွဲ့ဝင်နိုင်ငံများမှ နိုင်ငံခြားရေးဝန်ကြီး များနှင့် အာဆီယံအတွင်းရေးမှူးချုပ်တို့ ပါဝင်တက်ရောက်ခဲ့ကြသည်။

### အစီအစဉ်သစ်များကို ကြိုဆို

အစည်းအဝေးတွင် ဝန်ကြီးများက ကိုဗစ်-၁၉ ကူးစက်ရောဂါ တုံ့ပြန်ရာတွင် အာဆီယံနှင့် ဩစတြေးလျတို့အကြား ဦးစားပေးအကောင်အထည်ဖော်ရန် လိုအပ်သော ကဏ္ဍရပ်များဖြစ်သည့် ကျန်းမာရေးလုံခြုံမှုရှိရေး၊ ဒေသတွင်း တည်ငြိမ်မှုရှိရေးနှင့် စီးပွားရေးပြန်လည်ဦးမော့လာရေးတို့၌ ပူးပေါင်းဆောင်ရွက် ကြရေးကို အလေးပေးဆွေးနွေးခဲ့ကြသည်။ ဝန်ကြီးများက ကိုဗစ်-၁၉ ကူးစက် ရောဂါတုံ့ပြန်ရေးနှင့် ပြန်လည်နာလံ့ထူရေးလုပ်ငန်းစဉ်များတွင် အာဆီယံနှင့် ဩစတြေးလျတို့၏ ပူးပေါင်းဆောင်ရွက်နေမှုများနှင့် ပူးပေါင်းဆောင်ရွက်မှု ပိုမိုတိုးတက်ခိုင်မာစေမည့် အစီအစဉ်သစ်များကို ကြိုဆိုခဲ့ကြပြီး အာဆီယံ ဦးဆောင်သည့် ဒေသတွင်းယန္တရားများမှတစ်ဆင့် ကျန်းမာရေး၊ စီးပွားရေးနှင့် လူမှုရေးဆိုးကျိုးသက်ရောက်မှုများ လျော့ပါးစေရေးတို့တွင် ဆက်လက်ပူးပေါင်း ဆောင်ရွက်ရေးကို ဆွေးနွေးခဲ့ကြသည်။

အစည်းအဝေးတွင် ပြည်ထောင်စုဝန်ကြီး ဦးကျော်တင်က ကိုဗစ်-၁၉ ကူးစက်ရောဂါ ကာကွယ်ထိန်းချုပ်ရေး၊ ယင်းရောဂါကြောင့် စီးပွားရေးလုပ်ငန်း များအပေါ် အကျိုးသက်ရောက်မှုများ လျော့ပါးရေးနှင့် စီးပွားရေးပြန်လည် ဦးမော့လာရေးအတွက် နိုင်ငံတော်အစိုးရ၏ ဆောင်ရွက်ထားရှိမှုများကို အသိပေး ပြောကြားခဲ့သည်။ ပြည်ထောင်စုဝန်ကြီးက ကိုဗစ်-၁၉ ကြောင့် ဖြစ်ပေါ်လာသည့် ကျန်းမာရေးနှင့် လူမှု-စီးပွားရေးထိခိုက်နစ်နာမှုများကို ဖြေရှင်းရာတွင် မြန်မာ



အစိုးရအနေဖြင့် အရင်းအမြစ်အကန့်အသတ်ရှိသော်လည်း “တစ်နိုင်ငံလုံး ပါဝင်သည့် ချဉ်းကပ်မှုပုံစံ”ဖြင့် စောစီးစွာ အရေးယူဆောင်ရွက်ခဲ့မှုကြောင့် ကိုဗစ်-၁၉ ရောဂါကို ကာကွယ်ထိန်းချုပ်ထားနိုင်သည့် အခြေအနေများနှင့် ကူးစက်ရောဂါတိုက်ဖျက်ရာတွင် အစိုးရအနေဖြင့် ပြည်သူများ၏ ပူးပေါင်း ပါဝင်မှုကိုရယူလျက် “မည်သူတစ်ဦးတစ်ယောက်မျှ မကျန်ရစ်စေရေး”ကို ကျင့်သုံး၍ နေရပ်ရွှေ့ပြောင်းသူများအပါအဝင် ထိခိုက်လွယ်သည့် အုပ်စုများ အတွက်ပါ ကူးစက်ရောဂါ ကာကွယ်ထိန်းချုပ်ရေးလုပ်ငန်းများ တုံ့ပြန်ဆောင်ရွက် နေသည့်အခြေအနေများကို ရှင်းလင်းအသိပေးခဲ့သည်။

### ပူးပေါင်းဆောင်ရွက်

ကိုဗစ်-၁၉ ကူးစက်ရောဂါ တိုက်ဖျက်ရာတွင် အာဆီယံ-ဩစတြေးလျ ပူးပေါင်းဆောင်ရွက်မှု တိုးမြှင့်ရေးကိစ္စနှင့်ပတ်သက်၍ ပြည်ထောင်စုဝန်ကြီးက ကမ္ဘာလုံးဆိုင်ရာ ကိုဗစ်-၁၉ ကူးစက်ရောဂါ တိုက်ဖျက်ရေးကြိုးပမ်းမှုတွင် ဩစတြေးလျနိုင်ငံအနေဖြင့် အမေရိကန်ဒေါ်လာ သန်း ၆၃၀ ကျော် သုံးစွဲရန် ကတိကဝတ်ပြုမှုအပေါ် ကြိုဆိုကြောင်း ပြောကြားပြီး ပြည်သူ့ကျန်းမာရေး ကဏ္ဍ၌ ပူးပေါင်းဆောင်ရွက်မှုဖြင့်တင်ရေးနှင့် နေထိုင်မှုပုံစံသစ်၌ အံဝင်ခွင်ကျ

နေထိုင်နိုင်မှုကို အထောက်အကူဖြစ်စေမည့် ဒစ်ဂျစ်တယ်ကျန်းမာရေးကဏ္ဍ မြှင့်တင်ရေး၊ ဒေသတွင်း စီးပွားရေးပြန်လည်ရှင်သန်လာစေရေးအတွက် အာဆီယံ၊ ဩစတြေးလျနှင့် နယူးဇီလန်တို့အကြား ချုပ်ဆိုထားသည့် လွတ်လပ်စွာ ကုန်သွယ်ရေးစာချုပ် အဆင့်မြှင့်တင်ရေးလုပ်ငန်းစဉ်ကို မြန်ဆန်စွာ ဆောင်ရွက်ရေး၊ ဒေသတွင်း ဘက်စုံစီးပွားရေးပူးပေါင်းဆောင်ရွက်မှု သဘောတူ စာချုပ် (Regional Comprehensive Economic Partnership) ကို ၂၀၂၀ ပြည့်နှစ်အတွင်း ဆောင်ရွက်စွာ လက်မှတ်ရေးထိုးနိုင်ရေး၊ ကိုဗစ်-၁၉ ကူးစက်ရောဂါ ကြောင့် စီးပွားရေးလုပ်ငန်းများက အကျပ်အတည်းများ ရင်ဆိုင်ကြုံတွေ့နေရ ချိန်တွင် ထိခိုက်မှုဒဏ်ကို အများဆုံးခံစားရသည့် ရွှေ့ပြောင်းအလုပ်သမားများ၏ ထိခိုက်နစ်နာမှုများကို လျော့ပါးသက်သာစေရေးအတွက် အတူတကွ ပူးပေါင်း ဆောင်ရွက်ရေး စသည်တို့ကို ထည့်သွင်းဆွေးနွေးခဲ့သည်။

အစည်းအဝေးအပြီးတွင် ပူးတွဲသဘာပတိများ၏ ကိုဗစ်-၁၉ ကူးစက်ရောဂါ ဆိုင်ရာ အထူးအစည်းအဝေးကြေညာချက်ကို ထုတ်ပြန်ခဲ့သည်။ အဆိုပါအစည်း အဝေးသို့ နိုင်ငံခြားရေးဝန်ကြီးဌာနနှင့် ကျန်းမာရေးနှင့် အားကစားဝန်ကြီးဌာန တို့မှ အဆင့်မြင့်အရာရှိများလည်း ပါဝင်တက်ရောက်ခဲ့ကြသည်။ သတင်းစဉ်

## စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန နိုင်ငံခြားချေးငွေ စီမံကိန်းများဆိုင်ရာ ဦးဆောင်ကော်မတီ အစည်းအဝေး ကျင်းပ



နေပြည်တော် ဇွန် ၃၀

စိုက်ပျိုးရေး၊ မွေးမြူရေးနှင့် ဆည် မြောင်းဝန်ကြီးဌာန နိုင်ငံခြားချေးငွေ စီမံကိန်းများဆိုင်ရာ ဦးဆောင်ကော်မတီ ၏ (၂/၂၀၂၀) အစည်းအဝေးကို ယနေ့ မွန်းလွဲပိုင်းက နေပြည်တော် ရုံးအမှတ် (၁၅) အစည်းအဝေးခန်းမ၌ ကျင်းပ သည်။

အစည်းအဝေးသို့ ဦးဆောင် ကော်မတီဥက္ကဋ္ဌ ပြည်ထောင်စုဝန်ကြီး ဒေါက်တာအောင်သူ၊ ဒုတိယဥက္ကဋ္ဌ ဒုတိယဝန်ကြီး ဦးလှကျော်နှင့်

ကော်မတီဝင်များ စုံညီစွာ တက်ရောက် ဆွေးနွေးကြသည်။

အစည်းအဝေးတွင် သမဝါယမ ကဏ္ဍ ချေးငွေစီမံကိန်း နှစ်ခု၊ စိုက်ပျိုး ရေးကဏ္ဍ ချေးငွေစီမံကိန်း ရှစ်ခု၊ မွေးမြူရေး၊ ရေလုပ်ငန်းနှင့် ကျေးလက် ကဏ္ဍ ချေးငွေစီမံကိန်း ရှစ်ခု စုစုပေါင်း ဆောင်ရွက်ဆဲ ချေးငွေစီမံကိန်း ၁၈ ခု ၏ စီမံကိန်းလုပ်ငန်းများ အကောင် အထည်ဖော်ဆောင်ရွက်ရန် လုပ်ငန်း ဆိုင်ရာများ၊ ငွေကြေးသုံးစွဲနိုင်မှုနှင့် တိုးတက်မှုများကို လည်းကောင်း၊

ကိုဗစ်-၁၉ ကပ်ရောဂါကြောင့် စီမံကိန်း များ အကောင်အထည်ဖော်ရာတွင် မမျှော်မှန်းနိုင်သော ကိစ္စရပ်များ ဖြစ်ပေါ် လာခြင်း၊ ကြိုတင်ရေးဆွဲထားသည့် နှစ်အလိုက် ဆောင်ရွက်ရန် လုပ်ငန်း အစီအစဉ်များ ဆောင်ရွက်နိုင်ခြင်းမရှိဘဲ ကြန့်ကြာမှုများ ကြုံတွေ့နေရမှုများကို လည်းကောင်း၊ လာမည့်သုံးလအတွင်း ထိရောက်စွာ ဆောင်ရွက်နိုင်မည့် အစီ အစဉ်များကိုလည်းကောင်း ဆွေးနွေးခဲ့ ကြကြောင်း သိရသည်။ သတင်းစဉ်

**ကျေးလက်အသံ**  
ရွှေတိဂုံတော်မူနေ့အတွက်

# ကြေးမုံ

ဂျာနယ်

ထွက်ရှိ

၁ - ၇ - ၂၀၂၀ ရက်နေ့ထုတ် အတွဲ (၁၇)၊ အမှတ် (၁၃) တွင်

- စာပေအတွက် တိုးတက်မှု ဦးတန်းစီမံကိန်းတို့ ပြည့်စုံစွာ ရန် နည်းလမ်းများ
- ပင်မထောင်မြေပဲ အထွက်တိုးပေးအောင် စိုက်ပျိုးကြရန်
- ဝါသနာပါပေးအဖွဲ့များ သတိပြုရန်
- လူတန်းစား
- ကန်တူညီမျှ အမျိုးသမီးအဖွဲ့ ဝန်ကြီး ဝန်ထမ်းဆောင်ပုံ
- ၂၀၂၀ ပြည့်နှစ် အထွေထွေရွေးကောက်ပွဲနှင့်အညီ မိမိတို့အဖွဲ့အစည်းနှင့် ဆန္ဒမဲပေးခြင်း
- ဥပဒေနှင့် အညီအညီ ပေးကြေးများ ပေးချမ်းမှုအတွက် သတိပြုမှုများ
- နိုင်ငံခြားအဖွဲ့အစည်းများနှင့် ဆက်ဆံမှု လုပ်ငန်းစဉ်များ (၂)
- သတိပြုရန် မိမိတို့ မိမိတို့အဖွဲ့အစည်းများ အပေါ်အဝင် စိုက်ပျိုးရေး မမျှော်မှန်းမှု၊ တွန်းအားပေး သူတစ်ပါးလုပ်ငန်းဖြင့် ထွက်ရှိခြင်းမိမိတို့အဖွဲ့

တင်တင် (၂၀၀) ကျပ်

အပြုပြင်ရေးမှူး ဦးမြင့်မြင့်၊ အထွေထွေအဖွဲ့ဝင်များနှင့် ပြည်သူ့ဆက်ဆံရေးမှူး ဦးကျော်စွာ၊ မွေးမြူရေးနှင့် ဆည်မြောင်းဝန်ကြီးဌာန၊ နေပြည်တော်

DKV Journal

ဘင်္ဂလား ပင်လယ်အော် အခြေအနေ

နေပြည်တော် ဇွန် ၃၀

ကပ္ပလီပင်လယ်ပြင်နှင့် ဘင်္ဂလားပင်လယ်အော်တောင်ပိုင်းတို့တွင် မှတ်သုံလေ အားအသင့်အတင့်မှ အားကောင်းနေပြီး ကျန်ဘင်္ဂလားပင်လယ်အော်တွင် မှတ်သုံလေ အားနည်းနေသည်။

မိုး/ဇလ

# ပြည်ထောင်စုဝန်ကြီး ဒေါက်တာသန်းမြင့် ပြည်ပနိုင်ငံများရှိ မြန်မာစီးပွားရေးသံမှူးများနှင့်ဆွေးနွေး

နေပြည်တော် ဇွန် ၃၀  
 တရုတ်(ပေကျင်း)၊ တရုတ်(နန်နင်း)၊ တရုတ်(ဟောင်ကောင်)၊ ဂျပန်၊ ကိုရီးယား၊ ထိုင်း၊ စင်ကာပူ၊ အိန္ဒိယနိုင်ငံ၊ အမေရိကန်ပြည်ထောင်စုနှင့် ဘယ်လ်ဂျီယံနိုင်ငံတို့ရှိ မြန်မာစီးပွားရေးသံမှူးများ၏ ၎င်းတို့တာဝန်ထမ်းဆောင်နေသည့်နိုင်ငံများနှင့် မြန်မာနိုင်ငံတို့အကြား ကုန်သွယ်မှုမြှင့်တင်ရေး သုံးနှစ်စီမံချက်များတင်ပြခဲ့မှုအပေါ် ဆွေးနွေးသည့်အခမ်းအနားကို ယနေ့ မွန်းလွဲ ၁ နာရီတွင် စီးပွားရေးနှင့် ကူးသန်းရောင်းဝယ်ရေးဝန်ကြီးဌာန အစည်းအဝေးခန်းမ၌ Zoom Application ဖြင့် ကျင်းပသည်။



စဉ်ဆက်မပြတ်လေ့လာ ဆွေးနွေးရာတွင် ပြည်ထောင်စုဝန်ကြီး ဒေါက်တာသန်းမြင့်က ကိုဗစ်-၁၉ ရောဂါသည် ကမ္ဘာ့နိုင်ငံအသီးသီး၏ နယ်ပယ်ကဏ္ဍစုံအပေါ် များစွာသက်ရောက်မှုရှိသကဲ့သို့ မိမိတို့နိုင်ငံတွင်လည်း ထိခိုက်မှုများစွာရှိကြောင်း၊ အထူးသဖြင့် အလုပ်အကိုင်အခွင့်အလမ်းအပေါ် သက်ရောက်မှုကြီးမားသည်ကို တွေ့မြင်ရပါကြောင်း၊ နိုင်ငံတော်အစိုးရ၏ ဦးဆောင်မှု ပြည်သူ့လူထု၏ ပူးပေါင်းပါဝင်မှုဖြင့် တက်ညီလက်ညီ ဆောင်ရွက်နေကြကြောင်း၊ စိုက်ပျိုးရေးကို အခြေခံ၍ ပြည်တွင်းဝယ်လိုအား တိုးတက်ရေးနှင့် ထုတ်လုပ်မှု လုံလောက်ရေးတို့ကို ကြိုးပမ်းဆောင်ရွက်သွားမည်ဖြစ်

ကြောင်း၊ စီးပွားရေးသံမှူးများအနေဖြင့် ကိုဗစ်-၁၉ ကာလနှင့် ကိုဗစ်-၁၉ အလွန်ကာလများတွင် အခြားနိုင်ငံများ၏စီးပွားရေး ပြန်လည်နာလန်ထူရေးအတွက် ဆောင်ရွက်ချက်များနှင့် ဈေးကွက်အခြေအနေများကို စဉ်ဆက်မပြတ်လေ့လာပြီး အစီရင်ခံစာများတင်ပြသွားရန် တို့ကို မှာကြားသည်။ ဆက်လက်၍ ဒုတိယဝန်ကြီးက စီးပွားရေးသံမှူးများ၏ အဓိကတာဝန်မှာ မိမိနိုင်ငံ၏ ကုန်သွယ်မှုနှင့် ရင်းနှီးမြှုပ်နှံမှုတိုးတက်အောင် ဆောင်ရွက်ရန်ဖြစ်ကြောင်း၊ စီးပွားရေးသံမှူးများအနေဖြင့် မိခင်ဝန်ကြီးဌာနကိုသာမက မြန်မာ

နိုင်ငံကို ကိုယ်စားပြုစေလွှတ်ထားခြင်းဖြစ်၍ စီးပွားရေးလုပ်ငန်းရှင်များနှင့် အဖွဲ့အစည်းများက ဆက်သွယ်မေးမြန်းလာပါက မြန်မာနိုင်ငံ၏ ဖြစ်ပေါ်တိုးတက်မှု အခြေအနေများကိုဖြေကြားနိုင်ရန်အတွက် အစိုးရ၏မူဝါဒများ၊ ဝန်ကြီးဌာနများ၏ လုပ်ငန်းစဉ်များနှင့် ဆောင်ရွက်ချက်များကို လေ့လာထားရန်လိုအပ်ကြောင်း၊ ကုန်သွယ်မှုနှင့် ရင်းနှီးမြှုပ်နှံမှုမြှင့်တင်ရေးအတွက် မိမိတို့၏ စွမ်းဆောင်နိုင်မှု အခြေအနေတို့ကို အမြဲဆန်းစစ်၍ ပိုမိုကောင်းမွန်အောင် ကြိုးစားဆောင်ရွက်ရမည်ဖြစ်ကြောင်းနှင့် နိုင်ငံတော်၏ စီးပွားရေးဖွံ့ဖြိုးတိုးတက်ရေး အထောက်အကူပြုနိုင်ရန်အတွက် စွမ်းစွမ်းတမ်း ကြိုးစားဆောင်ရွက်ရန်တိုက်တွန်းကြောင်း ပြည့်စွက်မှာကြားသည်။

ရှင်းလင်းတင်ပြ ထို့နောက် နိုင်ငံအလိုက်စေလွှတ်ထားသည့် စီးပွားရေးသံမှူးများက ၎င်းတို့တင်ပြထားသည့် ကုန်သွယ်မှုနှင့် ရင်းနှီးမြှုပ်နှံမှုမြှင့်တင်ရေး သုံးနှစ် စီမံချက်အပေါ် ဆောင်ရွက်သွားမည့် အစီအမံများ၊ ကုန်သွယ်မှုဆိုင်ရာအခွင့်အလမ်းနှင့် စိန်ခေါ်မှုများ၊ အားသာချက်နှင့် အားနည်းချက်များကို ရှင်းလင်းတင်ပြရာ ပြည်ထောင်စုဝန်ကြီးနှင့် ဒုတိယဝန်ကြီးက လိုအပ်သည်များ မှာကြားသည်။

သတင်းစဉ်

## အလုပ်သမား၊ လူငယ်မှုကြီးကြပ်ရေးနှင့် ပြည်သူ့အင်အားဝန်ကြီးဌာနမှ ၂၀၂၀ ပြည့်နှစ် မေလအတွင်း အလုပ်သမားရေးရာဆိုင်ရာ ဆောင်ရွက်ချက်များ

နေပြည်တော် ဇွန် ၃၀  
 နိုင်ငံတော်၏ ကုန်ထုတ်စွမ်းအားတိုးတက်စေရေးကို တစ်ဖက်တစ်လမ်းမှအထောက်အကူပြုရာတွင် စက်ရုံအလုပ်ရုံများ၏ ကုန်ထုတ်စွမ်းအားတိုးတက်ရေးအတွက် လုပ်ငန်းခွင် ဘေးအန္တရာယ်ကင်းရှင်းရေး၊ လုပ်ငန်းခွင်အေးချမ်းသာယာရေး၊ စက်ရုံ၊ အလုပ်ရုံများရှိ အလုပ်သမားများအား လူမှုဖူလုံရေးအကျိုးခံစားခွင့်များရရှိရေးနှင့် ဆေးဝါးကုသပေးခြင်း၊ ဥပဒေပါရပိုင်ခွင့်များကို ပြည့်ပြည့်ဝဝမှန်မှန်ကန့်ကန့် ရရှိစေရေးတို့အား အလုပ်သမား၊ လူငယ်မှုကြီးကြပ်ရေးနှင့် ပြည်သူ့အင်အားဝန်ကြီးဌာနမှ စဉ်ဆက်မပြတ်ဆောင်ရွက်ပေးလျက်ရှိသည်။

ခံစားခွင့်ပေးခြင်း၊ လုပ်အားခကုန်ငွေမရရှိမှုများ၊ ရှောင်တခင်ခွင့်၊ ဆေးခွင့်နှင့် မီးဖွားခွင့်များယူရာတွင် ငွေကြေးခံစားခွင့်များရရှိအောင် ဆောင်ရွက်ပေးခဲ့ရာ ငွေကြေးခံစားခွင့် ငွေကျပ်သိန်းပေါင်း ၅၃၀၀ ကျော်ကို ခံစားခွင့်ပေးနိုင်ခဲ့သည်။

အလုပ်သမားရေးရာဆက်ဆံရေးဦးစီးဌာနအနေဖြင့် အလုပ်ရှင်၊ အလုပ်သမား အငြင်းပွားမှုများ ဖြေရှင်းဆောင်ရွက်ရာ၌ ခုံသမာဓိအဖွဲ့တွင် ၃၆ မှုနှင့် ခုံသမာဓိကောင်စီတွင် ၁၃ မှုကို ဖြေရှင်းဆောင်ရွက်ပေးနိုင်ခဲ့သည်။

လူမှုဖူလုံရေးအဖွဲ့အနေဖြင့် လူမှုဖူလုံရေးဥပဒေတွင် အကျိုးဝင်သောစက်ရုံ၊ အလုပ်ရုံများရှိ အလုပ်သမားများအား လူမှုဖူလုံရေးအကျိုးခံစားခွင့်များရရှိရေးနှင့် ဆေးဝါးကုသပေးခြင်းများဆောင်ရွက်ရာတွင် ငွေကြေးအကျိုးခံစားခွင့်များထုတ်ပေးမှုအနေဖြင့် အာမခံအလုပ်သမားများအား ငွေကြေးအကျိုးခံစားခွင့်များအလိုက် ငွေကျပ် သိန်းပေါင်း ၁၃၉၀၀ ကျော် အကျိုးခံစားခွင့်ပေးခဲ့ပြီး အာမခံ အလုပ်သမား ၉၈၅ ဦးအတွက် ဆေးဖိုးကုန်ကျငွေကျပ်သိန်း ၁၂၀၀ ကျော် ပြန်လည်ထုတ်ပေးခဲ့သည်။

အာမခံအလုပ်သမားများအား ၂၀၂၀ ပြည့်နှစ်၊ မေလအတွင်း အလုပ်သမားဆေးရုံကြီးများ၊ လူမှုဖူလုံရေး ဆေးခန်းများနှင့် ဌာနကြီးဆေးခန်းများတွင် ဆေးကုသပေးမှု အခြေအနေများမှာ အလုပ်သမားဆေးရုံကြီး သုံးရုံ (ပြင်ပလူနာ ၃၆၁၃ ဦး ၊ အတွင်းလူနာ ၂၆၅၅ ဦး) စုစုပေါင်း ၃၈၇၈ ဦး၊ လူမှုဖူလုံရေးဆေးခန်း ၉၆ ခန်း၊ တိုင်းရင်းဆေးခန်း၊ ဌာနကြီးဆေးခန်း ၆၀ နှင့် လူမှုဖူလုံရေး-ကဲဝဲလ်ဆေးခန်း ၁၂ ခန်းနှင့် PPS စနစ်ဖြင့် စာချုပ် ချုပ်ဆိုထားသည့် ဆေးခန်း ၃ခုစီခန်းတို့မှ ဆေးကုသပေးမှု စုစုပေါင်း ၅၉၈၇၄ ဦး၊ လူမှုဖူလုံရေး ဆေးခန်းများမှ ဆရာဝန်များကွင်းဆင်းဆေးကုသမှု ခြောက်ကြိမ်မှ ၁၀၇ ဦးတို့ကို ဆေးကုသပေးနိုင်ခဲ့ကြောင်း သိရသည်။

သတင်းစဉ်

## မြိတ်ခရိုင်ရဲတပ်ဖွဲ့မှူးရုံးမှ တပ်ဖွဲ့ဝင်မိသားစုများအတွက် ကျန်းမာရေး၊ နာရေးနှင့် ပညာသင်စရိတ် ထောက်ပံ့ငွေကျပ် သိန်း ၅၀ လွှဲပြောင်းပေးအပ်

မြိတ် ဇွန် ၃၀  
 တနင်္သာရီတိုင်းဒေသကြီး မြိတ်ခရိုင် ရဲတပ်ဖွဲ့မှူးရုံး တပ်ဖွဲ့ဝင်မိသားစုများအတွက် ကျန်းမာရေး၊ နာရေးနှင့် ပညာသင်စရိတ် ထောက်ပံ့ငွေကျပ် သိန်း ၅၀ လွှဲပြောင်းပေးအပ်ပွဲကို ယနေ့မွန်းလွဲ ၁၂ နာရီတွင် မြိတ်မြို့ ခရိုင်ရဲတပ်ဖွဲ့မှူးရုံး အစည်းအဝေးခန်းမ၌ ကျင်းပသည်။

လွှဲပြောင်းပေးအပ် မြိတ်မြို့နှင့် အလှမ်းဝေးပြီး ခေါင်းပါးဒေသများဖြစ်သည့် တောင်ရှည်နယ်မြေရဲစခန်းနှင့် သမုတ်နယ်မြေရဲစခန်းတို့မှ တပ်ဖွဲ့ဝင်မိသားစုများ တပ်နေပျော်ရေး၊ ရဲစခန်းလိုခြံရေး၊ သက်သာချောင်ချိရေးတို့အတွက် ၃၂ လက်မ LED အမျိုးအစား တီဗွီတစ်လုံး၊ PS အမျိုးအစား ရုပ်သံဖမ်းစက် စလောင်းတစ်စုံ၊ 1500 w မီးစက် တစ်လုံး စုစုပေါင်း ငွေကျပ်

၃၅၀၀၀၀ တန်ဖိုးရှိသော ပစ္စည်းသုံးမျိုးစီ လွှဲပြောင်းပေးအပ်ခြင်း၊ မြိတ်မြို့တွင် မဟာဓာတ်အားလိုင်းမရရှိသဖြင့် မြိတ်ခရိုင် ရဲတပ်ဖွဲ့မှူးရုံးတွင် ရုံးလုပ်ငန်းဆောင်ရွက်ရာ၌ အသုံးပြုရန်အတွက် တန်ဖိုးငွေကျပ် ၁၁၇၅၀၀၀ ရှိသည့် ဒိုင်နမိုပေါ့၁၈ ကောင် မီးစက်တစ်လုံးတို့အား လွှဲပြောင်းပေးအပ်ခြင်း အခမ်းအနားကျင်းပရာ အခမ်းအနားသို့ မြိတ်ခရိုင်ရဲတပ်ဖွဲ့မှူး ဒုတိယရဲမှူးကြီး ကျော်မျိုးမြင့်က မြိတ်ခရိုင်ရဲတပ်ဖွဲ့မှူးရုံး၊ မြိတ်မြို့ နယ်ရဲတပ်ဖွဲ့မှ ရဲတပ်ဖွဲ့ဝင်များ၊ စာရေးဝန်ထမ်းများ တက်ရောက်ခဲ့ကာ ဒုတိယရဲမှူးကြီး ကျော်မျိုးမြင့်က ထောက်ပံ့ငွေကျပ် သိန်း ၅၀၊ တီဗွီ၊ ရုပ်သံဖမ်းစက်၊ မီးစက်တို့အား တာဝန်ရှိသူများထံ လွှဲပြောင်းပေးအပ်သည်။

ရဲပြန်ကြား



## ဆည်တော်ကြီး ဆည်ရေသောက်စနစ်မှ ရေပေးမြောင်းအလိုက် ရေအသုံးချသူများအဖွဲ့ ဖွဲ့စည်း

မန္တလေး ဇွန် ၃၀  
 မန္တလေးတိုင်းဒေသကြီး မတ္တရာမြို့နယ် ဆည်တော်ကြီး ရေလှောင်တံခံမှ မန္တလေးခရိုင်အတွင်းရှိ မတ္တရာ၊ ပုသိမ်ကြီး၊ အမရပူရမြို့နယ်အတွင်းသို့ စိုက်ပျိုးရေးပေးဝေလျက်ရှိရာ ပုသိမ်ကြီးမြို့နယ် ရန်ကင်းတောင်ကျေးရွာ ရေသောက်စနစ်တွင် ဆည်ရေအသုံးချသူများအဖွဲ့ ဖွဲ့စည်းခြင်းအခမ်းအနားကို ယနေ့ မွန်းလွဲ ၂ နာရီခွဲက အဆိုပါကျေးရွာရှိ အနန္တမတ္တဓမ္မာရုံ၌ ကျင်းပသည်။

အခမ်းအနားတွင် ဆည်မြောင်းနှင့်ရေအသုံးချမှုစီမံခန့်ခွဲရေးဦးစီးဌာန လက်ထောက်ညွှန်ကြားရေးမှူး ဦးစံမင်းထွန်းက ရေအသုံးချသူများအဖွဲ့ ဖွဲ့စည်းရခြင်း ရည်ရွယ်ချက်များ ၊ တူးမြောင်းဥပဒေ၊ နည်းဥပဒေများကို ရှင်းလင်းပြောကြားသည်။

ဆက်လက်၍ မန္တလေးတိုင်းဒေသကြီး ဆည်မြောင်းနှင့်ရေအသုံးချမှု စီမံခန့်ခွဲရေးဦးစီးဌာန ဒုတိယညွှန်ကြားရေးမှူး ဦးဇော်ဝမ်းက ရေအသုံးချသူများအဖွဲ့ ဖွဲ့စည်းရခြင်းနှင့်ပတ်သက်၍ ရှင်းလင်းပြောကြားပြီး ပူးပေါင်းပါဝင် ဆည်မြောင်းစနစ် အကောင်အထည်ဖော်ဆောင်ရွက်နိုင်ရန် ရေအသုံးချသူများအသင်းများ တိုးချဲ့ဖွဲ့စည်းနိုင်ရေးအတွက် ရှင်းလင်းပြောကြားသည်။

အခမ်းအနားတွင် ရေအသုံးချသူများအဖွဲ့ သုံးဖွဲ့ကို ဖွဲ့စည်းဆောင်ရွက်ပေးခဲ့ကာ အမှတ်တရ အင်္ကျီများ၊ အသိပညာပေးလက်ကမ်းစာစောင်များ ပြန့်ဝေပေးခဲ့ပြီး တက်ရောက်လာကြသည့် တောင်သူများ၏ မေးမြန်းချက်များကို တာဝန်ရှိသူများက ပြန်လည်ဖြေကြားပေးခဲ့ကြောင်း သိရသည်။

မင်းထက်အောင်(မန်းကိုယ်ပွား)



# ကုန်းလမ်းပို့ဆောင်ရေးညွှန်ကြားမှုဦးစီးဌာန၊ ရန်ကုန်တိုင်းဒေသကြီးအတွင်းရှိ ခရိုင်ရုံးများနှင့် မန္တလေးတိုင်းဒေသကြီးအတွင်းရှိ ခရိုင်ရုံး(မန္တလေးတောင်)၊ ခရိုင်ရုံး(မန္တလေးမြောက်)တို့တွင် ယာဉ်မောင်းလိုင်စင်သက်တမ်းတိုး ရက်ချိန်းကို Online Booking စနစ်ကျင့်သုံးရန် အသိပေးကြေညာချက်

၁။ ကုန်းလမ်းပို့ဆောင်ရေးညွှန်ကြားမှုဦးစီးဌာန၊ ရန်ကုန်တိုင်းဒေသကြီးအတွင်းရှိ ခရိုင်ရုံးများနှင့် မန္တလေးတိုင်းဒေသကြီးအတွင်းရှိ ခရိုင်ရုံး(မန္တလေးတောင်)၊ ခရိုင်ရုံး(မန္တလေးမြောက်)တို့တွင် ယာဉ်မောင်း လိုင်စင်သက်တမ်းတိုးစောင့်ရေများပြားလာသည့်အတွက် လုပ်ငန်းဆောင်ရွက်သည့် ပြည်သူများ အချိန်ကြာမြင့်စွာတန်းစီစောင့်ဆိုင်းရခြင်း၊ ရုံးတွင်း ယာဉ်ကြောကျပ်တည်းမှုဖြစ်ပေါ်ခြင်းနှင့် COVID-19 ရောဂါအန္တရာယ် စိုးရိမ်ရခြင်းများ လျော့နည်းစေရန်နှင့် ပြည်သူများ သက်သာအဆင်ပြေစေရန် ယာဉ်မောင်းလိုင်စင်သက်တမ်းတိုးရက်ချိန်း ကြိုတင်စာရင်းသွင်းသည့်စနစ် (Online Booking System) ကို ၆-၇-၂၀၂၀ ရက် (တနင်္လာနေ့)မှ စတင်၍ ပြောင်းလဲကျင့်သုံးသွားမည်ဖြစ်ပါသည်။

၂။ ပြည်သူများသည် မိမိယာဉ်မောင်းလိုင်စင်သက်တမ်းတိုးလိုသည့် ရက်များကို ၃-၇-၂၀၂၀ ရက် (သောကြာနေ့) မှ စတင်၍ www.rtda.gov.mm Website တွင် Online Booking ကို အနည်းဆုံး (၁)ရက်မှ အများဆုံး(၃၀)ရက်အထိ ကြိုတင်ရယူနိုင်ပါသည်။

၃။ Online Booking System အား “က” “က-၁” “ခ” “ဃ” “င” သက်တမ်းတိုး ယာဉ်မောင်းလိုင်စင်များအတွက်သာ စတင်ဆောင်ရွက်ပေးမည်ဖြစ်ပြီး၊ “သ” “ဂ” “ဋ” “ဌ” “ဍ” “ဎ” သက်တမ်းတိုးမည့် ယာဉ်မောင်းလိုင်စင်များ၊ နယ်ဝင်နှင့် ပျောက်/ပျက် မိတ္တူဆောင်ရွက်မည့် ယာဉ်မောင်း လိုင်စင်များသည် Online Booking ရယူရန်မလိုဘဲ ယခင်အတိုင်းသာ ဆက်လက်ဆောင်ရွက်ရမည် ဖြစ်ပါသည်။

၄။ ရုံးဖွင့်ရက်တစ်ရက်လျှင် နံနက် ၈:၃၀နာရီမှ ညနေ ၁၆:၃၀နာရီအထိ လေးကြိမ်ခွဲ၍ ရုံးများအလိုက် အောက်ပါ စောင့်ရေများအတိုင်း လက်ခံဆောင်ရွက်ပေးမည်ဖြစ်ပါသည်-

### ရန်ကုန်တိုင်းဒေသကြီး

စဉ်	ရုံးအမည်	၈:၃၀ မှ ၁၀:၃၀ ထိ	၁၀:၃၀ မှ ၁၂:၀၀ ထိ	၁၂:၀၀ မှ ၁၅:၀၀ ထိ	၁၅:၀၀ မှ ၁၆:၃၀ ထိ
(က)	ခရိုင်ရုံး(ရန်ကုန်အရှေ့)	၅၀	၅၀	၅၀	၅၀
(ခ)	ခရိုင်ရုံး(ရန်ကုန်အနောက်)	၁၀၀	၁၀၀	၁၀၀	၁၀၀
(ဂ)	ခရိုင်ရုံး(ရန်ကုန်မြောက်)	၇၀	၆၀	၆၀	၆၀
(ဃ)	ခရိုင်ရုံး(ရန်ကုန်တောင်)	၃၀	၃၀	၃၀	၃၀
(င)	ရန်ကုန်ဘူတာကြီး	၇၀	၆၀	၆၀	၆၀
(စ)	ဝါးတန်း	၃၀	၃၀	၃၀	၃၀

### မန္တလေးတိုင်းဒေသကြီး

စဉ်	ရုံးအမည်	၈:၃၀ မှ ၁၀:၃၀ ထိ	၁၀:၃၀ မှ ၁၂:၀၀ ထိ	၁၂:၀၀ မှ ၁၅:၀၀ ထိ	၁၅:၀၀ မှ ၁၆:၃၀ ထိ
(က)	ခရိုင်ရုံး(မန္တလေးတောင်)	၅၀	၅၀	၅၀	၅၀
(ခ)	ခရိုင်ရုံး(မန္တလေးမြောက်)	၉၀	၉၀	၉၀	၈၀
(ဂ)	မန္တလေးဘူတာကြီး	၅၀	၅၀	၅၀	၅၀

၅။ လက်ရှိကာလတွင် အစိုးရရုံးဖွင့်ရက်များသာမက အပတ်စဉ်စနေနေ့ကိုပါ ဝန်ဆောင်မှုလုပ်ငန်းများ လက်ခံဆောင်ရွက်ပေးလျက်ရှိပါ၍ ၂၀၂၀ ပြည့်နှစ်၊ စက်တင်ဘာလ နောက်ဆုံးပတ်အထိ စနေနေ့ပါ Online Booking ရယူနိုင်ပါသည်။

၆။ Online Booking အသုံးပြုရန် အသေးစိတ်အချက်များအား www.motc.gov.mm၊ www.myanmarrtda.com၊ www.rtda.gov.mm Website များနှင့် RTAD HQ Facebook တွင် ဝင်ရောက်ကြည့်ရှုနိုင်ပြီး မရှင်းလင်းသည်များရှိပါက အောက်ပါဖုန်းနံပါတ်များသို့ ရုံးချိန်အတွင်း ဆက်သွယ်စုံစမ်း မေးမြန်းနိုင်ပါသည်-

- နေပြည်တော်
- ရုံးချုပ်(နေပြည်တော်) - ၀၆၇-၃၄၀၅၀၉၉
- ရန်ကုန်တိုင်းဒေသကြီး
- တိုင်းဒေသကြီးရုံး(ရန်ကုန်) - ၀၁-၅၇၀၉၆၇
  - ခရိုင်ရုံး(ရန်ကုန်အရှေ့ပိုင်း) - ၀၁-၅၉၀၁၀၇
  - ခရိုင်ရုံး(ရန်ကုန်အနောက်ပိုင်း) - ၀၁-၅၇၃၃၀၉
  - ခရိုင်ရုံး(ရန်ကုန်တောင်ပိုင်း) - ၀၅၆-၂၀၀၈၀
  - ခရိုင်ရုံး(ရန်ကုန်မြောက်ပိုင်း) - ၀၁-၃၆၄၄၄၀၀
- မန္တလေးတိုင်းဒေသကြီး
- တိုင်းဒေသကြီးရုံး(မန္တလေး) - ၀၂-၄၀၃၆၁၃၃
  - ခရိုင်ရုံး(မန္တလေးတောင်ပိုင်း) - ၀၂-၄၀၃၆၆၉၇
  - ခရိုင်ရုံး(မန္တလေးမြောက်ပိုင်း) - ၀၂-၄၀၆၁၈၃၆

ကုန်းလမ်းပို့ဆောင်ရေးညွှန်ကြားမှုဦးစီးဌာန

## ထိုင်းနိုင်ငံသို့ လူကုန်ကူးခံရသူ ၇၅ ဦးအား မြန်မာနှင့်ထိုင်း နှစ်နိုင်ငံ တာဝန်ရှိသူများက မြဝတီ-မဲဆောက် ချစ်ကြည်ရေးတံတား အမှတ်(၂) မှတစ်ဆင့် ပြန်လည်လွှဲပြောင်းလက်ခံ

နေပြည်တော် ၉ ဇူလိုင် ၂၀၂၀

ထိုင်းနိုင်ငံ လူမှုဖွံ့ဖြိုးတိုးတက်ရေးနှင့် လူထုလုံခြုံရေး ဝန်ကြီးဌာန လက်အောက်ရှိ ဂေဟာများမှ လူကုန်ကူးခံရသူ မြန်မာနိုင်ငံသား ၇၅ ဦးအား ၉ ဇူလိုင် ၂၆ ရက်တွင် မြဝတီ-မဲဆောက် ချစ်ကြည်ရေးတံတား အမှတ်(၂)မှတစ်ဆင့် ပြန်လည်လွှဲပြောင်းလက်ခံခဲ့ကြောင်း သိရသည်။

ယင်းသို့ လွှဲပြောင်းလက်ခံရာတွင် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ပြန်လည်ထူထောင်ရေးဦးစီးဌာန ဒုတိယညွှန်ကြားရေးမှူး ဦးကျော်စွာ၊ လူမှုဝန်ထမ်းဦးစီးဌာန ဒုတိယညွှန်ကြားရေးမှူး ဦးကျော်သူနိုင်၊ ခရိုင်အထွေထွေအုပ်ချုပ်ရေးဦးစီးဌာန၊ လူဝင်မှုကြီးကြပ်ရေးဦးစီးဌာန၊ အမျိုးသားမှတ်ပုံတင် နှင့် နိုင်ငံသားဦးစီးဌာန၊ လူကုန်ကူးမှုတားဆီးနှိမ်နင်းရေး ရဲတပ်ဖွဲ့(မြဝတီ)၊ ပြည်သူ့ကျန်းမာရေးဦးစီးဌာန မြဝတီမြို့ ပြည်သူ့ဆေးရုံတို့မှ တာဝန်ရှိသူများပါဝင်သော အဖွဲ့က ထိုင်းနိုင်ငံ လူမှုဖွံ့ဖြိုးတိုးတက်ရေးနှင့် လူထုလုံခြုံရေး ဝန်ကြီးဌာန Songkhla Shelter မှ ညွှန်ကြားရေးမှူး Mr. Parinwat Thitiphonthannawit ဦးဆောင်သောအဖွဲ့



ထံမှ အထောက်အထား စာရွက်စာတမ်းများနှင့် လူကုန်ကူးခံရသူများအား ထိုင်းနိုင်ငံအစိုးရ၏ ထောက်ပံ့ငွေ စုစုပေါင်း ထိုင်းဘတ် ၅၂၄၄၇၇ နှင့်အတူ လွှဲပြောင်း

လက်ခံသည်။ ပြန်လည်လွှဲပြောင်းလက်ခံပြီးသူ ၇၅ ဦးအား မြဝတီမြို့ ရွှေမြဝတီဈေးအနီးရှိ MoU ရုံးတွင် ၂၁ ရက်ကြာ အသွား

အလကန်သတ်ထားရှိပြီး နှာခေါင်းတို့ဖတ်နမူနာယူ၍ Coronavirus ရောဂါပိုး ကူးစက်ခံရမှု ရှိ/မရှိစစ်ဆေးခြင်းနှင့် လိုအပ်ပါက ဆေးကုသမှုခံယူနိုင်ရေးတို့ကို ဆောင်ရွက်မည်ဖြစ်ပြီး ၂၁ ရက်ကာလအတွင်း လိုအပ်ချက်များကို ပြန်လည်ထူထောင်ရေးဦးစီးဌာနနှင့် သက်ဆိုင်ရာဌာနတို့က ပူးပေါင်းဖြည့်ဆည်း ဆောင်ရွက်မည်ဖြစ်သည်။

ယင်းတို့အား မိဘနေရာ ပြန်လည်စေလွှတ်အပ်နှံရာတွင် ၎င်းတို့ရရှိလာသော ထောက်ပံ့ကြေးငွေများအား တစ်ဦးချင်းစီအလိုက် ပြန်လည်ထုတ်ပေးမည်အပြင် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေး ဝန်ကြီးဌာန ပြန်လည်ထူထောင်ရေးဦးစီးဌာနက တစ်ဦးလျှင် နှစ်သိန်းနှုန်း ထောက်ပံ့ပေးသွားမည်ဖြစ်သည်။ ပြန်လည်လွှဲပြောင်းလက်ခံခြင်း ၂၁ ရက်စောင့်ကြည့်ထားရှိခြင်းနှင့် မိဘရပ်ထံပြန်လည်စေလွှတ်ခြင်းလုပ်ငန်းများကို ကျန်းမာရေးနှင့် အားကစားဝန်ကြီးဌာနက ထုတ်ပြန်ထားသည့် စည်းမျဉ်းစည်းကမ်းများနှင့်အညီ ဆောင်ရွက်သွားမည်ဖြစ်သည်။ မူလက ထိုင်းနိုင်ငံမှ လူကုန်ကူးခံရသူ ၇၅ ဦးအား လွှဲပြောင်းလက်ခံရန်ဖြစ်သော်လည်း အမျိုးသမီး လေးဦးမှာ လူကုန်ကူးမှုနှင့်ဆက်စပ်၍ အခြားအမှုများအတွက် တရားရုံးတွင် သက်သေထပ်မံထွက်ဆိုရန်ရှိသဖြင့် ၇၅ ဦးကိုသာ လွှဲပြောင်းပေးခြင်းဖြစ်ကြောင်း သိရသည်။

သတင်းစဉ်

**လူကုန်ကူးမှုအန္တရာယ်ပိုင်းဝန်းပူးပေါင်းတို့ကာကွယ်**

လူကုန်ကူးမှု ကိစ္စရပ်များကို သံသယရှိပါက အနီးဆုံးရဲစခန်း သို့မဟုတ် အောက်ပါ ဖုန်းနံပါတ်များသို့ အကြောင်းကြားပါ-

**နေပြည်တော်** - ၀၉ ၄၉၅၅၅၆၆၆၊ ၀၉ ၄၉၅၅၅၇၇၇၊ ၀၉ ၄၉၅၅၅၈၈၈၊ ၀၉ ၄၉၅၅၅၉၉၉

**ရန်ကုန်** - ၀၉ ၈၈၁၂၂၅၅၅၊ ၀၉ ၈၈၁၂၂၆၆၆

**မန္တလေး** - ၀၉ ၈၈၁၂၂၇၇၇၊ ၀၉ ၈၈၁၂၂၈၈၈

**မူဆယ်** - ၀၉ ၈၈၁၂၂၉၉၉

Let's Join the Fight to Prevent Trafficking in PERSONS

ပြည်ပနိုင်ငံမှ ထိုပြင် ကိုရီးယားသမ္မတနိုင်ငံမှ မြန်မာနိုင်ငံသား ၇၉ ဦး၊ ဘယ်လ်ဂျီယံနိုင်ငံမှ နှစ်ဦး၊ ကနေဒါနိုင်ငံမှ တစ်ဦး၊ ဂျာမနီနိုင်ငံမှ တစ်ဦး၊ ဂျပန်နိုင်ငံမှ သုံးဦး၊ နော်ဝေနိုင်ငံမှ နှစ်ဦး၊ ဗြိတိန်နိုင်ငံမှ ဦးစီး၊ ဗီယက်နမ်နိုင်ငံမှ တစ်ဦး၊ တောင်ဆူဒန်နိုင်ငံမှ တစ်ဦးနှင့် အမေရိကန်ပြည်ထောင်စုမှ ၃၀ စုစုပေါင်း မြန်မာနိုင်ငံသား ၁၂၉ ဦးအား အင်ချွန်းအပြည်ပြည်ဆိုင်ရာ လေဆိပ်မှတစ်ဆင့် မြန်မာအပြည်ပြည်ဆိုင်ရာလေကြောင်း (MAI) ကယ်ဆယ်ရေးလေယာဉ်ဖြင့် ပြန်လည် ခေါ်ဆောင်ခဲ့ရာ ၂၁ ရက်အတွင်း ရန်ကုန်အပြည်ပြည်ဆိုင်ရာ လေဆိပ်သို့ အဆင်ပြေချောမွေ့စွာ ပြန်လည်ရောက်ရှိကြသည်။

အလားတူအာရပ်စော်ဘွားများ ပြည်ထောင်စုတွင် ရောက်ရှိနေသည့် မြန်မာနိုင်ငံသား ၁၂၉ ဦးအား ဒုတိယအပြည်ပြည်ဆိုင်ရာလေဆိပ်မှတစ်ဆင့် မြန်မာအပြည်ပြည်ဆိုင်ရာလေကြောင်း(MAI) ကယ်ဆယ်ရေးလေယာဉ်ဖြင့် ပြန်လည်ခေါ်ဆောင်ခဲ့ရာ ယနေ့ည ၉ နာရီခွဲတွင် ရန်ကုန်အပြည်ပြည်ဆိုင်ရာလေဆိပ်သို့ အဆင်ပြေချောမွေ့စွာ ပြန်လည်ရောက်ရှိခဲ့ကြသည်။

ဖော်ပြပါမြန်မာနိုင်ငံသားများ ရန်ကုန်အပြည်ပြည်

ဆိုင်ရာလေဆိပ်သို့ ရောက်ရှိချိန်တွင် လူဝင်မှုကြီးကြပ်ရေး၊ ကျန်းမာရေးစစ်ဆေးရေးနှင့် ၂၁ ရက်တာ အသွားအလာ ကန့်သတ်ရေးထိုင်ရေးတို့ကို အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန၊ ကျန်းမာရေးနှင့် အားကစားဝန်ကြီးဌာနနှင့် ရန်ကုန်တိုင်းဒေသကြီးအစိုးရအဖွဲ့တို့က သက်ဆိုင်ရာအခန်းကဏ္ဍအလိုက် တာဝန်ယူဆောင်ရွက်ပေးခဲ့သည်။

နိုင်ငံတကာခရီးသည်တင်လေယာဉ်များ ပျံသန်းမှု ယာယီရပ်ဆိုင်းထားခြင်းကြောင့် ပြည်ပနိုင်ငံအသီးသီးတွင် ပိတ်မိ၍ အခက်အခဲကြုံတွေ့နေကြသည့် မြန်မာနိုင်ငံသားများအား ပြန်လည်ခေါ်ဆောင်နိုင်ရေးအတွက် COVID-19 ကာကွယ်၊ ထိန်းချုပ်၊ ကုသရေးအမျိုးသားအဆင့်ဗဟိုကော်မတီ၏ လမ်းညွှန်ချက်နှင့်အညီ နိုင်ငံခြားရေးဝန်ကြီးဌာနအနေဖြင့် သက်ဆိုင်ရာမြန်မာသံရုံးများနှင့် မြန်မာနိုင်ငံရှိ သက်ဆိုင်ရာဝန်ကြီးဌာနတို့နှင့် ပူးပေါင်းညှိနှိုင်း၍ ဆောင်ရွက်ပေးလျက်ရှိရာ ယနေ့အချိန်ထိ မြန်မာနိုင်ငံသား စုစုပေါင်း ၆၄၇၈ ဦးအား မြန်မာနိုင်ငံသို့ ပြန်လည်ခေါ်ဆောင်ပေးခဲ့ပြီးဖြစ်ကြောင်း သိရသည်။

သတင်းစဉ်

# ကိုဗစ်-၁၉ ရောဂါကြောင့် ရုပ်ရှင်လောကအပေါ် သက်ရောက်မှုများ၊ ဆက်လက်ဆောင်ရွက်ရန် နည်းလမ်းများနှင့် ပတ်သက်၍ ရုပ်ရှင်လောကသားများ၏ အမြင်

ကမ္ဘာ့ကျန်းမာရေးအဖွဲ့ (WHO)သည် ကိုဗစ်-၁၉ ကို ကမ္ဘာ့ကပ်ရောဂါအဖြစ် ၂၀၂၀ ပြည့်နှစ် မတ် ၁၁ ရက်တွင် ကြေညာခဲ့ပြီး ထိုရောဂါသည် လူစု လူဝေးမှတစ်ဆင့် လျင်မြန်စွာ ကူးစက် နိုင်သဖြင့် လူစုလူဝေးဖြင့် ကျင်းပသည့် အခမ်းအနား၊ ပွဲလမ်းသဘင်များ မပြု လုပ်ရန် နိုင်ငံတော်သမ္မတရုံးမှ ပြည်သူ သို့ ပန်ကြားခဲ့သည်။

ထို့အတူ ပြန်ကြားရေးဝန်ကြီးဌာန အနေဖြင့်လည်း ပြည်သူများ၏ ကျန်းမာရေးအတွက် တိုင်းဒေသကြီး နှင့် ပြည်နယ်များရှိ ရုပ်ရှင်ရုံများ၏ ရုပ်ရှင်ပြသခြင်း လုပ်ငန်းများကိုလည်း မတ် ၁၆ ရက်တွင် ရပ်ဆိုင်းထားရန် အသိပေးကြေညာခဲ့သည်။ ရုပ်ရှင်/ ရုပ်သံ ရိုက်ကူးပြသထုတ်လုပ်ခြင်း လုပ်ငန်းကိုဆောင်ရွက်နေကြသည့် ရုပ်ရှင်အနုပညာရှင်များ၊ အတတ် ပညာရှင်များသည်လည်း စည်းကမ်း လိုက်နာကာ ရိုက်ကူးရေးလုပ်ငန်းများ ကို ရပ်နားထားရသည်။

ယခုအခါ မြန်မာနိုင်ငံအတွင်းတွင် ကိုဗစ်-၁၉ ရောဂါကူးစက်မှု တဖြည်း ဖြည်းလျော့ကျလာပြီး ကိုဗစ်-၁၉ ရောဂါဖြစ်ပွားမှုကြောင့် လူအများစိတ် ကြောင့်ကြမှု၊ စိုးရိမ်မှု၊ စိတ်ဓာတ် ကျမှုများကို အနုပညာစွမ်းပကားဖြင့် ပပျောက်စေနိုင်ရုံသာမက ရုပ်ရှင် / ရုပ်သံနှင့် ပတ်သက်ဆက်သွယ်သူများ အတွက် စားဝတ်နေရေးသက်သာ ချောင်လည်စေနိုင်သည့် ရုပ်ရှင်/ရုပ်သံ ရိုက်ကူးထုတ်လုပ်ပြသခြင်းလုပ်ငန်း များကို ကျန်းမာရေးနှင့် အားကစား ဝန်ကြီးဌာန၏ စည်းကမ်းသတ်မှတ် ချက်များနှင့်အညီ ပြန်လည်စတင်နိုင် ရန် ဆောင်ရွက်လျက်ရှိရာ ရုပ်ရှင်/ ရုပ်သံ ပြန်လည်ရိုက်ကူးနိုင်ရေးနှင့် ရုပ်ရှင်ရုံများ ပြန်လည်ပြသနိုင်ရေး အတွက် ညှိနှိုင်းအစည်းအဝေးကို ဇွန် ၃၀ ရက်တွင် နေပြည်တော်ရှိ ပြန်ကြားရေးဝန်ကြီးဌာန၌ ကျင်းပ ခဲ့ပြီး ရုပ်ရှင်လောကကဏ္ဍစုံမှ အသိ ပညာရှင်များ၊ အတတ်ပညာရှင်များ တက်ရောက်ခဲ့ကြရာ ကိုဗစ်-၁၉ ကြောင့် ရုပ်ရှင်လောကအပေါ် သက်ရောက်မှု များ၊ ဆက်လက်ဆောင်ရွက်ရန် နည်းလမ်းများနှင့် ပတ်သက်၍ တွေ့ဆုံမေးမြန်းခဲ့မှုများကိုကောက်နုတ် ဖော်ပြလိုက်ရပါသည်။

**ဒါရိုက်တာညီညီထွန်းလွင်**  
မြန်မာနိုင်ငံရုပ်ရှင်အစည်းအရုံး ဥက္ကဋ္ဌ  
စားဝတ်နေရေး အခက်အခဲဖြစ် နေတဲ့ ရုပ်ရှင်လောကသားတွေကို လျှို့ဝှက်နေတာတွေ တတိယအကြိမ် ရှိသွားပါပြီ။ လူဦးရေ ၁၅၀၀ လောက် ဆိုတော့ အလှူရှင်တွေရဲ့ လျှို့ဝှက်မှု တွေနဲ့ တစ်ဦးကိုနှစ်သောင်း၊ သုံးသောင်း၊ ဆန်၊ ဆီ၊ ဆားရိက္ခာတွေ စသဖြင့် ဝေပေးပါတယ်။ စတုတ္ထ အကြိမ်ဝေဖို့လည်း စီစဉ်နေပါပြီ။ စားဝတ်နေရေး အခက်အခဲနဲ့ ဆက်သွယ်နေတာ ရုပ်ရှင်ရိုက်ကူးရေး ဖြစ်ပါတယ်။ ရိုက်ကူးရေးလည်း မလုပ်



ဒါရိုက်တာညီညီထွန်းလွင် မြန်မာနိုင်ငံရုပ်ရှင်အစည်းအရုံး ဥက္ကဋ္ဌ

ရတဲ့အတွက် အခက်အခဲဖြစ်နေတာ ပါ။ ကျွန်တော်တို့ မြန်မာနိုင်ငံ ရုပ်ရှင် အစည်းအရုံးကို ရိုက်ကူးခွင့်လျှောက် ထားတာ ဇာတ်လမ်းတွေ ခြောက်ကား၊ ရုပ်ရှင်ဇာတ်ကား သုံးကားရှိပါတယ်။ ဗီဒီယိုတစ်ကားနဲ့ ကြော်ငြာတွေက လည်း ၁၃ ခု လောက်ရှိပါတယ်။ ကြော်ငြာက လူ ၁၅ ယောက်ဝန်းကျင် လောက်နဲ့ ရိုက်လို့ရတဲ့အတွက် ရိုက်ချင်ကြတယ်။

ဒီနေ့ကတော့ ကိုဗစ်-၁၉ ရောဂါ ကာကွယ်ထိန်းချုပ်မှု ကာလအတွင်း မှာ ရုပ်ရှင်/ ရုပ်သံ ရိုက်ကူးထုတ်လုပ် ပြသခြင်းဆိုင်ရာ အစည်းအဝေးဖြစ်ပါ တယ်။ အခုဆိုရင် မူကြမ်းလက်စွဲ စာစောင်လည်းထွက်လာပါပြီ။ အဲဒီ မူကြမ်းထဲမှာပဲတော့ စည်းမျဉ်းစည်းကမ်း အချက်အလက်တွေကို ညှိနှိုင်းရမှာ တွေ့၊ လိုတိုပိုလျှော့လုပ်ရမှာတွေ ရှိပါ တယ်။ ဒီနေ့ ဆွေးနွေးတာကတော့ ထုတ်လုပ်သူတွေကလည်း ရိုက်လက်စ ကား လေး၊ ငါးကားနဲ့ ဆက်မရိုက်နိုင် ကြတော့ဘူး။ ပြီးတော့ ရိုက်ထားပြီး သားကားကလည်း ဝင်ငွေမရှိဘူး။ ရုံလည်းတင်လို့မရဘူး။ အဲဒီတော့ ရုပ်ရှင်ရုံပိုင်ရှင်တွေ၊ အချို့ထုတ်လုပ်သူ တွေကို ချေးငွေထုတ်ချေးပေးဖို့တွေ လည်း ဆွေးနွေးကြပါတယ်။ အစိုးရ အနေနဲ့လည်း ကူညီဖို့ကတိပြုတယ်။

အဲဒီလို ကူညီမှပဲ ရုပ်ရှင်ထုတ်လုပ် သူတွေက ရုပ်ရှင်ရိုက်နိုင်မှ ဒါရိုက်တာ တွေ၊ ဇာတ်ညွှန်းရေးဆရာတွေ၊ မင်းသားမင်းသမီးတွေ၊ စက်မှုလုပ် သားတွေ၊ ရုပ်ရှင်လောကသားတွေက ဝင်ငွေရမှာ ဖြစ်ပါတယ်။ အဲဒီတော့ ထုတ်လုပ်သူတွေကလည်း အရေးကြီး တွေကို ထုတ်လုပ်သူတွေ ငွေမရှိလို့ မရိုက်နိုင်ရင် ဒီလောကကြီးရပ်သွား မယ်။ စားဝတ်နေရေး အကုန်အခက် အခဲဖြစ်မှာပါ။

ဒါကြောင့် မြန်မြန်ဆန်ဆန်ရိုက်ကူး ခွင့်ရဖို့၊ ရုပ်ရှင်ရုံတွေ ပြန်ဖွင့်ခွင့်ရဖို့ အတတ်နိုင်ဆုံး ဆောင်ရွက်နေပါ တယ်။ ဒါပေမယ့်လည်း ကိုဗစ်-၁၉ ရောဂါအခြေအနေကိုကြည့်ပြီး သိပ် အတင့်ရလို့လည်း မရဘူး။ နိုင်ငံတိုင်း မှာ ဒုတိယလှိုင်း၊ တတိယလှိုင်းတွေ လာတတ်တယ်။ ဒုတိယလှိုင်း၊ တတိယ လှိုင်းတွေကလည်း ကြောက်ဖို့ကောင်း



ဦးလူမင်း တွဲဖက်အတွင်းရေးမှူး (၂)

တဲ့အတွက် လူတွေအနေနဲ့ကတော့ ဆင်ခြင်မှဖြစ်မယ်။ နှာခေါင်းစည်း တစ်ရမယ်၊ လက်ဆေးရမယ်အဲဒါတွေ ကိုတော့ ပြည်သူလူထုအနေနဲ့ အတိ အကျလိုက်နာမှ ဖြစ်မယ်။

**ဦးလူမင်း**  
တွဲဖက်အတွင်းရေးမှူး (၂)  
ဗိုလ်ချုပ်အောင်ဆန်း အတ္ထုပ္ပတ္တိ ရုပ်ရှင်ရိုက်ကူးထုတ်လုပ်ရေး လုပ်ငန်း ကော်မတီ

ဗိုလ်ချုပ်အောင်ဆန်း အတ္ထုပ္ပတ္တိ ရုပ်ရှင်ကို ဒါရိုက်တာအဖြစ် တာဝန်ယူ ဆောင်ရွက်နေပါတယ်။ အခုလက်ရှိ ရိုက်ကူးပြီးစီးမှုအခြေအနေကတော့ ၈၀ ရာခိုင်နှုန်းနီးပါး ရိုက်ကူးရေး ပြီးစီး ပါပြီ။ ၂၀ ရာခိုင်နှုန်းလောက် ရိုက်ကူးဖို့ ကျန်နေပါသေးတယ်။ ကိုဗစ်အခြေ အနေကြောင့် ဒီရိုက်ကူးရေးတွေကို ရပ်နားထားလိုက်ရပါတယ်။ ကိုဗစ် အခြေအနေအတွင်းမှာ ရိုက်ကူးပြီးစီး သလောက်ကို ကားကူး၊ ကားဆက် လုပ်တာ၊ အသံသွင်းတာ စတဲ့ကိစ္စတွေ ကို ဆောင်ရွက်လို့ရသလောက် ဆောင်ရွက်နေပါတယ်။ ရိုက်ကူးဖို့ ကျန်တဲ့ အခန်းတွေကိုတော့ ကိုဗစ် အခြေအနေနဲ့ အခုလိုအစည်းအဝေး တွေကနေ ရိုက်ကူးခွင့်တွေ ပြန်လည် ရရှိပြီဆိုရင် အမြန်ဆုံး ပြန်လည်ရိုက် ကူးသွားမှာ ဖြစ်ပါတယ်။

ကြုံတွေ့ရမယ့် အခက်အခဲကတော့ တစ်ကမ္ဘာလုံးကြုံနေတဲ့ ကိုဗစ်-၁၉ အခက်အခဲပဲဖြစ်ပါတယ်။ ရိုက်ကူးခွင့် ပြုပြီဆိုရင်လည်း အရင်လိုမဟုတ် တော့ဘူး။ ကန့်သတ်ချက်တွေ ပါတော့ မယ်။ လူအင်အားအနည်းအများအစ ရှိသဖြင့် ကျန်းမာရေးရှုထောင့်ကနေ လုံခြုံစိတ်ချရမယ့်အခြေအနေ၊ အစီ အမံတွေ ဒီလိုတွေနဲ့ ဆောင်ရွက်ရမှာ ဖြစ်တဲ့အတွက် အဲဒီအခြေအနေအပေါ် မူတည်ပြီးတော့ ကျန်တဲ့ဇာတ်ဝင်ခန်း တွေကို ရိုက်ကူးသွားရမှာပါ။

ပထမတော့ ဒီ ၂၀၂၀ ပြည့်နှစ်ထဲမှာ ရုံတင်နိုင်ဖို့အတွက် ရည်ရွယ်ချက်ထား ပြီးဆောင်ရွက်ခဲ့တာ ဖြစ်ပါတယ်။ ဒါပေမယ့် ရိုက်ကူးရေးပြီးခါနီး အခုလို သုံးလ၊ လေးလလောက် ရပ်လိုက်ရတဲ့ အတွက် အချိန်ကတော့ သုံးလ၊ လေးလလောက်နောက်ကိုတော့ ရွေ့ သွားမှာဖြစ်ပါတယ်။



ဦးဇော်မင်း (မင်္ဂလာရုပ်ရှင်ရုံ)

**ဦးဇော်မင်း (မင်္ဂလာရုပ်ရှင်ရုံ)**  
လောလောဆယ် ပိတ်ထားတဲ့ ကာလက သုံးလကျော်၊ လေးလ ကျော်ခါနီးပြီဆိုတော့ အရိုးပေါ်လာ တယ်။ အဲဒါတွေကို ပြန်လည်ကုစားဖို့ ပြန်ကြားရေးဝန်ကြီးဌာနနဲ့ ကျန်းမာ ရေးနှင့် အားကစားဝန်ကြီးဌာနရဲ့ လမ်းညွှန်ချက်၊ တင်ပြချက်တွေ ပေါင်း စပ်ပြီးအလုပ်ပေးပေါင်း လုပ်ဆောင်ချင် ပါတယ်။ ရုပ်ရှင်ရုံတွေ ပြန်လည်ပြသ ခွင့် ရတော့မယ်ဆိုရင် စီးပွားရေးအရ တွက်ကြိုက်နိုင်ဖို့ နိုင်ငံတကာရဲ့ နည်းကိုယူရပါမယ်။ ဘာပဲပြောပြော အဆိုးထဲက အကောင်းကိုရသလောက် လုပ်ရမှာဖြစ်ပါတယ်။ ဒီအတိုင်း ရပ်ထားလို့မရပါဘူး။ ရုပ်ရှင်အနုပညာ ရှင်တွေရဲ့ ဇာတ်ကားတွေကောင်းမှ ပြည်သူလူထုကအားပေးမှာ ဖြစ်ပါတယ်။

**ဒါရိုက်တာမောင်မျိုးမင်း**  
(ရင်တွင်းဖြစ်)  
ရိုက်ကူးရေးဖြစ်ဖို့ဆိုတာ ပြသရေး ရှိမှဖြစ်မှာပါ။ ပြသရေးမရှိရင် ရိုက်ကူး ရေးက မဖြစ်နိုင်ပါဘူး။ အဲဒါကြောင့် ပြသရေးကို အရင်လုပ်ရမယ်။ ရုပ်ရှင် ကားတွေ အများကြီး ရိုက်ထားပြီး မပြ သနိုင်ရင် ပိုဆိုးသွားမယ်။ ပြသရေး ဆောင်ရွက်ရာမှာ ရုပ်ရှင်ရုံချည်း အားကိုးတာမဟုတ်ဘဲ နိုင်ငံခြားမှာ ဆိုရင် ရုပ်ရှင်ကို Open Theater၊ Moonlight Theater Drive-in Theater စသဖြင့် ပုံစံလေးမျိုးနဲ့ ပြသ တာရှိပါတယ်။

Drive-in Theater ဆိုတာက ကွင်းပြင်ကျယ်ကြီးထဲမှာ ကားတွေ လာထိုးပြီးပြတာ၊ ကားတွေပေါ်ကနေ ဆင်းစရာမလိုဘူး။ ဝင်တာနဲ့ FM နံပါတ်ပေးလိုက်ရင် ရုပ်ရှင်ကို ကားထဲ မှာ ကြည့်လို့ရတယ်။ အဲဒီလိုမျိုးဆိုရင် လည်း Social Distancing နဲ့ကိုက် တယ်။ ကိုက်တဲ့အတွက် ဒီအချိန်မှာ အဲဒီလိုမျိုးလည်း ဖြစ်သင့်တယ်။ Open လည်းဖြစ်တယ်။ ငွေဆောင်မှာဆိုရင် လည်း Open Theater တွေလုပ်နေ တယ်။ အဲဒီလိုဟာမျိုးတွေ အများကြီး ပေါ်လာလို့ရင် အသက်ရှူနည်းနည်း ချောင်မယ်ထင်တယ်။ အဲဒါက တချို့ နေရာတွေမှာဆို ကားအစီး ၄၀၀ လောက်ဆိုတဲ့ နေရာတွေလည်း ရှိ တယ်။ တစ်စီးမှာ လေးယောက်နဲ့နဲ့နဲ့



ဒါရိုက်တာမောင်မျိုးမင်း (ရင်တွင်းဖြစ်)

ဆိုရင် မိသားစုလိုက် လာကြည့်လို့ရ တယ်။ ဒါပေမယ့် အဲဒါက တစ်နေ့ကို သုံးပွဲနဲ့ ညမှာပဲ ပြလို့ရမယ်။ အစား အသောက်လည်း တွဲရောင်းလို့ရမှာ ဖြစ်ပါတယ်။

အခုဆိုရင် နိုင်ငံခြားမှာ စတိတ်ရှိုး တွေကို ကားတွေနဲ့လုပ်နေပြီ၊ နောက် တစ်ခုက Digital Zoom တွေ၊ application တွေနဲ့ အင်တာဗျူးတွေ လုပ်ကြတယ်။ Home to Home တွေ ကျွန်တော်တို့ရိုက်နေကြတယ်။ တင်ပြ ကြတယ်။ အဲဒီလိုမျိုးတွေဖြစ်သွားမယ်။ ဒီရောဂါက လုံးဝပျောက်သွားဖို့မလွယ် ဘူး။ HIV လိုပဲ ထိန်းပြီးတော့ သွားကြရ မယ်။ နောက်ပိုင်းမှာ ဆေးတွေလာ မယ်။ ဆင်ခြင်တာကတော့ ကိုယ်က ဆင်ခြင်ရမှာပါ။ ဆင်ခြင်ခြင်ခြင်နဲ့ ဘယ်လိုလုပ်ရမလဲဆိုတာသိသွားတဲ့ အတွက် အများကြီးလျော့ကျသွားမှာ ဖြစ်ပါတယ်။

ဒီနေ့အစည်းအဝေးမှာ ရုပ်ရှင် လောကသားတွေရဲ့ ကျပ်တည်းသွား တဲ့ စီးပွားရေးတွေကို ပြေလည်အောင်၊ နိုင်ငံတော်၏ အတိုင်ပင်ခံပုဂ္ဂိုလ်ရဲ့ လမ်းညွှန်ချက်အရ ဒါတွေကို ဖြည်းဖြည်းချင်း ဖြေလျှော့ပြီး အန္တရာယ်ကင်းကင်းနဲ့ လုပ်သွားလို့ရ အောင် အဘက်ဘက်က ပိုင်းဝန်းပံ့ပိုး ကူညီကြမယ်။ ကျန်းမာရေးနှင့်အား ကစားဝန်ကြီးဌာန၊ ပြန်ကြားရေး ဝန်ကြီးဌာနရဲ့ အကြံပေးချက်တွေ အတိုင်း ပူးပေါင်းပါဝင်ကြမယ်။ ပိုင်းဝန်းကူညီကြရမှာ ဖြစ်ပါတယ်။ ဒီအချိန်မှာ အားလုံးတစ်ပြိုင်နက် တည်း ရုန်းမှပဲရမှာဖြစ်ပါတယ်။

ရုပ်ရှင်လောကသားတွေ အဓိကကြုံ တွေ့နေရတာက စားဝတ်နေရေးပါ။ ရုပ်ရှင်တွေ ပြန်လည်ရိုက်ကူးနိုင်ဖို့ စိတ်ဓာတ်ပိုင်းဆိုင်ရာ ကြံ့ကြံ့ခိုင်ခိုင် ဖို့လည်း လိုတာပေါ့။ စားဝတ်နေရေး အဆင်မပြေချိန်မှာ စိတ်ဓာတ်ကျ ရှိတော့ စိတ်ဓာတ်ကျလာတဲ့အခါ ဘာလုပ်ရမလဲဆိုတာကို စဉ်းစားရ တယ်။ အဓိကကတော့ သူတို့ စိတ်ဓာတ်မကျဖို့ဘဲ။ ဒါမျိုးက ခဏကြုံ ရတာမျိုး။ စိတ်ဓာတ်မကျဖို့ အားပေးနေရပေမယ့် တကယ်တမ်း ကြုံဆုံလာရချိန်မှာ ကျွန်တော်တို့ အနေနဲ့က အများကြီး ခံသာသေး



ဦးဘိုဆန်း (BO BO Entertainment & BO BO Film production)

တယ်။ တစ်နေ့လုပ်မှ တစ်နေ့စားရတဲ့ သူတွေကတော့တော်တော်အခက်အခဲ ဖြစ်တယ်။ သူတို့အတွက် ရုပ်ရှင်ရိုက် ကူးရေးတွေ အမြန်ဆုံးပြန်ရိုက်စေချင် တယ်။ သူတို့ကလည်း အဲဒီလိုမျိုး လုပ်ငန်းပြန်စဖို့ မျှော်လင့်နေတယ်။ ဒီနေ့က ရုပ်ရှင်ထုတ်လုပ်ရေးနဲ့ပတ် သက်ပြီး ပြည့်ပြည့်စုံစုံ တင်ပြခဲ့ပြီးဖြစ် တယ်။ တင်ပြချက်အပေါ်မှာ အစိုးရက လည်း ကူညီဖို့ရှိတဲ့အတွက် နှစ်ဦးနှစ် ဖက်လုံး အလုပ်ဖြစ်ကြမှာပါ။

**ဦးဘိုဆန်း (BO BO Entertainment & BO BO Film production)**  
ကိုဗစ်ကာလမှာ ကျွန်တော်တို့ ရုပ်ရှင်လောကသားတွေ အနေနဲ့ အိမ်မှာနေပြီးဈေးရောင်းနေရတဲ့ ဘဝ ဖြစ်နေပါတယ်။ သုံးပိုင်းကတည်းက ပိတ်ထားတဲ့အတွက် အားလုံးက အလုပ်လည်းမရှိကြဘူး။ ကိုယ်တွေ လုပ်တဲ့ အနုပညာအလုပ်လည်းမရှိတဲ့ အတွက် သင်တန်းတက်တဲ့သူက တက်ပြီး အနုပညာနဲ့ပတ်သက်လို့ လေ့လာတဲ့သူက လေ့လာကြတယ်။ တချို့ကြတော့ စားဝတ်နေရေး အခက်အခဲရှိကြတဲ့အတွက် ဈေး ရောင်းတာနဲ့ အွန်လိုင်းရှေ့ပင်းလုပ် သူတွေ အများကြီးဖြစ်လာပါတယ်။

ကျွန်တော်တို့ အနုပညာရှင်တွေ အနေနဲ့ အဆိုးရွားဆုံး အထိခိုက်ဆုံး ဖြစ်ပါတယ်။ ချေးငွေက ရှင်ရှင်တွေ လည်း လိုအပ်သလို ထုတ်လုပ်သူတွေ လည်းလိုအပ်ပါတယ်။ ရုပ်ရှင်ရုံတွေ မှာ ဇာတ်ကားတွေမတင်ရပေမယ့် လည်း ဝန်ထမ်းတွေကို လခပေးထားရ တယ်။ ဒါကြောင့် ချေးငွေနဲ့ ပြန်လည် လည်ပတ်ဖို့ လိုပါတယ်။ စနစ်တကျနဲ့ ရုပ်ရှင်တွေ ပြန်လည်ရိုက်ကူးနိုင်ဖို့ ခွင့်ပြုပေးမယ်ဆိုရင် ခွင့်ပြုပေးလို့ ရပါပြီ။ ကျန်းမာရေး အသိပညာပေး တွေကိုလည်း ကျန်းမာရေးနှင့်အား ကစားဝန်ကြီးဌာနက လုပ်နေပြီး ပြည်သူလူထုတွေလည်း တော်တော် များများ နားလည်လာပြီဖြစ်ပါတယ်။ အဓိကအနေနဲ့ ပြန်မရိုက်ဘူးဆိုရင် ရုပ်ရှင်အစည်းအရုံးမှာ အဖွဲ့ဝင်ပေါင်း တစ်သောင်းလောက်ရှိတယ်။ အဲဒီ လူတွေရဲ့ မိသားစုတွေ အကုန်လုံး ဒုက္ခ ရောက်နိုင်ပါတယ်။

သတင်းအဖွဲ့

**COVID-19 ကာလတွင် စိတ်ဖိစီးမှုများကို ကျော်လွှားနိုင်ရေး အသိပေးနှိုးဆော်ခြင်း**  
COVID-19 ကာလမှာ မိမိတစ်ဦးတည်းသာမက လူတိုင်း စိတ်ဖိစီးမှုများခံစား နေကြရတယ်ဆိုသည့်အချက်ကို သတိပြုမိလျှင် အခြားသူတွေအပေါ်မှာလည်း ကိုယ်ချင်းစာစိတ် ပိုမိုဖြစ်ပေါ်လာစေပါသည်။  
ကိုယ်ချင်းစာစိတ်သည် လူတစ်ဦးနှင့် တစ်ဦးကြား အမှန်းတရားပွားများမှုကို လျော့နည်းစေပါသည်။ ပြဿနာရပ်များကို ကြိုးစားလက်ခံဖြေရှင်းနိုင်စွမ်း လည်း မြင့်မားစေပါသည်။  
ဒီလိုနည်းနှင့် စိတ်ဖိစီးမှုများကို လျော့ချနိုင်ကာ ခံနိုင်ရည်ရပြီး တစ်ဦးချင်းစီ က COVID-19 ကာလ၏ ဒုက္ခများကို ရင်ဆိုင်ဖြေရှင်းနိုင်သည့်အဆင့်သို့ရောက်ရှိ အောင် ကြိုးစားသင့်ကြောင်း အသိပေးတိုက်တွန်းလိုပါသည်။  
လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေး ဝန်ကြီးဌာနနှင့် မြန်မာနိုင်ငံ ဆရာဝန်အသင်း (စိတ်ကျန်းမာပညာအဖွဲ့)

# အမေရိကန်ကိုယ်စားလှယ်အဖွဲ့ တောင်ကိုရီးယားသို့သွားရောက်မည်

ဆိုးလ် ဇွန် ၃၀

ပြည်ထောင်စုအဖွဲ့ဝင်များအဖွဲ့အစည်းများ ပြီးစီးခဲ့ပြီးနောက် အမေရိကန်ကိုယ်စားလှယ်အဖွဲ့သည် တောင်ကိုရီးယားနိုင်ငံသို့ လာမည့်သီတင်းပတ်အတွင်း သွားရောက်မည်ဖြစ်ကြောင်း သိရသည်။

အထက်ပါအရေးနှင့်စပ်လျဉ်းပြီး အမေရိကန်လက်ထောက်နိုင်ငံခြားရေးဝန်ကြီး စတီဗင်ဘီဂန်အနေဖြင့် ကိုရီးယားကျွန်းဆွယ် ငြိမ်းချမ်းရေးနှင့် လုံခြုံရေးဆိုင်ရာ တောင်ကိုရီးယား အထူးကိုယ်စားလှယ် လီဒိုဟွန်းနှင့် ဆွေးနွေးသွားမည် ဖြစ်သည်။

အမေရိကန်လက်ထောက်နိုင်ငံခြားရေးဝန်ကြီး စတီဗင်ဘီဂန်၏ခရီးစဉ်မှာ ဇူလိုင် ၇ ရက်မှ ၉ ရက်အတွင်း သွားရောက်မည်ဟု ခန့်မှန်းရပြီး ၎င်း၏ပထမဆုံး

ခရီးစဉ်ဖြစ်ကြောင်း သိရသည်။

မြောက်ကိုရီးယားနိုင်ငံအနေဖြင့် တောင်ကိုရီးယားနိုင်ငံအပေါ် တင်းမာသောသဘောထားရှိသည်။ ယခုလအစောပိုင်းက နယ်စပ်ဒေသတွင် မြောက်ကိုရီးယားခေါင်းဆောင် ကင်ဂျုံအန်အား ဝေဖန်ထားသော စာတန်းများပါဝင်သည့် မိုးပျံပူဖောင်းကို မြောက်ကိုရီးယားမှထွက်ပြေးလာသူများက လွှတ်တင်ခဲ့ခြင်းကြောင့် မြောက်ကိုရီးယားက တောင်ကိုရီးယားနှင့်ဆက်သွယ်ရေးပြုလုပ်ရန် ဖွင့်လှစ်ထားသည့် ဆက်သွယ်ဆက်ဆံရေးရုံးကို ဖောက်ခွဲမီးရှို့ခဲ့သည်။ ပြီးခဲ့သော သီတင်းပတ်အတွင်းက တောင်ကိုရီးယားအား စစ်ရေးအရ အရေးယူဆောင်ရွက်မည့်အစီအစဉ်ကို ရပ်ဆိုင်းထားကြောင်း မြောက်ကိုရီးယား မီဒီယာများက ပြောကြားခဲ့သည်။

ကိုးကား-အင်န်အိတ်ချ်ကော၊ ဘာသာပြန်-စိုးသူရ



အမေရိကန်လက်ထောက်နိုင်ငံခြားရေးဝန်ကြီး စတီဗင်ဘီဂန်



## တရုတ်နိုင်ငံက ကိုဗစ်-၁၉ ကြောင့် ကျောင်းထွက်မှုများ တားဆီးရေး တိုးမြှင့်လုပ်ဆောင်မည်

ပေကျင်း ဇွန် ၃၀

တရုတ်နိုင်ငံ၌ ကိုဗစ်-၁၉ ကပ်ရောဂါကြောင့် ကျောင်းထွက်မှုများကို တားဆီးရေးကြိုးပမ်းမှုများ တိုးမြှင့်လုပ်ဆောင်ရန် တရုတ်အာဏာပိုင်များက တောင်းဆိုလိုက်ကြောင်း သိရသည်။

ဆင်းရဲသော မိသားစုများမှ ကျောင်းထွက်သည့် ကျောင်းသားများကို ကျောင်းပြန်တက်ရေးတွန်းအားပေးရန်အတွက် ကျောင်းထွက်မှုများ တားဆီးရေးကြိုးပမ်းမှုများကို အရှိန်မြှင့်လုပ်ဆောင်သင့်ကြောင်းလည်း ပညာရေးဝန်ကြီးဌာနနှင့် အစိုးရဌာနများမှ ထုတ်ပြန်သည့် လမ်းညွှန်ချက်တစ်ရပ်တွင် ဖော်ပြထားသည်။

ယင်းလမ်းညွှန်ချက်တွင် မသန်စွမ်းမှုကြောင့် ပညာ

သင်ကြားရန်မဖြစ်နိုင်သူများမှလွဲ၍ ဆင်းရဲသောမိသားစုများမှ ကျောင်းနေအရွယ်ကလေးများအနေဖြင့် ကျောင်းမထွက်သင့်ကြောင်းလည်း အလေးထားပြောကြားထားသည်။

တရုတ်နိုင်ငံ၏ စာသင်နှစ်ကိုးနှစ်အတွင်း ကျောင်းထွက်သည့်ကျောင်းသားဦးရေသည် ၂၀၁၉ ခုနှစ် နှစ်စဉ်က နိုင်ငံတစ်ဝန်း ၆၀၀၀၀၀ ရှိခဲ့ရာမှာ ယခုနှစ် ဇွန် ၁၄ ရက်စာရင်းများအရ ကျောင်းထွက်သည့်ကျောင်းသားဦးရေသည် ၆၇၈၀ ဦးရှိခဲ့ခြင်းကြောင့် ကျောင်းထွက်သူဦးရေ ၉၉ ရာခိုင်နှုန်းကျဆင်းခဲ့ကြောင်း ပညာရေးဝန်ကြီးဌာနက ပြောကြားခဲ့သည်။

ကိုးကား-ဆင်ဟွာ၊ ဘာသာပြန်-အလင်းသစ်

## နိုင်ဂျီးရီးယားနိုင်ငံ၌ ကျောင်းများနှင့် လေဆိပ်ပြန်လည်ဖွင့်လှစ်

လေးကွမ် ဇွန် ၃၀

ကျောင်းသား ကျောင်းသူများ စာမေးပွဲများအတွက် ကြိုတင်ပြင်ဆင်မှုပြုလုပ်နိုင်ရန် အထူးလုပ်ငန်းအဖွဲ့၏ အကြံပေးချက်အရ နိုင်ဂျီးရီးယားနိုင်ငံက အလယ်တန်းကျောင်းများ ပြန်လည်ဖွင့်လှစ်လျက်ရှိသည်။

နိုင်ဂျီးရီးယား အစိုးရက ပြည်တွင်းလေကြောင်းလိုင်းများ ပြန်လည်ဖွင့်လှစ်လိုက်ပြီဖြစ်ကြောင်း ကိုဗစ်-၁၉ ရောဂါဆိုင်ရာ သမ္မတရုံး အထူးလုပ်ငန်းအဖွဲ့ဥက္ကဋ္ဌ ဘော့စ်မူစတာဖာက ပြောကြားခဲ့သည်။

ဆက်လက်ထားရှိမည်

နိုင်ဂျီးရီးယားသမ္မတ မူဟာမီမာဒူဘီ ဟာရီက ခရီးသွားလာခွင့်ဆိုင်ရာ ကန့်သတ်ချက် သက်တမ်းတိုးမှု

ကို တစ်နိုင်ငံလုံး အတိုင်းအတာအနေဖြင့် ၂၁၀ နာရီမှ နံနက် ၄ နာရီအထိ ညမထွက်ရအမိန့်ကို ချမှတ်ထားမည် ဖြစ်သည့်အပြင် လူစုလူဝေးနှင့် အားကစားဆိုင်ရာ ကန့်သတ်ချက်များကိုလည်း ဆက်လက်ထားရှိမည်ဖြစ်ကြောင်း ပြောကြားခဲ့သည်။

နိုင်ဂျီးရီးယားနိုင်ငံ၌ အများပြည်သူနှင့်ဆိုင်သော နေရာများ၌ နာခေါင်းစည်း ဝတ်ဆင်ရမည့်အမိန့်ကို သတ်မှတ်ထားဆဲဖြစ်သည်။ လက်ရှိအချိန်ထိ နိုင်ဂျီးရီးယားနိုင်ငံ၌ ကိုရိုနာဗိုင်းရပ်စ် ဓာတ်ခွဲအတည်ပြုလူနာ ၂၅၀၀၀ ဦးနှင့် သေဆုံးသူ ၅၇၀ ကျော်ရှိကြောင်း သိရသည်။

ကိုးကား - ဗီအိုအေ ဘာသာပြန်-ကျော်ထိုက်စိုး



## တရုတ်နိုင်ငံက ကိုဗစ်-၁၉ ရောဂါတိုက်ဖျက်ရေး ဆေးဘက်ဆိုင်ရာထောက်ပံ့ရေးပစ္စည်းများ ထိုင်းနိုင်ငံသို့ လှူဒါန်း

ဗန်ကောက် ဇွန် ၃၀

ထိုင်းနိုင်ငံဝန်ကြီးချုပ် ပရာယုဒ်ချန်အိုချာသည် ထိုင်းနိုင်ငံ၌ ကိုဗစ်-၁၉ ရောဂါဖြစ်ပွားမှုကို တိုက်ဖျက်ရန် တရုတ်နိုင်ငံက ဆေးဘက်ဆိုင်ရာ ထောက်ပံ့ရေးပစ္စည်းများ လှူဒါန်းခြင်းအတွက် ကျေးဇူးတင်ရှိကြောင်း ထိုင်းမီဒီယာမှတစ်ဆင့် ပြောကြားခဲ့သည်။

လှူဒါန်း

တရုတ်နိုင်ငံ၏ ကိုယ်စားဆောင်ရွက်လျက်ရှိသည့် ဗန်ကောက်မြို့ရှိ တရုတ်သံရုံးက ခွဲစိတ်ခန်းသုံးနာခေါင်းစည်း ၁ ဒသမ ၃ သန်း၊ N95 နာခေါင်းစည်း ၇၀၀၀၀ ကိုဗစ်-၁၉ ရောဂါစမ်းသပ်ကိရိယာ ၁၅၀၀၀၀ နှင့် တစ်ကိုယ်ရေကာကွယ်ရေးဝတ်စုံ ၇၀၀၀၀ ကို ထိုင်းနိုင်ငံသို့ လှူဒါန်းခဲ့ခြင်းဖြစ်သည်။

ထိုင်းနိုင်ငံဝန်ကြီးချုပ် ပရာယုဒ်က မကြာသေးမီက တရုတ်နိုင်ငံတွင် ဖြစ်ပွားခဲ့သည့် ရေကြီးရေလျှံမှုများနှင့်

စပ်လျဉ်း၍ ဝမ်းနည်းမိကြောင်းနှင့် တရုတ်အစိုးရအနေဖြင့် ကိုရိုနာဗိုင်းရပ်စ် ဖြစ်ပွားမှုကို ထိရောက်စွာကိုင်တွယ်နိုင်မည်ဟုလည်း ယုံကြည်ထားပါကြောင်း ပြောကြားခဲ့သည်။

တရုတ်နိုင်ငံနှင့် ကာလရှည်ကြာ

ဆက်ဆံရေးများအရ လူမှုရေး၊ ယဉ်ကျေးမှုနှင့် စီးပွားရေးဆိုင်ရာများအပါအဝင် အလေးထားဆောင်ရွက်ရမည့်ကိစ္စရပ်များအားလုံးတွင်လည်း ဆက်လက်ပူးပေါင်းဆောင်ရွက်သွားမည်ဖြစ်ကြောင်း တရုတ်သံရုံးမှ

တစ်ဆင့်ရရှိသည့် ဆေးဘက်ဆိုင်ရာ ထောက်ပံ့ရေးပစ္စည်းများ လက်ခံရရှိပြီးနောက် ထိုင်းနိုင်ငံ ဝန်ကြီးချုပ် ပရာယုဒ်က ပြောကြားခဲ့သည်။

ကိုးကား-ဆင်ဟွာ ဘာသာပြန်-အလင်းသစ်



## APEC ထိပ်သီးအစည်းအဝေး နယူးဇီလန်နိုင်ငံက လာမည့်နှစ်တွင် ဗီဒီယိုကွန်ဖရင့်ဖြင့် ကျင်းပမည်

ဝယ်လင်တန် ဇွန် ၃၀

ကိုရိုနာဗိုင်းရပ်စ်ဆိုင်ရာ ခရီးသွားလာကန့်သတ်ချက်များရှိနေခြင်းကြောင့် APEC ထိပ်သီးအစည်းအဝေးအား ဗီဒီယိုကွန်ဖရင့်ဖြင့်သာ ကျင်းပမည်ဟု နယူးဇီလန်နိုင်ငံက ကြေညာခဲ့သည်။

၂၀၂၁ ခုနှစ်တွင် ကျင်းပရန်ရှိသည့် အာရှ-ပစိဖိတ် စီးပွားရေးပူးပေါင်းဆောင်ရွက်မှုဆိုင်ရာ ထိပ်သီးအစည်းအဝေးကို ဗီဒီယိုကွန်ဖရင့်ပုံစံဖြင့် ကျင်းပရန်ရှိကြောင်း နိုင်ငံခြားရေးဝန်ကြီး ဝင်စတန်ပီတာက ဇွန် ၃၀ ရက်တွင် ပြောကြားသည်။

APEC အစည်းအဝေးကို ၂၀၂၁ ခုနှစ် နိုဝင်ဘာတွင် ကျင်းပမည်ဆိုပါက နယူးဇီလန်နိုင်ငံသို့ လူထောင်ပေါင်းများစွာဝင်ရောက်နိုင်ပြီး ထိုဝင်ရောက်လာသူများထံတွင် ကိုရိုနာဗိုင်းရပ်စ်အဓိကဖြစ်ပွားနေသော နိုင်ငံများရှိ လူများပါဝင်လာနိုင်သည်ဟုပြောသည်။

အစိုးရအနေဖြင့် ထိုကဲ့သို့ဝင်ရောက်မည့်သူများအား သီးခြားခွဲခြားစောင့်ကြည့်မှုကို မဆောင်ရွက်ဘဲ ဝင်ခွင့်ပြုရန် ခွင့်မပေးနိုင်ကြောင်း သူက ပြောကြားသည်။ ထိုအစည်းအဝေးအား ဗီဒီယိုကွန်ဖရင့်ဖြင့် ကျင်းပခြင်းသည်သာ လက်တွေ့ကျသော အဖြေဖြစ်ကြောင်း သူက ပြောကြားသည်။

ကိုးကား-အင်န်အိတ်ချ်ကော ဘာသာပြန်-စိုးသူရ

# ကိုရိုနာဗိုင်းရပ်စ် စတင်ဖြစ်ပွားရာဇာတ်မြစ်ကို စုံစမ်းစစ်ဆေးရန် ကမ္ဘာ့ကျန်းမာရေးအဖွဲ့က တရုတ်နိုင်ငံသို့ စုံစမ်းစစ်ဆေးရေးအဖွဲ့ စေလွှတ်မည်

ဂျီနီဗာ ဇွန် ၃၀

ကမ္ဘာ့ကျန်းမာရေးအဖွဲ့အကြီးအကဲသည် ကိုရိုနာဗိုင်းရပ်စ် မည်သို့စတင်ဖြစ်ပွားခဲ့သည်နှင့်စပ်လျဉ်း၍ စုံစမ်းစစ်ဆေးရန် လာမည့်လတွင် တရုတ်နိုင်ငံသို့ စုံစမ်းစစ်ဆေးရေးအဖွဲ့တစ်ဖွဲ့ စေလွှတ်သွားမည်ဖြစ်ကြောင်း ပြောကြားလိုက်သည်။

ကမ္ဘာ့ကျန်းမာရေးအဖွဲ့အကြီးအကဲ ဂီဘရီယီးဆပ်သည် ဇွန် ၂၉ ရက်က ဆွစ်ဇာလန်နိုင်ငံ ဂျီနီဗာမြို့၌ သတင်းထောက်များအား အထက်ပါအတိုင်း ပြောကြားခဲ့ခြင်းဖြစ်သည်။ မိမိတို့အနေဖြင့် ကိုရိုနာဗိုင်းရပ်စ် မည်သို့စတင်ဖြစ်ပွားခဲ့ခြင်းအပေါ်အထူး စုံစမ်းစစ်ဆေးပုံစံကို သိရှိရန်အချိန်တွင် ဗိုင်းရပ်စ်ကို တိုက်ဖျက်နိုင်မည်ဖြစ်ကြောင်းလည်း ဂီဘရီယီးဆပ်က ပြောကြားခဲ့သည်။

အမေရိကန်နိုင်ငံက ကိုရိုနာဗိုင်းရပ်စ်သည် တရုတ်နိုင်ငံရှိ ဓာတ်ခွဲခန်းတစ်ခုမှ အစပြုခဲ့ခြင်းဖြစ်လာဖွယ်ရှိကြောင်း အရိပ်အမြွက်ပြောကြားခဲ့ပြီး

တရုတ်နိုင်ငံကလည်း အမေရိကန်၏ အရိပ်အမြွက်ပြောကြားချက်ကို ငြင်းဆိုထားခဲ့သည်။

လက်ရှိတွင် ကမ္ဘာ့ကျန်းမာရေးအဖွဲ့က ကိုရိုနာဗိုင်းရပ်စ် မည်သို့စတင်ဖြစ်ပွားခဲ့သည်ဆိုသည်ကို စုံစမ်းစစ်ဆေးတော့မည်ဆိုသည်နှင့် စပ်လျဉ်း၍ အာရုံစူးစိုက်မှုများ မြှင့်တက်လျက်ရှိသည်။ တရုတ်နိုင်ငံတွင် စတင်ဖြစ်ပွားခဲ့သည့် ကိုရိုနာဗိုင်းရပ်စ်ဖြစ်ပွားမှုနှင့်စပ်လျဉ်း၍ ပြီးခဲ့သည့်နှစ် ဒီဇင်ဘာ ၃၁ ရက်က ကမ္ဘာ့ကျန်းမာရေးအဖွဲ့က သတင်းထုတ်ပြန်ခဲ့ခြင်းဖြစ်သည့်အတွက် ကိုရိုနာဗိုင်းရပ်စ်ဖြစ်ပွားမှုသည် ခြောက်လကျော် ရှိသွားပြီဖြစ်သည်။

ထို့ကြောင့် ကမ္ဘာ့ကျန်းမာရေးအဖွဲ့အကြီးအကဲ ဂီဘရီယီးဆပ်က ကိုရိုနာဗိုင်းရပ်စ် ကူးစက်ဖြစ်ပွားမှုများကို ဟန့်တားရေးအစီအမံများကို တိုးမြှင့်လုပ်ဆောင်ရန် ကမ္ဘာ့နိုင်ငံများအား တိုက်တွန်းပြောကြားခဲ့ကြောင်းသိရသည်။ ကိုးကား-အင်န်အိတ်ချ်ဂေ၊ ဘာသာပြန်-အလင်းသစ်



# အာသံပြည်နယ်တွင် ရေကြီးရေလျှံမှုများကြောင့် ၂၄ ဦး သေဆုံး၊ ၁ ဒသမ ၃ သန်းကျော် ရေဘေးသင့်

နယူးဒေလီ ဇွန် ၃၀

အိန္ဒိယနိုင်ငံ အာသံပြည်နယ်ရှိ ဒေသအများစုတွင် ယမန်နေ့က မိုးဆက်လက်ရွာသွန်းမှုကြောင့် လူလေးဦး သေဆုံးခဲ့ပြီး ရေကြီးရေလျှံမှုများကြောင့် ခရိုင်အရေအတွက်မှာ ၂၅ ခုမှ ၃၃ ခု အထိရှိလာခဲ့ပြီး တာဝန်ရှိသူများက ပြောကြားသည်။

အာသံပြည်နယ်တွင် ယခုရာသီအတွင်း ရေကြီးရေလျှံမှုများကြောင့် သေဆုံးသူဦးရေမှာ ၂၄ ဦးအထိ မြင့်တက်လာခဲ့ပြီး သိရသည်။ ဘာရတ်ခံချိတ်ပုံစံအရ အာသံပြည်နယ်အတွင်း ကျေးရွာ ၂၄၀၂ ရွာမှာ ရေဘေးသင့်ခဲ့ကြောင်း အာသံပြည်နယ် ဘေးအန္တရာယ်စီမံခန့်ခွဲရေး အာဏာပိုင်အဖွဲ့ (ASDMA)၏ ပြော

ကြားချက်အရ သိရသည်။ ပြည်သူ ၁ ဒသမ ၃ သန်းကျော်မှာ ရေလွှမ်းမိုးမှုဒဏ်ခံခဲ့ရပြီး ဘာဝီတာ၊ တောင်ပိုင်းဆော်လ်မာရာနှင့် နယ်လ်ဘာရီခရိုင်တို့မှာ အဆိုးရွားဆုံး ရေဘေးသင့်ဒေသများဖြစ်သည်။ ပြည်သူ ၂၇၅၀၀ နီးပါးမှာ အိုးအိမ်ဆုံးရှုံးခဲ့ရပြီး ခရိုင် ၁၂ ခုရှိ ကယ်ဆယ်ရေးစခန်း ၂၇၃ ခု၌ ခိုလှုံလျက်ရှိသည်။

ရေကြီးမှုများကြောင့် သောင်တင်နေသော ပြည်သူ ၁၀၂၀၀ ကျော်ကို ဘေးအန္တရာယ် ကယ်ဆယ်ရေးအဖွဲ့ဝင်များက လှေများဖြင့် ဘေးလွတ်ရာသို့ ရွှေ့ပြောင်းပေးခဲ့သည်။ အာသံပြည်နယ်တွင် ရေကြီးမှုများကြောင့် သီးနှံစိုက်စေရီယာ ၈၃၁၆၈ ဟက်တာ ရေနစ်မြုပ်သွားခဲ့သည်။ ရေကြီးမှုများ

ကြောင့် အာသံပြည်နယ်အတွင်းရှိ အမျိုးသားဥယျာဉ်များလည်း ရေဘေးသင့်ခဲ့ပြီး သစ်တောဝန်ထမ်းများ အသုံးပြုသောစခန်း ၂၀၃ ခု ရေနစ်မြုပ်သွားခဲ့ကြောင်း သိရသည်။ ရေကြီးရေလျှံမှုများကြောင့် ရေကာတာ ၁၂ ခု ထိခိုက်ပျက်စီးမှုရှိခဲ့ပြီး လမ်းပိုင်းအချို့နှင့် တံတားများပျက်စီးခဲ့ သို့မဟုတ် ရေစီးနှင့် မျောပါသွားခဲ့ကြောင်း သိရသည်။

ဗဟိုရေအရင်းအမြစ် ကော်မရှင် (CWC) ၏အဆိုအရ ဗြဟ္မပတ္တရမြစ်ရေမှာ ခရိုင်အချို့တွင် စိုးရိမ်ရေမှတ်မှာ နေရာအများအပြား၌ အနီရောင်အဆင့်ရှိကြောင်း သိရသည်။ ကိုးကား-ဟိန္ဒူစတန်တိုင်းမ် ဘာသာပြန်-ကျော်ထိုက်စိုး



# ဘင်္ဂလားဒေ့ရှ်၌ တစ်ရက်အတွင်း ၃၆၈၂ ဦး ကိုဗစ်-၁၉ ရောဂါကူးစက်ခံရပြီး ၆၄ ဦး သေဆုံး

ဒါကာ ဇွန် ၃၀

ဘင်္ဂလားဒေ့ရှ်နိုင်ငံ၌ တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၆၄ ဦး သေဆုံးခဲ့ရာ နိုင်ငံအတွင်း ကိုဗစ်-၁၉ ရောဂါ စတင်ဖြစ်ပွားခဲ့ချိန် မတ် ၈ ရက်ကတည်းက ယနေ့အချိန်ထိ တစ်ရက်အတွင်း သေဆုံးမှုအများဆုံး ဖြစ်လာကြောင်း ဘင်္ဂလားဒေ့ရှ်အစိုးရက ယနေ့ ပြောကြားသည်။

တစ်ရက်အတွင်း ကိုဗစ်-၁၉ ရောဂါကြောင့် ၆၄ ဦး သေဆုံးခဲ့ပြီးနောက် သေဆုံးသူပေါင်း ၁၈၄၇ ဦး ရှိလာကြောင်း ဘင်္ဂလားဒေ့ရှ် ကျန်းမာရေးဝန်ကြီးဌာနမှ အဆင့်မြင့်အရာရှိ နာဆီမာဆူလ်တနာက အန်လိုင်းမှ တစ်ဆင့်ပြုလုပ်သော သတင်းစာရှင်းလင်းပွဲတစ်ရပ်တွင် ယနေ့ ပြောကြားသည်။

ဘင်္ဂလားဒေ့ရှ်၌ ကိုဗစ်-၁၉ ရောဂါ စတင်ဖြစ်ပွားခဲ့ပြီးနောက် ဇွန် ၁၆ ရက်က သေဆုံးခဲ့သည့် ၅၃ ဦးမှာ တစ်ရက်အတွင်း သေဆုံးမှုနှုန်း အများဆုံးဖြစ်သည်။

ထို့ပြင် ဘင်္ဂလားဒေ့ရှ်နိုင်ငံ၌ တစ်ရက်အတွင်း ကိုဗစ်-၁၉ ရောဂါ အတည်ပြုလူနာ ၃၆၈၂ ဦး စမ်းသပ်တွေ့ရှိခဲ့ရာ ကူးစက်ခံရသူပေါင်း ၁၄၅၄၈၃ ဦး ရှိလာ

ကြောင်း နာဆီမာဆူလ်တနာက ထပ်လောင်းပြောကြားသည်။

ဘင်္ဂလားဒေ့ရှ်အစိုးရသည် နိုင်ငံအတွင်း ကိုဗစ်-၁၉ ရောဂါ စတင်ဖြစ်ပွားခဲ့ပြီးနောက် ရောဂါကူးစက်ပျံ့နှံ့မှု ထိန်းချုပ်ရန် ရောဂါစမ်းသပ်စစ်ဆေးမှုကို အရှိန်မြှင့်လုပ်ဆောင်လျက်ရှိရာ တစ်ရက်အတွင်း နိုင်ငံတစ်ဝန်း၌ လူ ၁၈၄၆၄ ဦးတို့၏ နမူနာကို ကိုဗစ်-၁၉ ရောဂါ ရှိ မရှိ စမ်းသပ်စစ်ဆေးနိုင်ခဲ့ကြောင်း သိရသည်။

ထို့အပြင် ဘင်္ဂလားဒေ့ရှ်နိုင်ငံ၌ တစ်ရက်အတွင်း ရောဂါကူးစက်ခံရသူ ၁၈၄၄ ဦး ရောဂါကင်းစင်ပြီး ဆေးရုံများနှင့် ဆေးပေးခန်းများမှ ထပ်မံပြန်ဆင်းခဲ့ကြရာ ကိုဗစ်-၁၉ ရောဂါမှ ပြန်လည်ကျန်းမာလာသူပေါင်း ၅၉၆၂၄ ဦး ရှိလာကြောင်း သိရသည်။

ဇွန် ၁၇ ရက်က ဘင်္ဂလားဒေ့ရှ်နိုင်ငံ၌ တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၄၀၀၈ ဦးစမ်းသပ်တွေ့ရှိခဲ့ရာ နိုင်ငံအတွင်း ရောဂါစတင်ဖြစ်ပွားခဲ့ပြီးနောက် တစ်ရက်အတွင်း ကိုဗစ်-၁၉ ရောဂါ ကူးစက်မှုနှုန်း အမြင့်ဆုံးဆုံး ဖြစ်လာခဲ့သည်။

ကိုးကား- ဆင်ဟွာ ဘာသာပြန် - ဂျေတီ

# ကိုရိုနာဗိုင်းရပ်စ်ကူးစက်မှုနှုန်းမြင့်တက်လာ၍ လက်စတာမြို့တွင် အသွားအလာကန့်သတ်မှုပြန်လည်ချမှတ်

လန်ဒန် ဇွန် ၃၀

ဗြိတိန်နိုင်ငံ အလယ်ပိုင်းရှိ လက်စတာမြို့တွင် ကိုရိုနာဗိုင်းရပ်စ် ကူးစက်ပျံ့နှံ့မှုများ ပြန်လည်မြင့်တက်လာခြင်းကြောင့် ဗြိတိန်အစိုးရက အသွားအလာကန့်သတ်မှုများ ပြန်လည်ချမှတ်ခဲ့သည်။

ဗြိတိန်နိုင်ငံ အလယ်ပိုင်းရှိ လက်စတာမြို့တွင် လွန်ခဲ့သည့် ခုနစ်ရက်အတွင်း လူ ၁၀၀၀၀၀ လျှင် ၁၃၅ ဦးခန့် ကိုရိုနာဗိုင်းရပ်စ် ကူးစက်မှု ဖြစ်ပွားခဲ့သည်။ ယင်းကူးစက်မှုများ နှုန်းမှာ ဗြိတိန်နိုင်ငံအတွင်းရှိ အခြားမြို့များထက် ရောဂါပိုး ကူးစက်မှုနှုန်းမြင့်မားသည်ဟု ယုံကြည်ရသည်။ လက်စတာမြို့တွင် ကိုရိုနာဗိုင်းရပ်စ်

ကူးစက်ပျံ့နှံ့မှု တိုးမြှင့်လာခြင်းကြောင့် အဆိုပါမြို့အား အမျိုးသားအဆင့် ပိတ်ဆို့မှုဖြေလျှော့ခြင်း ပြုလုပ်ရန် ၎င်းအနေဖြင့် ထောက်ခံမှုမပြုနိုင်ကြောင်း ဗြိတိန်ကျန်းမာရေးဌာနအတွင်းဝန် မတ်ဟန်ကွတ်က ဇွန် ၂၉ ရက်တွင် ပြောကြားခဲ့သည်။ အစားအစာနှင့် ဆေးဝါးကဲ့သို့သော မရှိမဖြစ် ကုန်ပစ္စည်းများ ရောင်းချခြင်းမရှိသော လက်လီအရောင်းဆိုင်များကို ဇွန် ၃၀ တွင် ပိတ်သိမ်းခဲ့ပြီး စာသင်ကျောင်းများကို ဇူလိုင် ၂ ရက်တွင် စတင်ပိတ်ထားမည်ဟု ၎င်းက ပြောကြားသည်။ လက်စတာမြို့တွင်းရှိ ယမကာဆိုင်များ၊ အလှပြင်ဆိုင်များ၊ ရုပ်ရှင်ရုံ

များနှင့် အခြားအဆောက်အအုံများအား ဇွန် ၂၇ ရက်တွင် ပြန်လည်ဖွင့်လှစ်ရန် စီစဉ်ထားသော်လည်း ယခုအချိန်တွင်မူ ပိတ်ထားဆဲဖြစ်သည်။

လက်စတာမြို့အား ပိတ်ဆို့မှု ပြုလုပ်ခဲ့ခြင်းသည် ဗြိတိန်နိုင်ငံ၌ သတ်မှတ်ဒေသတစ်ခု၌ ကန့်သတ်မှုကို ပထမဆုံးအကြိမ် ပြန်လည်ချမှတ်ခြင်းဖြစ်သည်။

ဗြိတိန်နိုင်ငံတွင် ကိုရိုနာဗိုင်းရပ်စ် ရောဂါကြောင့် သေဆုံးသူ ဦးရေ ၄၃၀၀၀ ကျော်ရှိပြီး ဥရောပတိုက်တွင် ယင်းရောဂါဖြင့် သေဆုံးသူ အများဆုံးဖြစ်သည်။

ကိုးကား- အင်န်အိတ်ချ်ဂေ ဘာသာပြန်-ဇော်ဝင်း

<b>ကမ္ဘာတစ်ဝန်း ကိုဗစ်-၁၉ ရောဂါဆိုင်ရာ နောက်ဆုံးအခြေအနေ</b>	
ဗိုင်းရပ်စ်ပိုးကူးစက်ခံရသူ	၁၀၄၃၆၉၅၄ ဦး
သေဆုံးသူ	၅၀၈၈၇၆ ဦး
ပြန်လည်ကျန်းမာလာသူ	၅၆၉၅၅၇၂ ဦး

# အီးယူသံတမန်အား ဗင်နီဇွဲလားနိုင်ငံမှ ၇၂ နာရီအတွင်း ထွက်ခွာရန် သမ္မတ မာဒူရို ပြော

ကာရာကတ်စ် ဇွန် ၃၀

ဥရောပသမဂ္ဂက ဗင်နီဇွဲလား တာဝန်ရှိသူနှင့် လွှတ်တော်အမတ် ၁၁ ဦးကို နာမည်ပျက်စာရင်းသွင်းပြီးနောက် ဗင်နီဇွဲလားအစိုးရက ဥရောပသမဂ္ဂ၏ သံတမန်အား ၇၂ နာရီအတွင်း နိုင်ငံမှထွက်ခွာရန် အမိန့်ပေးခဲ့ကြောင်း သမ္မတ နီကိုလပ်စ်မာဒူရိုက ကြေညာခဲ့သည်။

“ဗင်နီဇွဲလားနိုင်ငံဆိုင်ရာ ဥရောပသမဂ္ဂသံတမန်ကို သုံးရက်အတွင်း နိုင်ငံကနေ ထွက်ခွာရေး ညွှန်ကြားဖို့ ကျွန်တော်ဆုံးဖြတ်ခဲ့ပြီး ဥရောပသမဂ္ဂအနေနဲ့ လေးစားသမှုပြုသဖို့ တောင်းဆိုပါတယ်” ဟု ဗင်နီဇွဲလားရုပ်သံဌာနမှ ထုတ်လွှင့်သည့် မိန့်ခွန်းတစ်ခုအတွင်း မာဒူရိုက ပြောသည်။

အရေးယူမှုများ ပြုလုပ်

ဗင်နီဇွဲလားအာဏာပိုင်များက စပိန်သံအမတ်ကြီးအပေါ် သံတမန်နည်းလမ်းဖြင့် အရေးယူရေးဖြစ်နိုင်ခြေ ရှိ မရှိ စဉ်းစားနေကြောင်း ၎င်းက ဆိုသည်။

ကျူးကျော်ထိပါးမှုတွင် ပါဝင်မှုအခန်းကဏ္ဍကြောင့် ဗင်နီဇွဲလားနိုင်ငံက စပိန်သံအမတ်ကြီးကို သံတမန်နည်းလမ်းဖြင့် အရေးယူခွင့်ရှိကြောင်း မာဒူရိုက ပြောသည်။ ဤအိဒီ ဦးဆောင်သောအတိုက်အခံများကို နှောင့်ယှက်ခြင်းနှင့် နိုင်ငံအတွင်း ဒီမိုကရေစီ ပျက်သုဉ်းအောင်လုပ်ဆောင်သည်ဟုဆိုကာ ဥရောပသမဂ္ဂသည် ယမန်နေ့က ဗင်နီဇွဲလား တာဝန်ရှိသူများနှင့် လွှတ်တော်အမတ် ၁၁ ဦးကို အရေးယူမှုများ ပြုလုပ်ခဲ့သည်။

ဝင်ရောက်ခွင့်ပိတ်ပင်

နာမည်ပျက်စာရင်းသွင်းခံရသော ဗင်နီဇွဲလား တာဝန်ရှိသူများနှင့် လွှတ်တော်အမတ်များကို ဥရောပတိုက်သို့ ဝင်ရောက်ခွင့်ပိတ်ပင်မည်ဖြစ်သလို ဥရောပတိုက်ရှိ ၎င်းတို့၏ဘဏ်စာရင်းများကို ပိတ်သိမ်းမည်ဖြစ်သည်။

ကိုးကား-တက်စ်

ဘာသာပြန်-ကျော်ထိုက်စိုး



သမ္မတ နီကိုလပ်စ်မာဒူရို



## ဂျပန်က နိုင်ငံနှင့်ဒေသ ၁၈ ခုအား

### ဝင်ရောက်ခြင်းတားမြစ်ထားသည့်စာရင်းတွင် ထပ်မံထည့်သွင်း

တိုကျို ဇွန် ၃၀

ဂျပန်နိုင်ငံက အယ်လ်ဂျီးရီးယား၊ ကျူးဘားနှင့် အီရတ် နိုင်ငံတို့အပါအဝင် နိုင်ငံနှင့် ဒေသပေါင်း ၁၈ ခုအား ကိုဗစ်-၁၉ ရောဂါကူးစက်ပျံ့နှံ့မှုထိန်းချုပ်ရန် ဂျပန်နိုင်ငံအတွင်း ဝင်ရောက်ခြင်းမှ တားမြစ်ထားသည့်နိုင်ငံများစာရင်းထဲ ထပ်မံထည့်သွင်းမည်ဖြစ်ကြောင်း ဂျပန်အစိုးရက ကြေညာသည်။

အဆိုပါနိုင်ငံများနှင့် ဒေသများမှ ခရီးသည်များကို ဇူလိုင် ၁ ရက်မှစ၍ ၁၄ ရက်အတွင်း ဂျပန်နိုင်ငံသို့ ဝင်ရောက်ခြင်းမှ တားမြစ်ထားမည်ဖြစ်ကြောင်း ဂျပန်အစိုးရက ပြောကြားသည်။

ဂျပန်နိုင်ငံသို့ ဝင်ရောက်ခြင်းမှ ထပ်မံတားမြစ်ထားသည့် ခရီးသည်များမှာ အဓိကအားဖြင့် ကိုဗစ်-၁၉ ရောဂါ ကူးစက်ပျံ့နှံ့မှုနှုန်း အရှိန်မြင့်မားလျက်ရှိသော လက်တင်အမေရိကနှင့် အရှေ့အလယ်ပိုင်းဒေသရှိ နိုင်ငံများမှ ခရီးသည်များဖြစ်ကြောင်း သိရသည်။

ထို့အပြင် ဂျပန်အစိုးရသည် ဂျပန်နိုင်ငံသို့ ဝင်ရောက်ရန်တားမြစ်ထားသည့်နိုင်ငံများနှင့် ဒေသများရှိ ဂျပန်သံရုံးများမှ ပြည်ဝင်ခွင့်စီစဉ်ပေးမှု ရပ်ဆိုင်းခြင်းအပါအဝင်

ဂျပန်နယ်စပ်ဝင်ပေါက် ထိန်းချုပ်မှုအစီအမံများကိုလည်း ဇူလိုင်လကုန်အထိ ဆက်လက်ထိန်းသိမ်းထားမည်ဖြစ်ကြောင်း သိရသည်။

ဂျပန်အစိုးရသည် ပြီးခဲ့သည့်မေလက နိုင်ငံခြားသား ခရီးသည် ၁၇၀၀ ခန့်လက်ခံရရှိမည်ဟု ခန့်မှန်းထားရာ ခရီးသွားလာမှုဆိုင်ရာကန့်သတ်မှုများ အကျိုးမဝင်ခင် ယမန်နှစ်က နိုင်ငံခြားသားခရီးသည် ဝင်ရောက်မှုမာဏနှင့် နှိုင်းယှဉ်ကြည့်ပါက ၉၉ ဒသမ ၉ ရာခိုင်နှုန်းခန့် ထိုးကျသွားကြောင်း သိရသည်။

ထို့အပြင် ဂျပန်အစိုးရသည် ကိုဗစ်-၁၉ ရောဂါ ကူးစက်ပျံ့နှံ့မှုထိန်းချုပ်ထားသော နိုင်ငံများနှင့် ဒေသများအပေါ် ခရီးသွားလာမှုကန့်သတ်ချက်များကိုလည်း ဖြေလျှော့ရန် စဉ်းစားလျက်ရှိကြောင်း သိရသည်။

မကြာသေးမီက မြို့တော်တိုကျိုနှင့် ဂျပန်နိုင်ငံ တစ်ဝန်းလုံး၌ နေ့စဉ် ကိုဗစ်-၁၉ ရောဂါ ကူးစက်မှုမြင့်တက်လာလျက်ရှိသော်လည်း အရေးပေါ်အခြေအနေကို ကြေညာမည်မဟုတ်သေးကြောင်း ဂျပန်အစိုးရက ယမန်နေ့က ပြောကြားသည်။

ကိုးကား - ဆင်ဟွာ၊ ဘာသာပြန် - ဂျေတီ

## ကိုဗစ်-၁၉ ကပ်ရောဂါဖြစ်ပွားနေစဉ် စားနပ်ရိက္ခာမလုံလောက်မှုနှင့် ရင်ဆိုင်ရနိုင်ဟု ကမ္ဘာ့စားနပ်ရိက္ခာအစီအစဉ် သတိပေး

ကုလသမဂ္ဂ ဇွန် ၃၀

ကိုဗစ်-၁၉ ကပ်ရောဂါ ကူးစက်ပျံ့နှံ့နေမှုကယက်ကြောင့် လူမှုစီးပွားရေးထိခိုက်ပျက်စီးမှုများဖြစ်ပွားပြီး ကမ္ဘာတစ်ဝန်းတွင် ငတ်မွတ်ခေါင်းပါးသည့် လူဦးရေတိုးတက်များပြားလာခြင်းကို ပံ့ပိုးပေးရန် အရေးပေါ်နိုင်ငံတကာ အကူအညီများပေးကြရန် ကမ္ဘာ့စားနပ်ရိက္ခာအစီအစဉ် (ဒဗလျူအက်ပီပီ)က မေတ္တာရပ်ခံလိုက်သည်။

ကုလသမဂ္ဂအဖွဲ့အစည်းတစ်ခုဖြစ်သည့် ကမ္ဘာ့စားနပ်ရိက္ခာအစီအစဉ်က ဇွန် ၂၉ ရက်တွင် ပြောကြားရာ၌ ယခုနှစ်မကုန်မီတွင် ကမ္ဘာပေါ်၌ လူသန်း ၂၇၀ ခန့်သည် စားနပ်ရိက္ခာမလုံလောက်မှုနှင့် ရင်ဆိုင်ရနိုင်သည့် အခြေအနေရှိနေပြီး ယင်းမှာ ကပ်ရောဂါမဖြစ်မီက အခြေအနေထက် နှစ်ဆနီးပါးဖြစ်မည်ဟု ဆိုသည်။

ကိုရိုနာဗိုင်းရပ်စ်ကပ်ရောဂါကြောင့် အာဖရိကတိုက်တွင် အလုပ်လက်မဲ့ဦးရေ မြင့်တက်လာနေပြီး ရွှေ့ပြောင်း

လုပ်သားများ၏ နိုင်ငံတကာငွေလွှဲပြောင်းမှုများ အကြီးအကျယ်ကျဆင်းလာသည်ဟု အဆိုပါအဖွဲ့က ပြောကြားသည်။ အာဖရိကအနောက်ပိုင်းနှင့် အလယ်ပိုင်းဒေသများမှ လူပေါင်း ၅၇ သန်းကျော်သည် စားနပ်ရိက္ခာမလုံလောက်မှုများနှင့် ရင်ဆိုင်ရဖွယ်ရှိကြောင်း ဒဗလျူအက်ပီပီက ပြောကြားသည်။

ယမန်နှစ်က မိုးခေါင်ရေရှားမှုဒဏ်ကို ကြီးမားစွာ ခံစားရသည့် လက်တင်အမေရိကတွင် စားနပ်ရိက္ခာထောက်ပံ့မှုလိုအပ်သူအရေအတွက်သည် သုံးဆန်းပါးဖြစ်လာပြီး ၁၆ သန်းအထိ ရှိလာနိုင်သည်ဟု ယင်းအဖွဲ့က ပြောကြားသည်။

ကမ္ဘာ့စားနပ်ရိက္ခာအစီအစဉ်မှ ကမ္ဘာအနှံ့ရှိ လူဦးရေ ၁၃၈ သန်းကို ထောက်ပံ့မှုများပြုလုပ်ရန် စီစဉ်နေပြီး ယင်းပမာဏမှာ စံချိန်တင်များပြားလာခြင်းဖြစ်သည်။

ကိုးကား-အင်န်အိတ်ချီကေ၊ ဘာသာပြန်-ဇော်ဝင်း



## ထိုင်းအစိုးရက ကိုဗစ်-၁၉ ရောဂါဆိုင်ရာ အရေးပေါ်ဥပဒေအား တစ်လ သက်တမ်းထပ်တိုး

ဗန်ကောက် ဇွန် ၃၀

ထိုင်းအစိုးရသည် စာသင်ကျောင်းများနှင့် ကိုဗစ်-၁၉ ရောဂါကူးစက်မှုအန္တရာယ်ရှိသော စီးပွားရေးလုပ်ငန်းများကို ပြန်ဖွင့်ပြီး နိုင်ငံခြားသားခရီးသည်များအပေါ် အသွားအလာကန့်သတ်မှုများကို ဖြေလျှော့ရန် ပြင်ဆင်လျက်

ရှိသည့်အတွက် ကိုဗစ်-၁၉ ရောဂါ ထိန်းချုပ်ရေးဆိုင်ရာ အရေးပေါ်ဥပဒေတစ်ရပ်ကို ဇူလိုင်လကုန်အထိ သက်တမ်းထပ်တိုးလိုက်ကြောင်း သိရသည်။

ထိုင်းအစိုးရသည် နိုင်ငံအတွင်း ကိုဗစ်-၁၉ ရောဂါ ကူးစက်မှုထိန်းချုပ်ရန် အရေးပေါ်ဥပဒေတစ်ရပ်ကို မတ်

၂၅ ရက်က ထုတ်ပြန်ကြေညာထားပြီး ယင်းဥပဒေကို မေ ၃၁ ရက်အထိ အကျိုးဝင်ရန် စီစဉ်ထားသည်။ သို့သော် စာသင်ကျောင်းများ၊ ရောဂါကူးစက်မှုအန္တရာယ်ရှိသော စီးပွားရေးလုပ်ငန်းများကိုပြန်ဖွင့်ပြီး နိုင်ငံခြားသားခရီးသည်များအပေါ် အသွားအလာကန့်သတ်မှုများကို ဖြေလျှော့ရန်ပြင်ဆင်နေသည့်အတွက် အဆိုပါဥပဒေကို ဇူလိုင်လကုန်အထိ အစိုးရက သက်တမ်းထပ်တိုးလိုက်ခြင်းဖြစ်သည်။

ဇူလိုင် ၁ ရက်မှစ၍ စာသင်ကျောင်းများ ပြန်ဖွင့်တော့မည်ဖြစ်သလို အရက်အဖျော်ယမကာဆိုင်ရာများကိုလည်း အစိုးရအနေဖြင့် ပြန်ဖွင့်ရန်ပြင်ဆင်နေစဉ် ကိုဗစ်-၁၉ ရောဂါ ကူးစက်ပျံ့နှံ့မှုကိုထိန်းချုပ်ရန်အတွက် အရေးပေါ်ဥပဒေ တစ်ရပ်လိုအပ်သေးကြောင်း ထိုင်းဝန်ကြီးချုပ် ပရာယုဒ်ချန်အိုချာက အရေးပေါ်ဥပဒေအား သက်တမ်းထပ်တိုးရန် ကက်ဘီနက်အဖွဲ့မှ အတည်မပြုမီ ဇွန် ၂၉ ရက်က ပြောကြားသည်။

သို့သော် ထိုင်းအစိုးရသည် ခရီးသည်တင်လေယာဉ်များကို ဆက်လက်တားမြစ်မည်ဖြစ်သော်လည်း စီးပွားရေးသမားများ၊ နိုင်ငံခြားသားခရီးသည်များနှင့် ထိုင်းနိုင်ငံသူ

သို့မဟုတ် နိုင်ငံသားများ၏ ခင်ပွန်း သို့မဟုတ် ဇနီးများကို အစိုးရမှ ချမှတ်ထားသော လုပ်ထုံးလုပ်နည်းနှင့်အညီ ၁၄ ရက်ကြာ စောင့်ကြည့်ရေးစင်တာများ၌ စောင့်ကြည့်ခံခဲ့ပြီးနောက် နိုင်ငံအတွင်း ဝင်ခွင့်ပြုမည်ဖြစ်ကြောင်း သိရသည်။

ထိုင်းအစိုးရသည် နိုင်ငံအတွင်း ကိုဗစ်-၁၉ ရောဂါ ကူးစက်မှုထိန်းချုပ်ရန် အရေးပေါ်ဥပဒေကို မတ် ၂၅ ရက် ထုတ်ပြန်ကြေညာခဲ့ပြီး ပြည်သူများအား နေအိမ်၌သာ နေထိုင်ကြရန်နှင့် လူစုလူဝေးကို ရှောင်ရှားကြရန် တိုက်တွန်းခဲ့သည်။

ထိုင်းအစိုးရ၏ ကိုဗစ်-၁၉ ရောဂါအခြေအနေ စီမံခန့်ခွဲရေးဗဟိုဌာနသည် နိုင်ငံအတွင်း ကိုဗစ်-၁၉ ရောဂါကူးစက်မှုနှုန်း ကျဆင်းလာခဲ့ပြီးနောက် မေလအစောပိုင်းမှစ၍ နိုင်ငံအတွင်း ချမှတ်ထားသော အသွားအလာကန့်သတ်မှုများကို တဖြည်းဖြည်း ဖြေလျှော့လာကြောင်း သိရသည်။ လက်ရှိအချိန်၌ ထိုင်းနိုင်ငံတွင် ကိုဗစ်-၁၉ ရောဂါ ကူးစက်ခံရသူ ၃၁၇၁ ဦးရှိပြီး ၅၈ ဦးသေဆုံးခဲ့ကြောင်း သိရသည်။

ကိုးကား - ကျိုဒီနယူးစ် ဘာသာပြန် - ဂျေတီ



ပူးတွဲ

### စစ်တွေမြို့မရဲစခန်းမှ ရဲတပ်ကြပ်ကြီးတစ်ဦးကို ဓားဖြင့်ထိုးသတ်မှုဖြစ်ပွား

နေပြည်တော် ဇွန် ၃၀  
ရခိုင်ပြည်နယ် စစ်တွေမြို့မရဲစခန်းတွင် တာဝန်ထမ်းဆောင်လျက်ရှိသည့် ရဲတပ်ကြပ်ကြီး တစ်ဦးသည် ယမန်နေ့ ည ၈ နာရီ ၅ မိနစ်ခန့်တွင် စစ်တွေမြို့ မကျည်းမြိုင်ရပ်ကွက် အကွက်(၃) မဏိပူရလမ်းရှိ ၎င်း၏နေအိမ်သို့ ပြန်လာစဉ် နေအိမ်အဝင်ဝှံ အသင့်စောင့် ဆိုင်းနေသည့် အမျိုးသား နှစ်ဦးက အသင့်ပါလာသော သံတုတ်၊ ဓားမြှောင်တို့ဖြင့် ဝိုင်းဝန်း တိုက်ခိုက်ခဲ့သဖြင့် ရရှိဒဏ်ရာများကြောင့် သေဆုံးခဲ့ကြောင်း တပ်မတော်သတင်းမှန် ပြန်ကြားရေးအဖွဲ့က သတင်းထုတ်ပြန်ထားသည်။ သတင်းစဉ်

### မြို့နယ်အချို့တွင် တရားမဝင်သစ်များ သိမ်းဆည်းရမိ

နေပြည်တော် ဇွန် ၃၀  
သစ်တောဝန်ထမ်းများ၊ မြန်မာနိုင်ငံရဲတပ်ဖွဲ့ဝင်များ၊ သစ်တောလုံခြုံရေးရဲတပ်ဖွဲ့ဝင်များ၊ ကျေးရွာအုပ်ချုပ်ရေးအဖွဲ့ဝင်များပါဝင်သော ပူးပေါင်းအဖွဲ့သည် ဇွန် ၂၅ ရက်မှ ၂၈ ရက်အတွင်း မော်လိုက်မြို့နယ် ဖုန်းသုန်းကြီးပိုင်းအတွင်း တရားမဝင်ကညင်သစ် ၁၆ လုံး (၁၇ တန်)၊ ပုလဲ မြို့နယ် အိုင်းမကျေးရွာ-သစ်ကြီးတိုင်းကျေးရွာသွားဖွဲ့ပြီးရေးလမ်းတွင် ရပ်တန့်ထားသော ယာဉ်ပေါ်မှ တရားမဝင်ပျဉ်းကတိုးခွဲသား လေးတန်၊ မင်းကင်းမြို့နယ် စမြိုင်ငယ်ချောင်းဘေး၊ မြောင်းဇင်းချောင်းဘေးနေရာတို့၌ တရားမဝင် အင်/ကညင်သစ်/ခွဲသား ၂၄ တန်နှင့် တာယာဘီး တပ်လှည်း နှစ်စီး၊ အလောင်းတော်ကသာပ အမျိုးသားဥယျာဉ်အတွင်း တပ်ဆင်ထားသော Cellular Trailcam ကင်မရာ၏ သစ်ခွဲသားများ တင်ဆောင်ထားသော ဆိုင်ကယ်များ ထွက်လာ သည့် မှတ်တမ်းဓာတ်ပုံပေးပို့ချက်အရ ဝါးဘိုးတောင်၏ အတွင်းဘက် လေးဖာလုံခန့်အကွာနေရာ ဆိုင်ကယ်ပေါ်မှ ပစ်ချထားသည့် တရားမဝင်ပိတောက်ခွဲသား တစ်တန်နှင့် ဆိုင်ကယ် ခုနစ်စီး၊ အင်းစိန်မြို့နယ် စော်ဘွားကြီးကုန်း ပုလဲ(၇)လမ်းပေါ်၌ ရပ်တန့်ထားသော ယာဉ်ပေါ်မှ တရားမဝင် ကျွန်းတံခါး အချပ် ၅၀ (တစ်တန်)၊ မြိုင်မြို့နယ် မြိုင်-သင်ပေါင်းကန်လမ်း (ဒေသအခေါ်) တောဝေးကန်ဇရပ်အနီး ယာဉ်ပေါ်မှ တရားမဝင်ကျွန်းခွဲသား တစ်တန်အား ပိုင်ရှင်မှ သိမ်းဆည်း ရမိခဲ့သည်။  
ထို့အပြင် ချမ်းမြသာစည်မြို့နယ် ထွန်းတုန်းရပ်ကွက် ဗဗ-၂/၁၂၄၇ လမ်းနှင့် နှင်းဆီလမ်းထောင့် ရှိ ခြံဝင်းအတွင်းမှ တရားမဝင်ကျွန်းခွဲသား နှစ်တန်နှင့် ပြစ်မှုကျူးလွန်သူ နှစ်ဦး၊ မိုးနဲမြို့နယ် ဟိုနဲမိုကျေးရွာအုပ်စု ထိတချေကျေးရွာ၏ အနီးမော်တော်ယာဉ် သုံးစီးပေါ်မှ တရားမဝင်ကျွန်း/ အင်ခွဲသား/တံခါးချပ် ၁၉ တန်နှင့် ပြစ်မှုကျူးလွန်သူ ငါးဦး၊ စစ်တွေ-ရန်ကုန်ကားလမ်း မိုင်တိုင် အမှတ်(၁၁၂) ငွေတောင်တံတားအနီး ယာဉ်ပေါ်မှ တရားမဝင် သင်ပုန်းခွဲသား သုံးတန်နှင့် ပြစ်မှု ကျူးလွန်သူ သုံးဦးတို့အား ဖမ်းဆီးရမိခဲ့ပြီး ပြစ်မှုကျူးလွန်သူများအား ဥပဒေနှင့်အညီ အရေးယူ နိုင်ရေး သက်ဆိုင်ရာရဲစခန်းတွင် အမှုဖွင့်ဆောင်ရွက်လျက်ရှိကြောင်း သစ်တောဦးစီးဌာနမှ သိရ သည်။  
ညီညီသန်း (နေပြည်တော်)

### တာချီလိတ်နှင့် ကွမ်းလုံမြို့နယ်တို့တွင် မူးယစ်ဆေးဝါးများနှင့် လက်နက်/ခဲယမ်းများ သိမ်းဆည်းရမိ

နေပြည်တော် ဇွန် ၃၀  
လုံခြုံရေးတပ်ဖွဲ့ဝင်များသည် ယမန်နေ့ မွန်းလွဲ ၂ နာရီခွဲက တာချီလိတ်မြို့နယ် ရေပူစမ်းကျေးရွာအနီးရှိ လျှိုအတွင်းမှ စိတ်ကြွရူးသွပ်ဆေးပြား ၆၄၈၀၀၀၊ စိတ်ကြွ ရူးသွပ်ဆေးပြားအကြေ ၁၁၄၈ ကီလို၊ အေကေ-၄၇ တစ်လက်၊ ၎င်းကျည်အိမ် တစ်ခု၊ ၎င်းကျည် ၂၅ တောင့်၊ ပွိုင့်-၂၂ နှစ်လက်၊ တစ်လုံးတိုးသေနတ် နှစ်လက်၊ ၎င်းကျည် ငါးတောင့်၊ နှစ်လုံးပြူးသေနတ်တစ်လက်တို့ကို သိမ်းဆည်းရမိခဲ့သည်။  
အလားတူ ယင်းနေ့ ညနေပိုင်းတွင် မူးယစ်ဆေးဝါးတားဆီးနှိမ်နင်းရေးရဲတပ်ဖွဲ့မှ တပ်ဖွဲ့ဝင်များသည် ကွမ်းလုံမြို့နယ် ဟိုလီ ကျေးရွာအုပ်စု ဖာဆန်ကျေးရွာ ကွမ်းလုံ- ကန်မိန်းသွားကားလမ်းတွင် ရဲဇော်၊ ဝင်းခိုင်နှင့် နိုင်လင်းတို့ သုံးဦးအား ရှာဖွေရာ



သိမ်းဆည်းရမိသည့် စိတ်ကြွရူးသွပ်ဆေးပြားများနှင့် လက်နက်/ခဲယမ်းများအား တွေ့ရစဉ်။

စိတ်ကြွရူးသွပ်ဆေးပြား ၂၀၀၀၊ ငွေကျပ် စိတ်ကိုပြောင်းလဲစေသော ဆေးဝါးများ ၁၅ သိန်းနှင့် ဖုန်းတစ်လုံးတို့ကို သိမ်းဆည်း ဆိုင်ရာဥပဒေအရ အရေးယူထားကြောင်း သိရ ရမိသဖြင့် ၎င်းတို့အား မူးယစ်ဆေးဝါးနှင့် သည့်။ ရဲဖြန့်ကြား

### ရေပူနှင့် မရမ်းချောင် အမြဲတမ်းစစ်ဆေးရေးစခန်းများတွင် တရားမဝင်ကုန်စည်များ တားဆီးထိန်းချုပ်ရေး ဆောင်ရွက်လျက်ရှိ

နေပြည်တော် ဇွန် ၃၀  
တရားမဝင်ကုန်စည်များ တားဆီးထိန်းချုပ်ရေးအတွက် ရေပူနှင့် မရမ်းချောင် အမြဲတမ်းစစ်ဆေးရေးစခန်းတို့ကို ဌာနဆိုင်ရာ ပူးပေါင်း အဖွဲ့များဖြင့် ၂၀၁၇ ခုနှစ် မတ် ၁ ရက်တွင် စတင်ဖွင့်လှစ်ဆောင်ရွက် ခဲ့ပြီး ယမန်နေ့တွင် မန္တလေး-မုဆယ် ပြည်ထောင်စုလမ်းမကြီး တစ်လျှောက် ကုန်သွယ်မှုယာဉ် ပို့ကုန် ၃၃၄ စီး၊ သွင်းကုန် ၄၀၆ စီး၊ ရန်ကုန်-မြဝတီလမ်းမကြီးတစ်လျှောက် ကုန်သွယ်မှုယာဉ် သွင်းကုန် ၂၁၉ စီး ကုန်စည်များ သယ်ယူပို့ဆောင်လျက်ရှိသည်။

အဆိုပါစစ်ဆေးရေးစခန်းများက တင်သွင်း/တင်ပို့သော ကုန်ပစ္စည်း များကို စစ်ဆေးမှုပြုလုပ်ဆောင်ရွက်လျက်ရှိရာ ယမန်နေ့တွင် မရမ်း ချောင်အမြဲတမ်းစစ်ဆေးရေးစခန်းက တားဆီးမှု တစ်ခု ခန့်မှန်း တန်ဖိုးငွေကျပ် သုည ဒသမ ၁၆၅ သန်းတန်ဖိုးရှိ တရားဝင် စာရွက် စာတမ်း အထောက်အထားတစ်စုံတစ်ရာ တင်ပြနိုင်ခြင်းမရှိသည့် စားသောက်ကုန်(အချိုရည်)များအား သိမ်းဆည်းရမိခဲ့ကြောင်း သတင်း ရရှိသည်။ သတင်းစဉ်

**ကျိုင်းတုံ၌ အမျိုးသားတစ်ဦး ဆိုင်ကယ်မှောက် သေဆုံး**

ကျိုင်းတုံ ဇွန် ၃၀  
ရှမ်းပြည်နယ်(အရှေ့ပိုင်း) ကျိုင်းတုံမြို့ ယန်းခမ်းရပ်ကွက် ကျိုင်းတုံ-တောင်ကြီးကားလမ်း၌ ယနေ့ နံနက် ၆ နာရီက အမျိုးသားတစ်ဦးဆိုင်ကယ်မှတ်ပုံတင် လမ်းဘေးရေမြောင်းအတွင်း ထိုးကျသေဆုံး ကြောင်း သိရသည်။  
ဖြစ်စဉ်မှာ မောင်အားရသည် ဆိုင်ကယ်ဖြင့် ကျိုင်းတုံမြို့မှ ကျိုင်းဖောင်းသို့ မောင်းနှင်လာစဉ် အရှိန်မထိန်းနိုင်ဘဲ လမ်းဘေးယာဘက်ရှိ ရေနုတ်မြောင်းအတွင်းသို့ ထိုးကျတိမ်းမှောက်ခဲ့ရာ ဒဏ်ရာ များဖြင့် အခင်းဖြစ်ရာနေရာတွင် သေဆုံးခဲ့ကြောင်း သိရသည်။  
အဆိုပါဖြစ်စဉ်နှင့်ပတ်သက်၍ ကျိုင်းတုံမြို့နယ်ရဲစခန်းက အရေးယူဆောင်ရွက်လျက်ရှိကြောင်း ရဲထက်ဦး(ပြန်/ဆက်)

### မွေးမြူရေးတိရစ္ဆာန်များ သဘာဝဘေးအန္တရာယ် ကြိုတင်ကာကွယ်ရေး အသိပေးနှိုးဆော်ချက်

မိုးရာသီသို့ ကူးပြောင်းရောက်ရှိလာပြီဖြစ်ရာ မိုးဦးကာလတွင် လေပြင်းတိုက်ခတ်ခြင်း၊ မိုးသည်းထန်စွာ ရွာသွန်းခြင်း၊ မိုးကြိုးပစ်ခြင်းနှင့် ရေကြီးရေလျှံခြင်းများ ဖြစ်ပေါ်နိုင်သဖြင့် မွေးမြူထားသော တိရစ္ဆာန်များအပေါ် ကျရောက် နိုင်သည့် သဘာဝဘေးအန္တရာယ်များကို ကြိုတင်ကာကွယ်နိုင်ရေးအတွက် အောက်ပါအတိုင်း လိုက်နာဆောင်ရွက် နိုင်ပါရန် အသိပေးနှိုးဆော်အပ်ပါသည်-

- (၁) ရေဒီယို၊ ရုပ်မြင်သံကြားများနှင့် နိုင်ငံပိုင်သတင်းစာများတွင် ဖော်ပြသည့် မိုးလေဝသသတိပေးချက်များ ကို ဂရုပြုနားထောင်၊ ဖတ်ရှု၊ စောင့်ကြည့်ရန်၊
- (၂) တိရစ္ဆာန်များအတွက် ဒေသတွင်းရရှိနိုင်သည့် ကောက်ရိုး၊ ပြောင်းရိုး၊ ပဲရိုးနှင့် ပဲမှော် အစရှိသည့် တိရစ္ဆာန် အစာနှင့် သောက်သုံးရေများ လုံလောက်စွာ ကြိုတင်စုဆောင်းထားရန်၊
- (၃) ရေကြီးရေလျှံဖြစ်ပေါ်လေ့ရှိသော ဒေသများ၌ တိရစ္ဆာန်များကို ရေဘေးအန္တရာယ်မှ ကင်းလွတ်နိုင်ရေး ကြိုတင်စီမံထားရန်၊
- (၄) ရေဘေးအန္တရာယ်ကျရောက်သည်မှလွဲ၍ အခြားသဘာဝဘေးအန္တရာယ်များမှ ကာကွယ်ရန် တိရစ္ဆာန်များ ကို အကာအကွယ်ရှိသော ခြံများအတွင်း စနစ်တကျမွေးမြူထားရန်၊
- (၅) ရေဘေးအန္တရာယ်ကျရောက်လာပါက တိရစ္ဆာန်များကို ရေလွတ်သောနေရာများသို့ အလျင်အမြန်ပြောင်းရွှေ့ နေရာချထားရန်အတွက် ကြိုတင်စီမံထားရန်၊
- (၆) သို့လျှောင့်ထားသော တိရစ္ဆာန်အစာများကို ရေဘေးကင်းလွတ်ရာသို့ အချိန်မီပြောင်းရွှေ့နိုင်ရေး ကြိုတင် စီမံထားရန်၊
- (၇) ရေဘေးအန္တရာယ်ကျရောက်ချိန်၌ ရေပြန်ကျချိန်တွင် ကူးစက်ရောဂါများ ဖြစ်ပွားတတ်သဖြင့် တိရစ္ဆာန်များ ကို ဦးစီးဌာနက သတ်မှတ်ထားသည့်အတိုင်း တိရစ္ဆာန်ရောဂါကာကွယ်ဆေးများ ကြိုတင်ထိုးနှံထားရန်၊
- (၈) တိရစ္ဆာန်များ ကူးစက်ရောဂါ၊ သာမန်ရောဂါနှင့် ထိခိုက်ဒဏ်ရာများရရှိပါက ဆေးကုသမှု အမြန်ဆောင်ရွက် နိုင်ရန်အတွက် သက်ဆိုင်ရာမွေးမြူရေးနှင့်ကုသရေးဦးစီးဌာနသို့ ဆက်သွယ်ရန်၊
- (၉) တိရစ္ဆာန်ကျွန်းမာရေးဆိုင်ရာ ထူးခြားဖြစ်စဉ်များရှိပါက သက်ဆိုင်ရာအုပ်ချုပ်ရေးအဖွဲ့၊ မွေးမြူရေးနှင့် ကုသရေးဦးစီးဌာနနှင့် မြန်မာနိုင်ငံမွေးမြူရေးလုပ်ငန်းအဖွဲ့ချုပ်ထံသို့ ဆက်သွယ်အကြောင်းကြား ပူးပေါင်း ဆောင်ရွက်ရန်။

မွေးမြူရေးနှင့် ကုသရေးဦးစီးဌာန  
စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန

MRTV		SCHEDULE Wednesday 1 JULY 2020	
6:00 AM	ရတနာသုတ် ယိုတိတရားဝတ်	TD's Travel Notes နှင့် ထွက်ခွာခြင်း အပိုင်(၁)	5:35 PM
7:00 AM	BREAKFAST NEWS	ပြည်တွင်းသတင်း	6:00 PM
8:40 AM	ပြည်သူ့အကျိုးပြု အစီအစဉ်	ဘဝထဲကထွက်၊ ထွက်ကဘဝ 'မနက်အသားအပြေ'	6:30 PM
10:00 AM	သတင်းထဲက သတင်း	ရွယ်သား၊ ခေါ်ခေါ်စာပိုဒ် (ခေ-ပိုင်-၆၃)	7:20 PM
11:15 AM	ရွယ်စုံလင် အသိယအိမ်အစဉ်	ပြည်တွင်းသတင်း နိုင်ငံတကာသတင်း	8:00 PM
11:35 AM	သေဆက်ဝင် ဟင်္သာတောင်ရွာနှင့် ကျွန်းအရူး	ထွက်ကကျောင်းကြောင်း သိလားရော	8:35 PM
2:20 PM	ပြန်ပေါ်ပျံတစ်လမ်း 'လိပ်ပြာညိုညို' ပြန်ပေါ် သူလှမ်းစင်	ပြန်ပေါ်ပျံတစ်လမ်း 'ဘသို့လင်' သက်တမ်းကတိ ပင်လေး	9:00 PM

www.mrtv.gov.mm    www.facebook.com/mrtvwebmediaportal

## COVID-19 ရောဂါစောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း

### (၃၀-၆-၂၀၂၀) ရက်နေ့၊ ည (၈:၀၀)နာရီ

- ၁။ (၃၀-၆-၂၀၂၀) ရက်နေ့အတွက် COVID-19 ရောဂါ ဓာတ်ခွဲစစ်ဆေးရာတွင် -
  - အမျိုးသားကျန်းမာရေးဓာတ်ခွဲခွဲဆိုင်ရာဌာန (ရန်ကုန်) (NHL) မှ (ပထမအသုတ်) ဓာတ်ခွဲခွဲမှု (၅၃၂)ခု၊
  - ဆေးသုတေသနဦးစီးဌာန (DMR) မှ ဓာတ်ခွဲခွဲမှု (၃၁၈) ခု၊
  - ရန်ကုန်မြို့၊ အမှတ် (၁) တပ်မတော်ဆေးရုံကြီး (ခုတင် (၁၀၀၀) မှ ဓာတ်ခွဲခွဲမှု (၁၆၅) ခုနှင့်
  - ပြည်သူ့ကျန်းမာရေးဓာတ်ခွဲခွဲဆိုင်ရာဌာန (မန္တလေး) မှ ဓာတ်ခွဲခွဲမှု (၁၈၆) ခုနှင့်

### COVID-19 ရောဂါအတွက် ဓာတ်ခွဲစစ်ဆေးခဲ့မှုအခြေအနေထုတ်ပြန်ချက် (၃၀-၆-၂၀၂၀) ရက်နေ့၊ ည (၈:၀၀) နာရီ

(၃၀-၆-၂၀၂၀) ရက်နေ့တွင် အမျိုးသားကျန်းမာရေးဓာတ်ခွဲခွဲဆိုင်ရာဌာန (ရန်ကုန်) မှ (ပထမအသုတ်) ဓာတ်ခွဲစစ်ဆေးပြီးစီးခဲ့သည့် ဓာတ်ခွဲခွဲမှု	(၅၃၂) ခု
(၃၀-၆-၂၀၂၀) ရက်နေ့တွင် ဆေးသုတေသနဦးစီးဌာနမှ စစ်ဆေးပြီးစီးခဲ့သည့် ဓာတ်ခွဲခွဲမှု	(၃၁၈) ခု
(၃၀-၆-၂၀၂၀) ရက်နေ့တွင် ရန်ကုန်မြို့ အမှတ် (၁) တပ်မတော်ဆေးရုံကြီး (ခုတင် (၁၀၀၀) မှ ဓာတ်ခွဲစစ်ဆေးပြီးစီးခဲ့သည့် ဓာတ်ခွဲခွဲမှု	(၁၆၅) ခု
(၃၀-၆-၂၀၂၀) ရက်နေ့တွင် ပြည်သူ့ကျန်းမာရေးဓာတ်ခွဲခွဲဆိုင်ရာဌာန (မန္တလေး) မှ ဓာတ်ခွဲစစ်ဆေးပြီးစီးခဲ့သည့် ဓာတ်ခွဲခွဲမှု	(၁၈၆) ခု
(၃၀-၆-၂၀၂၀) ရက်နေ့တွင် ပြည်သူ့ကျန်းမာရေးဓာတ်ခွဲခွဲဆိုင်ရာဌာန (မော်လမြိုင်) မှ ဓာတ်ခွဲစစ်ဆေးပြီးစီးခဲ့သည့် ဓာတ်ခွဲခွဲမှု	(၁၂၉) ခု
COVID-19 (SARS-CoV-2) တွေ့ရှိ (ဓာတ်ခွဲအတည်ပြုလူနာသစ်)	(၁၀) ဦး

- ပြည်သူ့ကျန်းမာရေးဓာတ်ခွဲခွဲဆိုင်ရာဌာန (မော်လမြိုင်) မှ ဓာတ်ခွဲခွဲမှု (၁၂၉) ခု၊ စုစုပေါင်း (၁,၃၃၀)ခု အား ယနေ့၊ ညနေတွင် စစ်ဆေးပြီးစီးခဲ့ရာ -
  - COVID-19 ရောဂါ ဓာတ်ခွဲအတည်ပြု လူနာသစ် မတွေ့ရှိပါ။
- ၂။ (၃၀-၆-၂၀၂၀) ရက်နေ့၊ ည (၈:၀၀)နာရီအထိ မြန်မာနိုင်ငံတွင် COVID-19 ရောဂါ ဓာတ်ခွဲအတည်ပြုလူနာ (၂၉၉) ဦးရှိပါသည်။
- ၃။ ဓာတ်ခွဲအတည်ပြု လူနာဟောင်း (old confirmed case) များ၏ ဓာတ်ခွဲခွဲစစ်ဆေးမှုတွင် (၂) ကြိမ် ဆက်တိုက်ပိုးမတွေ့ရှိသူ (၁)ဦး (Case- 249) ရှိသဖြင့် စုစုပေါင်း (၂၂၂) ဦး ရှိပါသည်။ ၎င်းတို့အနက် (၂၁၆) ဦးအား ဆေးရုံမှ ဆင်းခွင့်ပြုခဲ့ပြီးဖြစ်ကာ သတ်မှတ်နေရာများတွင် အသွားအလာဆက်လက်ကန့်သတ်၍ စောင့်ကြပ်ကြည့်ရှု လျက်ရှိပါသည်။
- ၄။ ဓာတ်ခွဲအတည်ပြုလူနာများအနက် သေဆုံးသူ (၆)ဦး ရှိပါသည်။
- ၅။ (၂၉-၆-၂၀၂၀) ရက်နေ့၊ နေ့လယ် (၁၂:၀၀) နာရီမှ (၃၀-၆-၂၀၂၀)ရက်နေ့၊ နေ့လယ် (၁၂:၀၀) နာရီအတွင်း တွေ့ရှိရသော စောင့်ကြည့်လူနာအသစ် (၄၃) ဦး ရှိပါသည်။

### COVID-19 ရောဂါအတွက် ဓာတ်ခွဲစစ်ဆေးခဲ့မှုအခြေအနေထုတ်ပြန်ချက် (၃၀-၆-၂၀၂၀) ရက်နေ့၊ ည (၈:၀၀) နာရီ

	အသစ်	ယခုအထိ စုစုပေါင်း
COVID-19 ဓာတ်ခွဲအတည်ပြုလူနာ စုစုပေါင်း (confirmed)	(၁) ဦး	(၂၉၉) ဦး
ကုသမှုမလုပ်ပြီး ဓရာဂါပိုးကင်းစင်လာသူ (recovered)	(၀) ဦး	(၂၂၂) ဦး
သေဆုံးသူ (death)	(၀) ဦး	(၆) ဦး

ကျန်းမာရေးနှင့် အားကစားဝန်ကြီးဌာန

## COVID-19 ရောဂါစောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း

### (၃၀-၆-၂၀၂၀) ရက်နေ့၊ နံနက် (၈:၀၀)နာရီ

- ၁။ (၂၉-၆-၂၀၂၀) ရက်နေ့အတွက် အမျိုးသားကျန်းမာရေးဓာတ်ခွဲခွဲဆိုင်ရာဌာန(ရန်ကုန်)(NHL)မှ ထပ်မံစစ်ဆေး ပြီးခဲ့သော ဓာတ်ခွဲခွဲမှု (၅၁၂)ခုတွင်-
  - COVID-19 ရောဂါဓာတ်ခွဲအတည်ပြုလူနာသစ် မတွေ့ရှိရပါ။
- ၂။ သို့ဖြစ်ရာ (၂၉-၆-၂၀၂၀) ရက်နေ့အတွက် ဓာတ်ခွဲစစ်ဆေးမှုများအနေဖြင့် -
  - အမျိုးသားကျန်းမာရေးဓာတ်ခွဲခွဲဆိုင်ရာဌာန (ရန်ကုန်) (NHL) မှ ဓာတ်ခွဲခွဲမှု (၈၈၈) ခု၊
  - ဆေးသုတေသနဦးစီးဌာန (DMR) မှ ဓာတ်ခွဲခွဲမှု (၂၇၅) ခု၊
  - ရန်ကုန်မြို့၊ အမှတ် (၁) တပ်မတော်ဆေးရုံကြီး(ခုတင် - ၁၀၀၀) မှ ဓာတ်ခွဲခွဲမှု (၃၁၈) ခု၊
  - ပြည်သူ့ကျန်းမာရေးဓာတ်ခွဲခွဲဆိုင်ရာဌာန(မန္တလေး) မှ ဓာတ်ခွဲခွဲမှု (၁၆၆) ခု၊
  - ပြည်သူ့ကျန်းမာရေးဓာတ်ခွဲခွဲဆိုင်ရာဌာန(မော်လမြိုင်) မှ ဓာတ်ခွဲခွဲမှု (၉၄) ခု၊ စုစုပေါင်း ဓာတ်ခွဲခွဲမှု (၁၇၄၁) ခုအား စစ်ဆေးခဲ့ခြင်းဖြစ်ပါသည်။
- ၃။ (၃၀-၆-၂၀၂၀) ရက်နေ့၊ နံနက် (၈:၀၀)နာရီအထိ မြန်မာနိုင်ငံတွင် COVID-19 ရောဂါ ဓာတ်ခွဲအတည်ပြုလူနာ (၂၉၉)ဦး ရှိပါသည်။

### COVID-19 ရောဂါအတွက် ဓာတ်ခွဲစစ်ဆေးမှုအခြေအနေထုတ်ပြန်ချက် (၃၀-၆-၂၀၂၀) ရက်နေ့၊ နံနက် (၈:၀၀) နာရီ

(၂၉-၆-၂၀၂၀) ရက်နေ့တွင် အမျိုးသားကျန်းမာရေးဓာတ်ခွဲခွဲဆိုင်ရာဌာန(ရန်ကုန်) (NHL) မှ ထပ်မံစစ်ဆေးပြီးစီးခဲ့သည့် ဓာတ်ခွဲခွဲမှု	(၈၈၈) ခု
COVID-19 (SARS-CoV-2) တွေ့ရှိ (ဓာတ်ခွဲအတည်ပြုလူနာသစ်) (positive)	(၀) ဦး

ကျန်းမာရေးနှင့် အားကစားဝန်ကြီးဌာန

## ရခိုင်ပြည်နယ်ရှိ ယာယီတိုက်ပွဲရောင်နေရာများတွင် ကိုဗစ်-၁၉ ကူးစက်ရောဂါ ကာကွယ်၊ ထိန်းချုပ်၊ တုံ့ပြန်ရေး ဆက်လက်ဆောင်ရွက်

နေပြည်တော် ဇွန် ၃၀  
လူမှုဝန်ထမ်း၊ ကယ်ဆယ်ရေးနှင့် ပြန်လည် နေရာချထားရေးဝန်ကြီးဌာနသည် IDP စခန်း များနှင့် တိုက်ပွဲရောင်စခန်းများတွင် နေထိုင်ကြ

သည့် ပြည်တွင်းနေရပ်စွန့်ခွာသူများအား ကိုဗစ်-၁၉ ရောဂါ ကူးစက်ပြန့်ပွားခြင်းမှ ကာကွယ်၊ ထိန်းချုပ်၊ တုံ့ပြန်ရေးလုပ်ငန်းများ ကို သက်ဆိုင်ရာဌာန၊ အဖွဲ့အစည်းများနှင့်

ပူးပေါင်း၍ အကောင်အထည်ဖော် ဆောင်ရွက် လျက်ရှိပါသည်။

ယနေ့တွင် ရခိုင်ပြည်နယ် မြောက်ဦး မြို့နယ်ရှိ စေတီတောင်ရွာဟောင်း ဘုန်းတော်ကြီးကျောင်း၊ ရှော်မယ်(အ.မ.က)၊ ထမ္မရာဇ်မြို့ကွက်သစ်၊ တင်းထိန်ကန်ကျေးရွာ (ဘုန်းတော်ကြီးကျောင်း)၊ ပီပင်ရင်းကျေးရွာ (ဘုန်းတော်ကြီးကျောင်း)၊ တောင်မြင့်ကျေးရွာ (ဘုန်းတော်ကြီးကျောင်း)၊ စင်းဘောက်ရင်း ကျေးရွာ၊ ရွာသစ်ကော့ဘုန်းတော်ကြီးကျောင်း၊ ဝက်လှကျေးရွာအုပ်စု (ဘုန်းတော်ကြီး ကျောင်း)၊ တိန်ညိုကျေးရွာ၊ ပြလှကျေးရွာ အုပ်စု(ဘုန်းတော်ကြီးကျောင်း)၊ နကန် ကျေးရွာ(အရှေ့) ဘုန်းတော်ကြီးကျောင်း၊ ပုဇွန်ဖေကျေးရွာ၊ ကုလားချောင်းဘုန်းတော် ကြီးကျောင်း၊ သျှစ်သောင်းဘုန်းတော်ကြီး ကျောင်း၊ မြတန်ဆောင်းဘုန်းတော်ကြီး ကျောင်း၊ လက်ကောက်ဈေးဘုန်းတော်ကြီး ကျောင်း၊ ကျောက်ရာဇ်ကော့ဘုန်းတော်ကြီး

ကျောင်း၊ မြို့သစ်ဘုန်းတော်ကြီးကျောင်းနှင့် ခိုင်းဂျီဘုန်းတော်ကြီး ကျောင်းဟောင်း စုစုပေါင်း ယာယီတိုက်ပွဲရောင်နေရာ ၂၀ သို့ သွားရောက်၍ ဆပ်ပြာတောင့် ၁၁၈၀၀၊ အဝတ် နှာခေါင်းစည်း ၂၃၆၂၀၊ လက်သန့်ဆေးရည် ၅၈၄၄ ဘူး၊ လက်ကိုင်စပီကာ ၃ ခု၊ အပူချိန် တိုင်းကိရိယာ ၃ ခု၊ ကိုဗစ်-၁၉ အသိပညာပေး အသံဖိုင် ထည့်သွင်းထားသော Memory Stick ၁၄ ခု၊ ဗီဒီယို ၁၄ ခုနှင့် လက်ဆေးစင်အုတ် ၃၀ တို့ကို သွားရောက်ထောက်ပံ့သည်။

အလားတူ ဇွန် ၂၉ ရက်တွင် ရခိုင် ပြည်နယ် ကျောက်တော်မြို့နယ်ရှိ ကန်စောက် ဘုန်းတော်ကြီးကျောင်း၊ တောင်မင်းဘုန်းတော် ကြီးကျောင်း၊ ဝါးတောင်တိုက်ပွဲရောင်စခန်း၊ ညောင်ချောင်းကျေးရွာ အရှေ့ဘက်ကျေးရွာ ပိုင်တုံမြေနေရာ၊ မြို့နယ်သာသနာဗိမာန်၊ ခရစ် တော်အသင်းကျောင်း၏ ကျမ်းစာကျောင်း၊ မြို့မ(အ.မ.က)၊ မဟာကံကြီးသျှင်ဘုရား၊ နေပူစံတိုက်ပွဲရောင်စခန်း၊ ပြည်တော်သာ

ရပ်ကွက်(အ.ထ.က)စာသင်ကျောင်း၊ မြို့သစ် ရပ်ကွက် အ.မ.က(၃) စာသင်ကျောင်းတိုက်ပွဲ ရောင်စခန်းနှင့် မြို့မရွှေကျောင်း စုစုပေါင်း ယာယီတိုက်ပွဲရောင်နေရာ ၁၂ နေရာသို့ သွားရောက်၍ အဝတ်နှာခေါင်းစည်း ၁၁၃၆၈ ခုနှင့် လက်ဆေးစင် ၂၀ တို့ကို သွားရောက် ထောက်ပံ့သည်။

လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေး ဝန်ကြီးဌာနအနေ ဖြင့် ကိုဗစ်-၁၉ ကူးစက်ရောဂါ ကာကွယ်၊ ထိန်းချုပ်၊ တုံ့ပြန်ရေးနှင့်ပတ်သက်၍ ထောက်ပံ့မှု လုပ်ငန်းများအပြင် အသိပညာပေးလုပ်ငန်း များ၊ အသိပေးနှိုးဆော်ခြင်းလုပ်ငန်းများနှင့် စိတ်ဓာတ်ရေးရာဖြင့်တင်ပေးမှုဆိုင်ရာ လုပ်ငန်း များကို နေပြည်တော်ကောင်စီ အပါအဝင် တိုင်းဒေသကြီး/ပြည်နယ် အားလုံးတွင် စဉ်ဆက်မပြတ် ဆောင်ရွက်လျက်ရှိကြောင်း သိရသည်။

သတင်းစဉ်



## လွိုင်ကော်မြို့နယ်၌ အခြေခံလူတန်းစားအိမ်ထောင်စုများအား ထောက်ပံ့ငွေပေးအပ်



လွိုင်ကော် ဇွန် ၃၀  
ကမ္ဘာ့နိုင်ငံအနှံ့အပြားတွင် ဖြစ်ပွားလျက်ရှိသော Coronavirus Disease 2019 (COVID-19) ကပ်ရောဂါ ကာလအတွင်း နိုင်ငံအသီးသီးတွင် စီးပွားရေးအကျပ်အတည်းနှင့် ကြုံတွေ့နေရသူ မြန်မာနိုင်ငံအနေဖြင့်လည်း အလားတူ စီးပွားရေး

အကျပ်အတည်းနှင့် အလုပ်အကိုင်ရှားပါးမှုများနှင့် ကြုံတွေ့နေရပြီး အခြေခံလူတန်းစားများအနေဖြင့် ပိုမိုကျပ်တည်းခက်ခဲမှုများနှင့် ကြုံတွေ့နေရသည်။ ယင်းအတွက်ကြောင့် နိုင်ငံတော်အစိုးရအနေဖြင့် ဝင်ငွေနည်းပါးသည့် အခြေခံလူတန်းစားများ အဆင်ပြေစေရေးအတွက် ရည်ရွယ်၍ အခြေခံစားကုန်များ ထောက်ပံ့ပေးအပ်ခြင်းများ ဆောင်ရွက်ပေးခဲ့ပြီး ထပ်မံစိစစ်တင်ပြချက်များအရ ထောက်ပံ့ပေးရန်ကျန်ရှိသည့် အိမ်ထောင်စုများအား ကယားပြည်နယ် ဝန်ကြီးချုပ် ဦးအယ်လ်ဖောင်းရှိုက ယမန်နေ့ မွန်းလွဲပိုင်းတွင် ၎င်း၏ ရုံးခန်း၌ ထောက်ပံ့ပေးအပ်ခဲ့သည်။

ထိုသို့ ထောက်ပံ့ပေးအပ်ရာတွင် လွိုင်ကော်မြို့နယ်အတွင်းရှိ အခြေခံစားကုန်ထောက်ပံ့ရန်လိုအပ်သော နောက်တိုးအိမ်ထောင်စု ၃၀၀ အတွက် အိမ်ထောင်စုတစ်စုလျှင် ငွေကျပ် ၁၅၀၀၀ နှုန်းဖြင့် ငွေကျပ် ၄၅ သိန်း၊ ရှားတောမြို့နယ်အတွင်းရှိ အိမ်ထောင်စု ၃၄ စုအတွက် အိမ်ထောင်စုတစ်စုလျှင် ငွေကျပ် ၁၅၀၀၀ နှုန်းဖြင့် ငွေကျပ် ၅၁၀၀၀၀ နှင့် ဖရူဆိုမြို့နယ်အတွင်းရှိ အိမ်ထောင်စု ၂၄ စုအတွက် အိမ်ထောင်စုတစ်စုလျှင် ငွေကျပ် ၁၅၀၀၀ နှုန်းဖြင့် ငွေကျပ် ၃၆၀၀၀၀ တို့အား သက်ဆိုင်ရာမြို့နယ်အုပ်ချုပ်ရေးမှူးများထံသို့ ပေးအပ်ခဲ့ကြောင်း သိရသည်။

စိုးလှိုင်ဌေး(ပြန်/ဆက်)



## ဘိုကလေးမြို့နယ်၌ ကိုဗစ်-၁၉ ရောဂါ ကာကွယ်ရေး ငါးရိက္ခာများစားသုံးပေး လက်ကမ်းစာစောင်များ ဖြန့်ဝေ

ဘိုကလေး ဇွန် ၃၀  
ဘိုကလေးမြို့နယ် ငါးလုပ်ငန်းဦးစီးဌာနမှ ဦးဆောင်၍ ကိုဗစ်-၁၉ ရောဂါ ကာကွယ်ထိန်းချုပ်ရေးကာလအတွင်း ငါးစားသုံးခြင်းသည် ကျန်းမာရေးအတွက် အကျိုးရှိသဖြင့် ပြည်သူများ ငါးစားသုံးမှု မြှင့်တင်စေရန်ရည်ရွယ်၍ ဘိုကလေးမြို့ ဘောလုံးကွင်းထောင့်နှင့် အထက(၁)ရှေ့၌ ဘိုကလေးမြို့နယ်ရှိ မြို့နယ်စီမံကိန်းဦးစီးဌာန၊ မြို့နယ်အထွေထွေအုပ်ချုပ်ရေးဦးစီးဌာန၊ စက်မှုလယ်ယာဦးစီးဌာန၊ မြို့နယ်စိုက်ပျိုးရေးဦးစီးဌာန၊ မြို့နယ်လယ်ယာမြေစီမံခန့်ခွဲရေးနှင့် စာရင်းအင်းဦးစီးဌာန၊ ပြန်ကြားရေးနှင့် ပြည်သူ့ဆက်ဆံရေးဦးစီးဌာန၊ မီးသတ်ဦးစီးဌာန၊ မြို့နယ်စည်ပင်သာယာရေးအဖွဲ့နှင့် ငါးလုပ်ငန်းဦးစီးဌာနမှ ဝန်ထမ်းများ ပူးပေါင်း၍ COVID-19 ကာကွယ်ရေးငါးရိက္ခာများ စားသုံးပေး ဗီနိုင်းပုံစံတစ်ထုခြင်းနှင့် လက်ကမ်းစာစောင်များ ဖြန့်ဝေခြင်းကို ဆောင်ရွက်ခဲ့ကြောင်း သိရသည်။

သတင်းစဉ်

နောင်ချို ဇွန် ၃၀  
ရှမ်းပြည်နယ်(မြောက်ပိုင်း) ကျောက်မဲမြို့နယ် နောင်ပိန်ကျေးရွာ အောင်မေတ္တာရုံသို့ ရောက်ရှိနေကြသည့် တိုက်ပွဲရှောင်ပြည်သူ ၄၃၇ ဦးတို့အား နောင်ချိုမြို့ စေတနာ့မှန်၊ ဖြူစင်မေတ္တာနှင့် မေတ္တာရောင်ခြည် (ကံကြီး)လူမှုကူညီရေးအသင်းများ၏ဥက္ကဋ္ဌ အမှုဆောင်နှင့် အသင်းဝင်များက ယနေ့သွားရောက်တွေ့ဆုံအားပေးခဲ့ကြသည်။

ထောက်ပံ့  
ထို့နောက် အသင်းတာဝန်ရှိသူများက နောင်ချိုမြို့မှ အလှူရှင်များကိုယ်စား တိုက်ပွဲရှောင်ပြည်သူများအတွက် ဆန်၊ ဆီ၊ မုန့်မျိုးစုံ၊ ခေါက်ဆွဲထုပ်၊ မုန့်လာထုပ်၊ ရေသန့်ဘူးများကို ထောက်ပံ့ကူညီပေးခဲ့ကြောင်း သိရသည်။

သီပေါကိုလတ်

## နောင်ပိန်ကျေးရွာ၌ တိုက်ပွဲရှောင်များအား စားသောက်ကုန်များ ပေးအပ်



## ကိုဗစ် -၁၉ ရောဂါ ကြိုတင်ကာကွယ်ရေး လှည်းကူး ဒါးပိန်ဈေး၌ ပိုးသတ်ဆေးဖျန်း



ရန်ကုန် ဇွန် ၃၀  
ရန်ကုန်မြောက်ပိုင်းခရိုင် လှည်းကူးမြို့နယ် ဒါးပိန်စည်ပင်သာယာဈေးအတွင်း၌ ကိုဗစ် -၁၉ ရောဂါ ကြိုတင်ကာကွယ်ရေးအတွက် ပိုးသတ်ဆေးဖျန်းခြင်းလုပ်ငန်းကို ယနေ့ မွန်းလွဲ ၁၂ နာရီခွဲက မြို့နယ်ရဲတပ်ဖွဲ့ဝင်များနှင့် သန္ဓေမီးသတ်တပ်ဖွဲ့ဝင်များ ပူးပေါင်းဆောင်ရွက်ခဲ့ကြကြောင်း သိရသည်။

ပိုးသတ်ဆေးဖျန်း  
ဒါးပိန်မြို့၏ လူစည်ကားရာနေရာတစ်ခုဖြစ်သော ဒါးပိန်စည်ပင်သာယာဈေးသည် နေ့စဉ် နံနက် ၄ နာရီမှ နံနက် ၁၀ နာရီအထိ ဖွင့်လှစ်ရောင်းချလျက်ရှိကြပြီး ဈေးအတွင်း ကိုဗစ်-၁၉ ရောဂါ ကူးစက်ပျံ့နှံ့မှုများမရှိစေရေးအတွက် ပိုးသတ်ဆေးဖျန်းခြင်းလုပ်ငန်းများ ဆောင်ရွက်ရာ ဒါးပိန်နယ်မြေရဲစခန်းမှူး ရဲအုပ်ကိုလတ် ဦးဆောင်၍ နယ်မြေမီးသတ်စခန်းမှ တပ်ဖွဲ့ဝင်များ၊ ဈေးသာယာလှပရေးအကျိုးတော်ဆောင်အဖွဲ့များက ဈေးသူ ဈေးသားများနှင့် ဈေးဝယ်လာပြည်သူများ သွားလာနေထိုင်မှုများပြားသည့်နေရာများဖြစ်သော ဈေးဆိုင်ခန်းများနှင့် ဈေးအတွင်း၊ အပြင် လျှောက်လမ်းများတွင် ပိုးသတ်ဆေးဖျန်းပေးခဲ့ကြောင်း သိရသည်။

ဉာဏ်ဟိန်း

## မန်းချောင်းအတွင်း ငါးရစ်ငါးသန်ကာလ ကွင်းဆင်းစစ်ဆေး

ပွင့်ဖြူ ဇွန် ၃၀  
ငါးမျိုးပြုန်းတီးမှုကို ကာကွယ်ရန် ဘက်ထရီရှော့တိုက်ငါးဖမ်းဆီးမှု မရှိစေရေးအတွက် ပွင့်ဖြူမြို့နယ် ငါးလုပ်ငန်းဦးစီးဌာနမှ မြို့နယ်ဦးစီးမှူး ဦးသိန်းကိုကိုထွန်းနှင့် ဝန်ထမ်းများ၊ စေတနာ့အဖွဲ့မှ မြို့နယ်ဦးစီးဌာနမှ မြို့နယ်ဦးစီးမှူး ဦးဇော်ထွန်းဦးနှင့် ဝန်ထမ်းများ၊ မင်းဘူးခရိုင်ငါးလုပ်ငန်းဦးစီးဌာနမှ ဝန်ထမ်းများသည် စကုရဲစခန်းနှင့်ပူးပေါင်း၍ မင်းဘူး(စကု)မြို့နယ် စကုမြို့ မန်းချောင်းတံတားအထက်မှ ရွှေစက်တော်ဘုရားအထက်ဘက်ထိ မန်းချောင်းတစ်လျှောက်ကွင်းဆင်းစစ်ဆေးခဲ့သည်။

ထိုသို့ ဆောင်ရွက်စဉ် ဘက်ထရီရှော့တိုက်ရာတွင် အသုံးပြုသည့် ဘက်ထရီအိုးနှင့် ဆက်စပ်ပစ္စည်းလေးစုံတို့အား သိမ်းဆည်းရရှိခဲ့သည်။ ထို့အပြင် ရွှေစက်တော် ဂေါပကအဖွဲ့နှင့် ရဲကင်းတို့ ပူးပေါင်း၍ သိမ်းဆည်းထားသည့် ဘက်ထရီအိုးနှင့် ဆက်စပ်ပစ္စည်းတစ်စုံတို့အား ပွင့်ဖြူငါးဦးစီးဌာနသို့ လွှဲပြောင်းအပ်နှံခဲ့ကြောင်းသိရပြီး ပြည်သူ့ဘဏ္ဍာအဖြစ် သိမ်းဆည်းနိုင်ရေး ဆက်လက်တင်ပြဆောင်ရွက်သွားမည်ဖြစ်ကြောင်း သိရသည်။

သတင်းစဉ်

**ကိုဗစ်-၁၉ Call Center အချိန်ပြောင်းလဲ ဖွင့်လှစ်ထားရှိ**

နေပြည်တော် ဇွန် ၃၀  
ကိုဗစ်-၁၉ ရောဂါ ကာကွယ် ထိန်းချုပ် ကုသရေးတွင် အရှိန်အဟုန်မြှင့်ဆောင်ရွက်ရန်အတွက် COVID-19 Call Center ကို ဆေးသုတေသနဦးစီးဌာန၊ ဆက်သွယ်ရေးညွှန်ကြားမှုဦးစီးဌာနတို့ညှိနှိုင်းမှုဖြင့် ဆက်သွယ်ရေးအေဘီပရေတာ (၄)ခု Blue Ocean ကုမ္ပဏီတို့ပူးပေါင်း၍ COVID-19 Call Center (ဖုန်းနံပါတ် ၂၀၁၉)အား ဧပြီ ၈ ရက်မှစ၍ နေ့စဉ် နံနက် ၈ နာရီမှ ၂၂ နာရီအထိ ရန်ကုန်မြို့ ဆေးသုတေသနဦးစီးဌာနတွင် ဆေးသုတေသနဦးစီးဌာနမှ ဝန်ထမ်း (၄၃)ဦး၊ မြန်မာနိုင်ငံ ဆရာဝန်များအသင်းမှ စေတနာ့ဝန်ထမ်း ဆရာဝန်(၁၇)ဦး စုစုပေါင်း(၆၀)ဖြင့် ဖွင့်လှစ်ထားရှိခဲ့သည်။

ယခုအခါတွင် COVID-19 Call Center ခေါ်ဆိုမှုအချိန်ကို နံနက် ၈ နာရီမှ ၂၂ နာရီအထိ(အစား) နံနက် ၉ နာရီမှ ၂၂ နာရီအထိ ပြောင်းလဲဖွင့်လှစ်ထားကြောင်း သိရသည်။

သတင်းစဉ်

## ကျိုင်းတုံမြို့နယ်၌ ပုံမှန်ဝင်ငွေမရှိသော အခြေခံလူတန်းစား အိမ်ထောင်စုများအား ထောက်ပံ့ငွေပေးအပ်

ကျိုင်းတုံ ဇွန် ၃၀  
ရှမ်းပြည်နယ်(အရှေ့ပိုင်း) ကျိုင်းတုံမြို့နယ်၌ ပုံမှန်ဝင်ငွေမရှိသော အခြေခံလူတန်းစားများအား ထောက်ပံ့ရာတွင် အကြောင်းအမျိုးမျိုးကြောင့် ကျန်ရှိသော အိမ်ထောင်စု ၅၀၂၂ စုအတွက် အိမ်ထောင်စုတစ်စုလျှင် ငွေကျပ် ၁၅၀၀၀ နှုန်း ထောက်ပံ့ပေးအပ်ခြင်း အခမ်းအနားကို ယနေ့ နံနက် ၁၁ နာရီက ကျိုင်းတုံ မြို့နယ် အထွေထွေအုပ်ချုပ်ရေးဦးစီးဌာန အစည်းအဝေးခန်းမ၌ ကျင်းပသည်။

အဆိုပါ အခမ်းအနားတွင် အမျိုးသားလွှတ်တော်ကိုယ်စားလှယ် ဒေါက်တာစိုင်းဆိုင်ကျောက်ဆိပ်နှင့် ပြည်နယ်လွှတ်တော်ကိုယ်စားလှယ် ဒေါက်တာဝဏ္ဏစိုး

တို့က အမှာစကားပြောကြားကြပြီး မြို့နယ်အုပ်ချုပ်ရေးမှူး ဦးမိုးဆန်းထွန်းက ထောက်ပံ့ငွေပေးအပ်ခြင်း၏ ရည်ရွယ်ချက်များအား ရှင်းလင်းပြောကြားသည်။

ထို့နောက် အမျိုးသားလွှတ်တော်ကိုယ်စားလှယ်၊ ပြည်နယ်လွှတ်တော်ကိုယ်စားလှယ်နှင့် မြို့နယ်အုပ်ချုပ်ရေးမှူးတို့က ရပ်ကွက်/ကျေးရွာအုပ်စု ၃၅ အုပ်စုမှ အိမ်ထောင်စု ၅၀၂၂ စုအတွက် အိမ်ထောင်စုတစ်စုလျှင် ငွေကျပ် ၁၅၀၀၀ နှုန်းဖြင့် စုစုပေါင်းငွေကျပ် ၇၅၃၃၀၀၀၀ ကို ထောက်ပံ့ပေးအပ်ရာ သက်ဆိုင်ရာ ရပ်ကွက်/ကျေးရွာအုပ်ချုပ်ရေးမှူးများက လက်ခံရယူခဲ့ကြကြောင်း သိရသည်။

ရဲထက်ဦး(ပြန်/ဆက်)





## ရုရှားနိုင်ငံသို့ သွားရောက်ခဲ့သည့် မြန်မာ့တပ်မတော်ချစ်ကြည်ရေးကိုယ်စားလှယ်အဖွဲ့ဝင်များနှင့် ပြန်လည်လိုက်ပါလာသူများတွင် COVID-19 ရောဂါပိုး မတွေ့ရှိ

နေပြည်တော် ဇွန် ၃၀  
ရုရှားဖက်ဒရေးရှင်းနိုင်ငံသို့ သွားရောက်ခဲ့သည့် မြန်မာ့တပ်မတော် ချစ်ကြည်ရေးကိုယ်စားလှယ်အဖွဲ့ဝင်များနှင့် ပြန်လည်လိုက်ပါလာသူများတွင် COVID-19 ရောဂါပိုးမတွေ့ရှိကြောင်း တပ်မတော်သတင်းမှန်ပြန်ကြားရေးအဖွဲ့၏ သတင်းထုတ်ပြန်ချက်အရ သိရသည်။  
အဆိုပါ သတင်းထုတ်ပြန်ချက်၌ ရုရှားဖက်ဒရေးရှင်းနိုင်ငံတွင် ကျင်းပပြုလုပ်သည့် Victory Day of Great Patriotic War (၇၅)နှစ်မြောက် အထိမ်းအမှတ်စစ်ရေးပြအခမ်းအနားသို့ တက်ရောက်ခဲ့သည့် တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင် ဦးဆောင်သော မြန်မာ့တပ်မတော် ချစ်ကြည်ရေးကိုယ်စားလှယ်အဖွဲ့ဝင် ၁၅ ဦးနှင့်

ရုရှားဖက်ဒရေးရှင်းနိုင်ငံမှ မြန်မာနိုင်ငံသို့ ပြန်လည်ရောက်ရှိရန် အခက်အခဲရှိသည့် ပညာတော်သင် သင်တန်းသား သင်တန်းသူ ၂၂ ဦးသည် ဇွန် ၂၅ ရက် ညပိုင်းတွင် နေပြည်တော်အပြည်ပြည်ဆိုင်ရာလေဆိပ်သို့ ပြန်လည်ရောက်ရှိလာခဲ့ပြီး သတ်မှတ်ထား သည့်နေရာများ၌ Home Quarantine Facilities Quarantine စနစ်တကျနေထိုင်ခဲ့ကြောင်း။  
ယနေ့တွင် ၎င်းမြန်မာ့တပ်မတော်ကိုယ်စားလှယ်အဖွဲ့ဝင်များ၊ သင်တန်းသား သင်တန်းသူများကို နှာခေါင်းတို့ဖတ်၊ အာခေါင်တို့ဖတ် ရယူ၍ Polymerase Chain Reaction (PCR)နည်းဖြင့် ဓာတ်ခွဲစစ်ဆေးခဲ့ရာ ၎င်းတို့တွင် COVID-19 ရောဂါပိုးမတွေ့ရှိကြောင်း ဖော်ပြပါရှိသည်။

သတင်းစဉ်

မြန်မာနိုင်ငံအတွင်း ကိုရိုနာဗိုင်းရပ်စ် ဖောင့်ကြပ်ကြည့်ရှုမှု အခြေအနေ			
ဓာတ်ခွဲစစ်ဆေးသူစုစုပေါင်း		ပိုးတွေ့လူနာပေါင်း	
၇၆၃၁၅		၂၆၆	
ရောဂါပိုးထင်ဆင်ဝင်သူ		သေဆုံးသူ	
၂၂၂		၆	
ဖောင့်ကြပ်ကြည့်ရှုသူ စုစုပေါင်း - ၅၅၅၀			
ရောဂါကင်းစင်၍ ဆေးနံနံ ဆင်းရှင်းရရှိသူ - ၂၀၆၆ ဦး ( အတွင်းအထောက်အကူပေးထားသူ )			
* ပြည်နယ်နှင့် တိုင်းဒေသကြီးများ၌ ရောဂါပိုး တွေ့ရှိမှုနှင့် သေဆုံးသူ စေ့ရင်းစေ့ပစ်ပြုမှု			
စဉ်	ပြည်နယ်/တိုင်းဒေသကြီး	ပိုးတွေ့ရှိသူ	သေဆုံးသူ
၁	ရန်ကင်း	၂၂၈	၅
၂	ရခိုင်	၁၂	
၃	ချင်း	၁၈	
၄	စစ်ကိုင်း	၉	
၅	ပဲခူး	၈	၁
၆	မွန်	၆	
၇	ရှမ်း(တောင်)	၄	
၈	မန္တလေး	၃	
၉	ရှမ်း(မြောက်)	၃	
၁၀	ရှမ်း(မြောက်)	၃	
၁၁	မကွေး	၃	
၁၂	ကရင်	၃	
၁၃	နေပြည်တော်	၂	
၁၄	ဧရာဝတီ	၂	
၁၅	ကချင်	၂	
၁၆	တနင်္သာရီ	၁	
<b>စုစုပေါင်း</b>		<b>၂၆၆</b>	<b>၆</b>
* သေဆုံးအမျိုးအစား ကာကွယ်ရေးနှင့်အထောက်အကူပေးရေးဦးစီးဌာန			
ကိုဗစ် - ၁၉ ရောဂါ ဖြစ်ပွားစဉ် သတင်းထုတ်လွှင့်ခြင်းဆိုင်ရာ အွန်လိုင်း ဆွေးနွေးပွဲသို့ MRTV မှ ဝန်ထမ်းများ တက်ရောက်		၃၀-၆-၂၀၂၀ ရက်၊ ည (၈) နာရီ	

ကမ္ဘာ့နိုင်ငံများမှ ကိုဗစ်-၁၉ ရောဂါ ကူးစက် / သေဆုံးမှု အများဆုံး ၁၀ နိုင်ငံ			
နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
အမေရိကန်	၂၆၈၃၀၀	၁၁၂၅၉၀	၁၂၈၈၀၉
ဘရာဇီး	၁၃၇၀၄၈	၇၅၇၄၆၂	၅၈၃၈၅
ရုရှား	၆၄၇၈၄၉	၄၁၂၅၇၀	၉၃၂၀
အိန္ဒိယ	၅၆၈၅၃၆	၃၃၅၉၁၅	၁၆၉၁၉
ဗြိတိန်	၃၁၁၉၆၅	စိစစ်ဆဲ	၄၃၅၇၅
စပိန်	၂၉၆၀၅၀	စိစစ်ဆဲ	၂၈၃၄၆
ပီရူး	၂၈၂၃၆၅	၁၇၁၁၅၉	၉၅၀၄
ချီလီ	၂၇၅၉၉၉	၂၃၆၁၅၄	၅၅၇၅
အီတလီ	၂၄၀၄၃၆	၁၈၉၁၉၆	၃၄၇၄၄
အီရန်	၂၂၇၆၆၂	၁၈၈၇၅၈	၁၀၈၁၇

အာဆီယံနိုင်ငံများမှ ကိုဗစ်-၁၉ ရောဂါ သတင်းထုတ်ပြန်ချက်			
နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
အင်ဒိုနီးရှား	၅၆၃၈၅	၂၄၈၀၆	၂၈၇၆
စင်ကာပူ	၄၃၉၀၇	၃၇၉၈၅	၂၆
ဖိလစ်ပိုင်	၃၇၅၁၄	၁၀၂၃၃	၁၂၆၆
မလေးရှား	၈၆၃၉	၈၃၅၄	၁၂၁
ထိုင်း	၃၁၇၁	၃၀၅၆	၅၈
ဗီယက်နမ်	၃၅၅	၃၃၅	၀
မြန်မာ	၂၉၉	၂၂၂	၆
ဘရူနိုင်း	၁၄၁	၁၃၈	၃
ကမ္ဘောဒီးယား	၁၄၁	၁၃၀	၀
လာအို	၁၉	၁၉	၀

## ကိုဗစ် - ၁၉ ရောဂါ ဖြစ်ပွားစဉ် သတင်းထုတ်လွှင့်ခြင်းဆိုင်ရာ အွန်လိုင်း ဆွေးနွေးပွဲသို့ MRTV မှ ဝန်ထမ်းများ တက်ရောက်

နေပြည်တော် ဇွန် ၃၀  
အာရှ - ပစိဖိတ် ရုပ်သံလုပ်ငန်းများ အဖွဲ့အစည်း Asia - Pacific Broadcasting Union - ABU ၏ ကိုဗစ် - ၁၉ ရောဂါ ဖြစ်ပွားနေစဉ် ရုပ်သံထုတ်လွှင့်မှု အတွေ့အကြုံများနှင့် Instagram မှတစ်ဆင့် သတင်းတင်ဆက်မှု မျှဝေခြင်းဆိုင်ရာ ဆွေးနွေးပွဲကို ယနေ့ မွန်းလွဲပိုင်းက ပြုလုပ်ရာ နေပြည်တော်နှင့် ရန်ကင်းရှိ MRTV မှ ဝန်ထမ်း ၂၁ ဦး တက်ရောက်ကြသည်။  
ဆွေးနွေးပွဲချ  
ဆွေးနွေးပွဲတွင် နယ်သာလန်နိုင်ငံမှ ပြည်သူ့ဝန်ဆောင်မှု ရုပ်သံလုပ်ငန်းတွင် (၁၅)နှစ်ကြာ အတွေ့အကြုံရှိသည့် ကျွမ်းကျင်သူ Ms.Sanne Breimer က



Instagram ပေါ်တွင် တင်သည့် သတင်းဆောင်းပါးများ၏ နည်းပညာပိုင်းဆိုင်ရာ ကွဲပြားခြင်း၊ လုပ်ငန်းဆောင်ရွက်ခြင်းနှင့် ပရိသတ်ထံ ထိထိရောက်ရောက် ရောက်ရှိနိုင်မည့် အကောင်းဆုံးနည်းလမ်းများကို အသုံးပြုရမည့် နည်းလမ်းများနှင့် ပတ်သက်၍ ဆွေးနွေးပွဲချခဲ့ကြောင်း သိရသည်။ သတင်းစဉ်

## မသန်စွမ်း အဘိုးအဘွားများအတွက် ဆန်၊ ဆီ၊ ဆား၊ ကြက်သွန်နီနှင့် ကြက်ဥများ လှူဒါန်း

ညောင်ဦး ဇွန် ၃၀  
မန္တလေးတိုင်းဒေသကြီးညောင်ဦးမြို့ ရွှေစေတီကျောင်း ဆရာတော်ဦးတေဇဝံသ အမျိုးပြုသော ပုညကာရီပရဟိတအသင်းအဖွဲ့မှ ညောင်ဦးမြို့နယ် လက်ပံတဲ ကျေးရွာရှိ မသန်စွမ်း အဘိုးအဘွားများအတွက် ယမန်နေ့ ညနေပိုင်းက ဆန်၊ ဆီ၊ ဆား၊ ကြက်သွန်နီနှင့် ကြက်ဥများ လိုက်လံပေးဝေလှူဒါန်းခဲ့ကြောင်း ပုညကာရီပရဟိတအသင်းထံမှ သိရသည်။  
ထောက်ပံ့လှူဒါန်း  
အဆိုပါ ပုညကာရီပရဟိတအသင်းအဖွဲ့သည် ကိုဗစ်-၁၉ ရောဂါကာလ အတွင်း အထောက်အကူဖြစ်စေရန် ရည်ရွယ်၍ ညောင်ဦးမြို့နယ် လက်ပံတဲ ကျေးရွာရှိ မသန်စွမ်းအဘိုးအဘွား ၁၀ ဦးအား တစ်ဦးလျှင် ဆန်သုံးပြည်၊ ဆီ တစ်ပိဿာ၊ ဆားတစ်ပိဿာ၊ ကြက်သွန်နီ တစ်ပိဿာနှင့် ကြက်ဥ ၁၀ လုံး ထောက်ပံ့လှူဒါန်းခဲ့သည်။  
ထိုသို့ လှူဒါန်းနိုင်ရန်အတွက် ရန်ကင်းမြို့နေ ဦးလှအေးမိသားစုနှင့် ညောင်ဦးမြို့ ငှက်ပစ်တောင်ရပ်နေ ဦးရွှေဝင်းမိသားစုတို့က ထောက်ပံ့လှူဒါန်းပေးခဲ့ခြင်း ဖြစ်ပြီး ညောင်ဦးမြို့ ရွှေစေတီကျောင်းဆရာတော် အမျိုးပြုသည့် ပုညကာရီပရဟိတအသင်းအဖွဲ့များက လုပ်အားဒါနကုသိုလ်အဖြစ် ပါဝင် ဆောင်ရွက်ပေးခဲ့ကြောင်း ပရဟိတအသင်းဝင် ဦးဇော်ဇော်က ပြောသည်။  
ကျော်မင်းဦး(ပြန်/ဆက်)

## ကျေးသောင်းနယ်စပ်ဂိတ်မှ ပြန်လည်ဝင်ရောက်လာသည့် မြန်မာရွှေ့ပြောင်းအလုပ်သမား ၉၀၀ ကျော် ရှိပြီ



ကျေးသောင်း ဇွန် ၃၀  
တနင်္သာရီတိုင်းဒေသကြီး မြန်မာရွှေ့ပြောင်းအလုပ်သမားများ စိစစ်လက်ခံရေးနှင့် နေရပ်ပြန်လည်ပို့ဆောင်ရေးကော်မတီ၏ ကြီးကြပ်ညှိနှိုင်းမှုဖြင့် နေရပ်ပြန်မြန်မာရွှေ့ပြောင်းအလုပ်သမား အမျိုးသား ၉၄ ဦး၊ အမျိုးသမီး ၁၄ ဦး စုစုပေါင်း ၁၀၈ ဦးသည် ယမန်နေ့ မွန်းလွဲပိုင်းက ထိုင်းနိုင်ငံတောင်ပိုင်း ရေနောင်မြို့မှတစ်ဆင့် မြန်မာနိုင်ငံ ကျေးသောင်းမြို့သို့ ရေလမ်းခရီးဖြင့် ပြန်လည်ဝင်ရောက်လာခဲ့ကြရာ ယနေ့အထိ ကျေးသောင်းနယ်စပ်ဂိတ်မှ ပြန်လည်ဝင်ရောက်လာသည့် အလုပ်သမား ၉၃၈ ဦးရှိပြီ ဖြစ်ကြောင်း သိရသည်။

ပြန်လည်ဝင်ရောက်လာသည့် အလုပ်သမားများအား ကျေးသောင်းခရိုင်နှင့် မြို့နယ် ကိုဗစ်-၁၉ ရောဂါ ကာကွယ်ထိန်းချုပ်ရေးနှင့် အရေးပေါ်တုံ့ပြန်ရေးကော်မတီဝင်များ၊ ဌာနဆိုင်ရာများနှင့် NGO အဖွဲ့အစည်းများက ရောဂါသံသယရှိသူများနှင့် ကူးစက်ခံရသူများ ပါဝင်လာခြင်း

ရှိ မရှိ မြန်မာနိုင်ငံသားမဟုတ်သူများပါဝင်လာခြင်းရှိ မရှိ စစ်ဆေးလက်ခံခဲ့ပြီး အစားအသောက်၊ ကျန်းမာရေးနှင့် လိုအပ်သည့်ထောက်ပံ့ကူညီမှုများ ဆောင်ရွက်ပေးခဲ့ကြသည်။

ပြန်လည်ဝင်ရောက်လာသူများမှ အခြားပြည်နယ်နှင့် တိုင်းဒေသကြီးများတွင် နေထိုင်ကြသူများအား ၎င်းတို့ နေထိုင်ရာ တိုင်းဒေသကြီးနှင့် ပြည်နယ်များရှိ မြို့များ အသီးသီးသို့ ယာဉ်များဖြင့် ပြန်လည်ပို့ဆောင်ပေးခဲ့ပြီး သက်ဆိုင်ရာမြို့နယ်များရှိ အသွားအလာကန့်သတ်စောင့်ကြည့်ရေးစခန်းများနှင့် ကျေးသောင်းမြို့ရှိ အသွားအလာကန့်သတ်စောင့်ကြည့်ရေးစခန်းများတွင် ကန့်သတ်စောင့်ကြည့်မှု ၂၁ ရက်နှင့် နေအိမ်တွင် ကန့်သတ်စောင့်ကြည့်မှု ခုနစ်ရက် ဆက်လက်စောင့်ကြည့်ပြီး နှာခေါင်းတို့ဖတ်နှင့် အာခေါင်တို့ဖတ်နမူနာများအား အမျိုးသားကျန်းမာရေးဓာတ်ခွဲခန်းဆိုင်ရာဌာနသို့ပေးပို့ပြီး ဓာတ်ခွဲစစ်ဆေးသွားမည်ဖြစ်ကြောင်း သိရသည်။

ကျော်စိုး(ကျေးသောင်း)

## မန္တလေးမြို့၌ အခြေခံလူတန်းစားအိမ်ထောင်စုများအား စားသောက်ကုန်ပစ္စည်းများ ချို့သောသောဈေးနှုန်းဖြင့် ရောင်းချပေး

မန္တလေး ဇွန် ၃၀  
မန္တလေးတိုင်းဒေသကြီး (MRCCI) ကုန်သည်များနှင့် စက်မှုလက်မှုလုပ်ငန်းရှင်များအသင်းကြီးနှင့် ညီနောင်အသင်းများပူးပေါင်း၍ မန္တလေးခရိုင်အတွင်းရှိ မြို့နယ်များအတွင်း အခြေခံလူတန်းစား အိမ်ထောင်စုများကို စားသောက်ကုန်ပစ္စည်းများအား ချို့သောသောဈေးနှုန်းဖြင့် ရောင်းချပေးလျက်ရှိရာ ယနေ့ မွန်းလွဲ ၂ နာရီက ပြည်ကြီးတံခွန်မြို့နယ်အတွင်း နေထိုင်လျက်ရှိသည့် အခြေခံလူတန်းစား အိမ်ထောင်စု ၁၀၀၀ အား ငွေကျပ် ၇၀၅၀ တန်ဖိုးရှိ စားသောက်ကုန်ပစ္စည်း ကိုးမျိုးကို ငွေကျပ် ၂၀၀၀ နှုန်းဖြင့် ရောင်းချပေးခဲ့ကြောင်း သိရသည်။

“ကိုဗစ်ကာလအတွင်း စားဝတ်နေရေးအခက်အခဲ ရှိနေချိန်မှာ အခြေခံလူတန်းစားတွေအတွက် စားသောက်ကုန်တွေကို ချို့သောဈေးနှုန်းနဲ့ ရောင်းချပေးတာပါ။ ဆန်၊ ဆီ၊ ဆား၊ ကြက်သွန်၊ အာလူး၊ ပဲ စုစုပေါင်း ကိုးမျိုးပါ။

တန်ဖိုးအားဖြင့် ငွေကျပ် ၇၀၅၀ တန်ဖိုးရှိပါတယ်။ အဲဒါကို ကျွန်တော်တို့က ငွေကျပ် ၂၀၀၀ နှုန်းသတ်မှတ်ပြီး ပံ့ပိုးပေးတာပါ။ အခုက တတိယအကြိမ်မြောက်ပါ။ ကျန်တဲ့ မြို့နယ်တွေကိုလည်း ဆက်လက်ရောင်းချပေးသွားမှာ ဖြစ်ပါတယ်”ဟု MRCCI အသင်းဥက္ကဋ္ဌ ဦးကျော်မင်းက ပြောသည်။

ယခုကဲ့သို့ ပြန်ဝေနိုင်ရန်အတွက် တိုင်းဒေသကြီးအစိုးရအဖွဲ့၏လမ်းညွှန်မှုကိုရယူပြီး မြို့နယ်အုပ်ချုပ်ရေးအဖွဲ့၏ စီမံကြီးကြပ်မှု၊ ရပ်ကွက်အုပ်ချုပ်ရေးအဖွဲ့ဝင်များ၏ အနီးကပ်ကူညီမှုများဖြင့် ဆောင်ရွက်ခဲ့ခြင်းဖြစ်ကြောင်း၊ အဆိုပါစားသောက်ကုန်များ ရောင်းချရာသို့ အမျိုးသားလွှတ်တော်ကိုယ်စားလှယ် ဦးထွန်းထွန်းဦးနှင့် MRCCI အသင်းဥက္ကဋ္ဌ အတွင်းရေးမှူးနှင့် အလုပ်အမှုဆောင်များ၊ အသင်းဝင်များ၊ အလှူရှင်များ တက်ရောက်ခဲ့ကြောင်း သိရသည်။

သိန်းဇော်(ကျည်ပွေ)



## ထန်းတပင်မြို့နယ်၌ အခြေခံလူတန်းစား အိမ်ထောင်စုများအား ထောက်ပံ့ငွေပေးအပ်

ထန်းတပင် ဇွန် ၃၀  
ရန်ကုန်မြောက်ပိုင်းခရိုင် ထန်းတပင်မြို့နယ်အတွင်း အခြေခံစားသောက်ကုန် ငါးမျိုးထောက်ပံ့ရာတွင် အကြောင်းအမျိုးမျိုးကြောင့်ကျန်ရှိခဲ့သည့် ပုံမှန်ဝင်ငွေမရှိသော အခြေခံလူတန်းစားအိမ်ထောင်စုများအတွက် အစားထိုးထောက်ပံ့ငွေပေးပေးအပ်ပွဲကို ယနေ့ နံနက်ပိုင်းက မြို့နယ်အထွေထွေအုပ်ချုပ်ရေးဦးစီးဌာန အစည်းအဝေးခန်းမ၌ ကျင်းပသည်။

ထောက်ပံ့ငွေပေးအပ်ရာတွင် ပြည်သူ့လွှတ်တော်ကိုယ်စားလှယ် ဦးနေမျိုးထွန်းက အမှာစကားပြောကြားပြီး မြို့နယ်အုပ်ချုပ်ရေးမှူး ဦးသန်းဇော်လင်းက ထောက်ပံ့ငွေပေးအပ်ခြင်းနှင့်စပ်လျဉ်း၍ ရှင်းလင်းပြောကြားသည်။

ဆက်လက်၍ ပြည်သူ့လွှတ်တော်ကိုယ်စားလှယ်

ဦးနေမျိုးထွန်း၊ တိုင်းဒေသကြီး(၁) လွှတ်တော်ကိုယ်စားလှယ် ဦးအောင်ဘုန်းကျော်စံဦး၊ မြို့နယ်အုပ်ချုပ်ရေးမှူး ဦးသန်းဇော်လင်းနှင့် မြို့နယ်ဌာနဆိုင်ရာတာဝန်ရှိသူများက မြို့နယ်အတွင်း ပုံမှန်ဝင်ငွေမရှိသော အိမ်ထောင်စု ၁၁၀၄၉ စုတို့အတွက် အိမ်ထောင်စုတစ်စုလျှင် ထောက်ပံ့ငွေကျပ် ၁၅၀၀၀ နှုန်းဖြင့် ငွေကျပ်စုစုပေါင်း ၁၆၅၇၃၅၀၀ ကို ရပ်ကွက်/ကျေးရွာအုပ်စု ၅၉ အုပ်စုတို့မှ ရပ်ကွက်/ကျေးရွာ အုပ်ချုပ်ရေးမှူးများထံသို့ လွှဲပြောင်းထောက်ပံ့ပေးအပ်ခဲ့ကြပြီး မြို့နယ်တာဝန်ရှိသူများနှင့် ရပ်ကွက်/ကျေးရွာအုပ်စုများမှ တာဝန်ရှိသူများက ကျေးရွာများတွင် ပုံမှန်ဝင်ငွေမရှိသော အိမ်ထောင်စုများထံသို့ လိုက်လံထောက်ပံ့ပေးအပ်လျက်ရှိကြောင်း သိရသည်။

ဇင်မင်းထိုက်(ထန်းတပင်)



## တပ်မတော်သားများနှင့် မီးသတ်တပ်ဖွဲ့ဝင်များ ပူးပေါင်း၍ ကိုဗစ်-၁၉ ရောဂါ ကာကွယ်ရေး ပိုးသတ်ဆေးဖျန်း

နေပြည်တော် ဇွန် ၃၀  
သက်ဆိုင်ရာတိုင်းစစ်ဌာနချုပ်အသီးသီးမှ တပ်မတော်သားများ၊ မီးသတ်တပ်ဖွဲ့ဝင်များ၊ ဌာန၊ အဖွဲ့အစည်းများ ပူးပေါင်း၍ ကိုဗစ်-၁၉ ရောဂါကာကွယ်ထိန်းချုပ်နိုင်ရေးအတွက် ဇွန် ၂၄ ရက်က ပိုးသတ်ဆေးဖျန်းခြင်းလုပ်ငန်းများကို နေပြည်တော်၊ တိုင်းဒေသကြီး/ပြည်နယ်များမှ မြို့နယ် ၂၈ မြို့နယ်ရှိ နေရာ ၅၅ နေရာတို့တွင် မီးသတ်ယာဉ်များ၊ မီးသတ်ပစ္စည်းကိရိယာများဖြင့် ဆောင်ရွက်ခဲ့ရာ ပိုးသတ်ဆေးရည် ၄၇ ဂါလန်နှင့် ပိုးသတ်ဆေးမှုန့် ၅၈၀ ကီလိုဂရမ်သုံးစွဲခဲ့ပြီး ပိုးသတ်ဆေးဖျန်းခြင်းလုပ်ငန်းများ ဆောင်ရွက်ခဲ့ကြသည်။

အလားတူ ဇွန် ၂၆ ရက်က နေပြည်တော်၊ တိုင်းဒေသကြီး/ပြည်နယ်များမှ မြို့နယ် ၂၄ မြို့နယ်ရှိ နေရာ ၄၇ နေရာတို့တွင် မီးသတ်ယာဉ်များ၊ မီးသတ်ပစ္စည်းကိရိယာများဖြင့် ဆောင်ရွက်ခဲ့ရာ ပိုးသတ်ဆေးရည် ၄၁ ဂါလန်နှင့် ပိုးသတ်ဆေးမှုန့် ၁၀၀ ကီလိုဂရမ်သုံးစွဲခဲ့ပြီး ပိုးသတ်ဆေးဖျန်းခြင်းလုပ်ငန်းများကို တာဝန်ရှိသူများက လိုက်လံကြည့်ရှုအားပေးခဲ့ကြောင်း သိရသည်။

သတင်းစဉ်



ရန်ကုန်မြို့ ရန်ကင်းမြို့နယ်၌ ဇွန် ၂၄ ရက်က ကိုဗစ်-၁၉ ရောဂါ ကာကွယ်ရေး ပိုးသတ်ဆေးဖျန်းစဉ်။



နေပြည်တော် ဥက္ကဋ္ဌရသီရိမြို့နယ် CAE ကိုယ်ပိုင်အထက်တန်းကျောင်း၌ ဇွန် ၂၆ ရက်က ကိုဗစ်-၁၉ ရောဂါ ကာကွယ်ရေး ပိုးသတ်ဆေးဖျန်းစဉ်။





















**မြင့်မြတ် ဗျက်ဖွန်**  
*Can You See me?*  
 ကျားစူးမြေခွဲခြားစနစ်  
 ပစ္စည်းထောက်ပံ့ နည်းပညာကောင်းမွန်  
 ဆောင်ရွက်နေတဲ့ မြင့်မြတ် ဗျက်ဖွန်

Titan, Alloy, Steel, Acetate တိုင်းပေးပါ  
 ★ Distance အောက်ခြေ 35000 Kc  
 ★ Bi Focal အောက်ခြေ/အထက်ခြေ 38000 Kc  
 ★ Multi Focal အောက်ခြေ/အထက်ခြေ/ ဖြားခြေ 40000 Kc  
 ★ High Power ဝါးအောက်ခြေ 40000 Kc

**မြင့်မြတ်**  
 မျက်မှန်ဆိုင် ၃၄၂၊ လှော်ဘူအထက်လမ်း၊  
 ရန်ကင်းမြို့၊ ဝမ်း-၃၇၄၅၅၀၊ ၀၉၄၂၆၀၀၃၃

**လျှပ်စစ်နှင့်စွမ်းအင်ဝန်ကြီးဌာန**  
**လျှပ်စစ်ဓာတ်အားပို့လွှတ်ရေးနှင့်ကွပ်ကဲရေးဦးစီးဌာန**  
**အိတ်ဖွင့်တင်ဒါခေါ်ဆိုခြင်း**

၁။ လျှပ်စစ်နှင့်စွမ်းအင်ဝန်ကြီးဌာန၊ လျှပ်စစ်ဓာတ်အားပို့လွှတ်ရေးနှင့် ကွပ်ကဲရေး ဦးစီးဌာနရှိ 230KV, 25MVar Shunt Reactor(1) Set အား ရွှေစာရံ ဓာတ်အားခွဲရုံမှ နမူနာဓာတ်အားခွဲရုံသို့ သယ်ယူပို့ဆောင်ရန် မြန်မာကျပ်ငြေဖြင့် တင်ဒါခေါ်ဆိုလိုပါသည်။

၂။ အိတ်ဖွင့်တင်ဒါအား လျှပ်စစ်ဓာတ်အားပို့လွှတ်ရေးနှင့် ကွပ်ကဲရေးဦးစီးဌာန၊ ပစ္စည်းစီမံရေးဌာန၊ ရုံးအမှတ်(၂၇)သို့ တင်ဒါပိတ်ရက် ၁၃-၇-၂၀၂၀ ရက် (၁၄:၀၀) နာရီတွင် နောက်ဆုံးထား၍ (လူကိုယ်တိုင်) လာရောက်တင်သွင်းရမည်။

၃။ သတင်းစာတွင် ကြော်ငြာပါသည့်ရက်မှစတင်၍ တင်ဒါပုံစံအား ရုံးချိန်အတွင်း လာရောက်စုံစမ်းဝယ်ယူနိုင်ပြီး တင်ဒါကြော်ငြာအား ဝန်ကြီးဌာန၏ Web Portal (www.moe.gov.mm) တွင်လည်း ကြော်ငြာမည်ဖြစ်ပါသည်။

**တင်ဒါလက်ခံရေးနှင့်စီစဉ်ရေးကော်မတီ**  
 ဖုန်း-၀၆၇-၃၄၁၀၂၀၉၊ ၀၆၇-၃၄၁၀၂၀၂

**ရောင်းချရန်ကြော်ငြာစာ**  
**(တရားမကျင့်ထုံးဥပဒေအမိန့်-၂၁၊ နည်းဥပဒေ-၆၆)**  
**ရန်ကုန်တိုင်းဒေသကြီးတရားလွှတ်တော်**  
**၂၀၁၉ ခုနှစ်၊ တရားမဇာရီမူအမှတ်-၈**

မြန်မာ့ရှေ့ဆောင်ဘဏ်လီမိတက် နှင့် ၁။ ဦးသန်းဆွေ (သိမ်ဖြူဘဏ်ခွဲ) ၂။ ဒေါ်တင်တင်ခိုင် (၎င်းကိုယ်စားလက်ထောက် အထွေထွေမန်နေဂျာ ဒေါ်သန်းသန်းရှိန်)

**ဒီကရီအနိုင်ရသူ** **တရားရှုံးများ**  
 ရန်ကုန်တိုင်းဒေသကြီးတရားလွှတ်တော်၊ တရားမကြီးမှု အမှတ်-၉၈/၂၀၁၇ အမှုတွင် အနိုင်ဒီကရီကို အတည်ပြုဆောင်ရွက်ရန်အတွက် အောက်တွင်ဖော်ပြထားသော ပစ္စည်းကို ၂၀၂၀-ခုနှစ်၊ ဩဂုတ်လ ၁၀ ရက်၊ နံနက် ၁၀ နာရီတွင် ၎င်းပစ္စည်း တည်ရှိရာအရပ်များ၌ လေလံတင်ရောင်းချလိမ့်မည်။ ကိုယ်တိုင်သော်လည်းကောင်း၊ တရားဝင်လွှဲအပ်သည့် ကိုယ်စားလှယ်ဖြင့်သော်လည်းကောင်း၊ လေလံဆွဲဝယ်ယူနိုင်ကြောင်း ကြော်ငြာလိုက်သည်။

**သစ္စာအောင် (အိမ်ခြံမြေ)**

၁။ အင်းယားမြိုင်လမ်း	50'x90' RC (1) ထပ်	• 10500 သိန်း
၂။ ဗဟန်း၊ ဆရာမလမ်းမအနီး	60'x70' RC (2) ထပ်	• 12000 သိန်း
၃။ အင်းယားလမ်းမအနီး	75'x75' (မြေ) (ဘိုးဘွား)	• 21000 သိန်း
၄။ အင်းယားလမ်းမအနီး	65'x100' RC (1) ထပ်	• 22000 သိန်း
၅။ သံလွင်လမ်း	50'x65' RC (2) ထပ်	• 8500 သိန်း
၆။ တက္ကသိုလ်ရိပ်သာလမ်းမအနီး	60'x60' (မြေ) (ဘိုးဘွား)	• 19500 သိန်း
၇။ ကမ္ဘာ့ဆေးလမ်းမအနီး	80'x125' RC(2) ထပ်	• 53000 သိန်း

Ph: 09-770455777, 09-770855888

**GW** 0973226006  
 0973133528  
 0973077569

**အိမ်ပြောင်းအိမ်ရွှေ့**  
**ဝန်ဆောင်မှုလုပ်ငန်း**  
 ကားများနှင့် လုပ်သားအပါ  
 ဝန်ဆောင်မှုပေးသည်။ နယ်  
 အိမ်ပြောင်း ကားကုန်သည်။  
 အမှတ်(၇)၊ ဧရာဝတီလမ်း၊ တာလင်း  
 09401505559 ဝမ်းကျောင်း

09-5041674 လုံးချင်း/မြေကွက် အရောင်း: 09-420252761

၁။ ပရဝါးကျွန်းကမ္ဘာ့အလင်းသွယ်	90'x50' မြေ	3200 သိန်း
၂။ လှိုင်တော်လမ်းအနီး	40'x115' မြေ	4100 သိန်း
၃။ တောင်/ဥယျာဉ်လမ်းမ	35'x67' မြေ	4500 သိန်း
၄။ ဂူပိုင်ကျွန်းမြင်ရိပ်သာ	40'x120' RC2	6300 သိန်း
၅။ ပဟန်းအင်းယားမြိုင်လမ်း	60'x100' မြေ	11500 သိန်း

**သင့်သွေးဖြင့် အသက်ကယ်ပါ**

**SWEET HOME**  
**BETTER LIVING, SIMPLE LIFE**

**အရမ်းတန်တဲ့**  
**MONSOON FURNITURE SALE**  
 PROMOTION DATE - 1<sup>ST</sup> JULY ~ 31<sup>ST</sup> AUG 2020

**Sofa Set** ကိုယ်ချဉ်း  
 390,500 MMK  
 L 47 in x W 20.5 in x H 72 in  
 Gift Card (40,000) ထပ်ကတ်ကောက်ဆောင်ရယူနိုင်ပါသည်။

**No No Set** ကိုယ်ချဉ်း  
 561,000 MMK  
 L 41 in x W 16.5 in x H 55 in  
 Gift Card (50,000) ထပ်ကတ်ကောက်ဆောင်ရယူနိုင်ပါသည်။

**LIVING MALL IN YANGON** ☎ 09 977919111 ~ 222 / 333 / 444 / 555 , 09 971111418  
**LIVING MALL IN MANDALAY** ☎ 09 977919888 , 09 91029989 , 09 952000013

**လေလံရောင်းချမည့်စည်းကမ်းများ**

၁။ ပစ္စည်းစာရင်းတွင် ဖော်ပြထားသော အချက်အလက်များမှာ တရားနိုင်က တရားရှုံးသို့ တင်ပြချက်အရ သိရသမျှ ဖြစ်သည်။ မှားယွင်းခြင်း၊ ကြွင်းကျန်ခြင်း တစ်ခုခုပေါ်ပေါက်ပါက တရားရှုံးက တာဝန်ယူမည်မဟုတ်ပါ။ တရားရှုံး၏ အကျိုးသက်ဆိုင်သမျှကို ရောင်းချလိမ့်မည့်အကြောင်း၊ လေလံဆွဲဝယ်ယူမည့်သူတို့အား အထူးသတိပြုရန် နှိုးဆော်လိုက်သည်။

၂။ လေလံတင်ရောင်းချသည့် နည်းစနစ်ကို ရောင်းချသူ အရာရှိက သတ်မှတ်သည့်အတိုင်းရောင်းချမည်ဖြစ်သည်။

၃။ ဈေးနှုန်းအမြင့်ဆုံးဝယ်ယူသူအား လေလံဆွဲဝယ်ယူသူ အဖြစ်သတ်မှတ်သည်။ သို့သော် အမြင့်ဆုံးပေးသည့်ဈေးနှုန်းမှာ ရောင်းချသည့်ပစ္စည်းအတွက် လက်ခံရန်မသင့်ကြောင်း ရောင်းချသူအရာရှိက ထင်မြင်လျှင် လက်မခံဘဲ ငြင်းပယ်ပိုင်ခွင့်ရှိရမည်။

၄။ လေလံတင်ရောင်းချပြီး မရွှေ့မပြောင်းနိုင်သော ပစ္စည်းအတွက် လေလံဆွဲဝယ်ယူသူက ငွေကျပ် ၁၀၀ လျှင် ၂၅ ကျပ်ကို လေလံဆွဲဝယ်ယူပြီးသည်နှင့်တစ်ပြိုင်နက် နေ့ချင်းပေးသွင်းရမည်။ ထိုသို့ပေးသွင်းခြင်းမပြုလျှင် တစ်ဖန်ပြန်လည်လေလံတင်ရောင်းချလိမ့်မည်။

၅။ လေလံဆွဲဝယ်ယူသူများသည် ရောင်းချသည့်အရာရှိက သတ်မှတ်ထားသည့် စပေါ်ငွေကို တင်သွင်းမှသာ လေလံဆွဲဝယ်ယူခွင့်ရရှိမည်။

၆။ လေလံဆွဲဝယ်ယူရရှိသူသည် ၂၅ ရာခိုင်နှုန်း နေ့ချင်းပေးသွင်းပြီးနောက် ကျန်ငွေများကို လေလံတင်ရောင်းချသည့်နေ့ကိုပယ်၍ (၁၅)ရက်မြောက်နေ့ ရုံးဆင်းချိန်မတိုင်မီ ပေးဆောင်ရမည်။ ၁၅ရက်မြောက်သည့်နေ့သည် ရုံးပိတ်ရက်ဖြစ်လျှင် ပထမရုံးဖွင့်သည့်နေ့တွင် အပြေအကျောပေးသွင်းရမည်။

၇။ လေလံကုန်ငွေများကို အထက်ပါနေ့ရက်များ၌ ပေးဆောင်ရန် ပျက်ကွက်ပါက ပစ္စည်းကို တစ်ဖန်လေလံတင်ရောင်းချလိမ့်မည်။ ပေးသွင်းထားသည့် လေလံငွေများကို ဘဏ္ဍာအဖြစ် သိမ်းဆည်းခြင်းခံရမည်။

၂၀၂၀ ခုနှစ်၊ ဇူလိုင်လ ၁၉ ရက်တွင် ဤရုံးတံဆိပ်ရိုက်နှိပ်၍ လေလံတင်ရောင်းချရန် ကြော်ငြာစာထုတ်ပေးလိုက်သည်။

**အမိန့်အရ (ခင်ခင်အေး)**  
**လက်ထောက်ညွှန်ကြားရေးမှူး**  
**ရန်ကုန်တိုင်းဒေသကြီးတရားလွှတ်တော်**  
**ပစ္စည်းစာရင်း**

(၁) ရန်ကုန်တိုင်းဒေသကြီး၊ သယံဇာတနှင့်ထုတ်ကုန်ကွပ်ကဲရေးဦးစီးဌာန၊ မြေတိုင်းရပ်ကွက်အမှတ်(၂၆)၊ မြေကွက်အမှတ်(၃၆/က-၂)၊ မြေပိုင်မြေအမျိုးအစား၊ ဧရိယာ(၀.၄၅၈)ဧက မြေနှင့် ယင်းမြေပေါ်ရှိ အဆောက်အအုံအားလုံးအပါအဝင် အကျိုးခံစားခွင့်အရပ်ရပ်။

**[လေလံကြမ်းခင်းဈေး ကျပ်သိန်း (၉၈၇၀၀)]**

(၂) ရန်ကုန်တိုင်းဒေသကြီး၊ ဒဂုံဆိပ်ကမ်းမြို့နယ်၊ မြေတိုင်းရပ်ကွက်၊ (စက်မှုဇုန်)၊ မြေကွက်အမှတ်-၁၅၆၊ ဧရိယာ(၀.၁၀၄၈)ဧက နှစ်(၆၀) စက်မှုမြေငှားဂရုန်နှင့် ယင်းမြေကွက်ပေါ်ရှိ အဆောက်အအုံအပါအဝင် အကျိုးခံစားခွင့်အရပ်ရပ်များအားလုံး။

**[လေလံကြမ်းခင်းဈေး ကျပ်သိန်း (၉၉၀၀၀)]**





ဒေါက်တာဒေါ်အေးကြည်

ဒုတိယဆေးရုံအုပ်ကြီး(ငြိမ်း)၊ ဗဟိုအမျိုးသမီးဆေးရုံကြီး

လက်ထောက်ညွှန်ကြားရေးမှူး(ငြိမ်း)၊ ဗဟိုဆေးသိုလှောင်ရေး

အသက်(၈၈)နှစ်

ရန်ကုန်မြို့နေ (ဦးအုံးမောင်-ဒေါ်ခင်သန်း)တို့၏ သမီး၊ (ဦးသိန်းဖေ-ဒေါ်ခင်ကြွေ) တို့၏ သမီးချွေးမ၊ [ဒုတိယဗိုလ်မှူးကြီးမျိုးမြင့်(ရေ-ငြိမ်း)]၏ ချစ်လှစွာသောဇနီး၊ ဒေါက်တာ ဇော်မျိုးဦး-ဒေါ်သူဇာသန်း၊ ဒေါက်တာအောင်မျိုးမြင့်-ဒေါက်တာအေမီအောင်တို့၏ ချစ်လှစွာသောမိခင်ကြီး၊ မလင်းလဲ့ဦး (ခေတ္တ-USA)၊ မသန့်သစ္စာထက် (ခေတ္တ-Singapore) တို့၏ ချစ်လှစွာသောအဘွားသည် ၂၉-၆-၂၀၂၀ ရက် ည ၉:၅၅ နာရီတွင် ရွှေဂုံတိုင်အထူးကု ဆေးရုံကြီး၌ ကွယ်လွန်သွားပါသဖြင့် ၃၀-၆-၂၀၂၀ ရက် ညနေ ၃ နာရီတွင် ရေဝေးသုသာန်၌ သင်္ဂြိုဟ်ပြီးဖြစ်ကြောင်း ရပ်ဝေးရပ်နီးမှ ဆွေမျိုးမိတ်သင်္ဂြိုဟ်များအား အသိပေးအကြောင်း ကြားအပ်ပါသည်။ ကျန်ရစ်သူမိသားစု

ခရစ်တော်၌အိပ်ပျော်ခြင်း

ဗိုလ်မှူးချုပ် စိန်လွင် (ရေ-၃၁၄၆)

တပ်မတော်(ရေ/ငြိမ်း)

သံအမတ်ကြီး(ငြိမ်း)

အသက်(၈၅)နှစ်

ရန်ကုန်မြို့၊ အမှတ်(၂/၁၈)၊ အထက်ပဒေသာပင်လမ်း၊ FMI City နေ ဒေါ်ခင်မြရွှေ၏ ချစ်လှစွာသောခင်ပွန်း၊ ဦးသောင်းဒန်-ဒေါက်တာခင်ခင်ရီ၊ ဦးဝင်းဗိုလ်-ဒေါက်တာနင်းမြလွင် (တွဲဖက်ပါမောက္ခ၊ ရုက္ခဗေဒဌာန၊ မိတ္ထီလာတက္ကသိုလ်)တို့၏ ချစ်လှစွာသောဖခင်၊ ဦးအောင်ဇင်၊ ဦးကျော်ဇင်၊ ဒုရဲအုပ်နိုင်ဖြိုး-ဒေါ်မေဖြိုးသွယ်တို့၏ ချစ်လှစွာသောအဘိုး၊ မမေမလပြည့်၊ မဆောင်းဟောမာန်ဖြိုးတို့၏ ချစ်လှစွာသော ဘိုးဘိုးကြီးသည် ၃၀-၆-၂၀၂၀ (အင်္ဂါနေ့) နံနက် ၅:၅၀ နာရီတွင် အမှတ်(၁)တပ်မတော်ဆေးရုံကြီး (ခုတင်-၁၀၀၀)၌ ခရစ်တော်၌အိပ်ပျော်သွားပါသဖြင့် ၂-၇-၂၀၂၀ (ကြာသပတေးနေ့) မွန်းလွဲ ၂ နာရီတွင် တပ်မတော်စစ်သင်္ချိုင်း(မင်္ဂလာဒုံ)သို့ ပို့ဆောင်မိသင်္ဂြိုဟ်ပါမည်။ ကျန်ရစ်သူမိသားစု

ဦးမြင့်ဦး (သန်လျင်)

အသက်(၇၃)နှစ်

ရေနံသယ်ပို့ (M.P.E-ငြိမ်း)

သန်လျင်မြို့၊ မြို့သစ်အရှေ့ရပ်ကွက်၊ ကျီးပင်လမ်း၊ အမှတ်(၁၄)နေ (ဦးအေး မောင်-ဒေါ်တင်ညွန့်)တို့၏ သား၊ (ဗိုလ်ကြီးမြမောင်-ဒေါ်သန်း)တို့၏ သားသမက်၊ ဒေါ်ခင်အေးရီ၏ ချစ်လှစွာသောခင်ပွန်း၊ မသီရိကေခိုင်၊ မနင်းပပငြိမ်းတို့၏ မွေးသဖလင်ကျေးဇူးရှင်သည် ၂၉-၆-၂၀၂၀ ရက် မွန်းလွဲ ၂:၃၀ နာရီတွင် ကွယ်လွန် သွားပါသဖြင့် ၁-၇-၂၀၂၀ (ဗုဒ္ဓဟူးနေ့) မွန်းလွဲ ၁၂:၃၀ နာရီတွင် သန်လျင်အမှီးနီ သုသာန်သို့ ပို့ဆောင်သင်္ဂြိုဟ်ပါမည်။ [ကွယ်လွန်သူအားရည်စူး၍ ၅-၇-၂၀၂၀ (တနင်္ဂနွေနေ့) နံနက် ၇ နာရီမှ ၁၁ နာရီအထိ အထက်ပါနေအိမ်သို့ ရက်လည် ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

ဝမ်းနည်းကြေကွဲခြင်း ဦးနေမျိုး (စိန်ပေါလ်)

အသက်(၇၅)နှစ်

ဦးသီဟထွန်း (ညွှန်ကြားရေးမှူး၊ မျိုးစေ့ဌာနခွဲ၊ စိုက်ပျိုးရေးဦးစီးဌာန)- ဒေါ်မွန်ရည်အေး တို့၏ ဖခင်ကြီး ဦးနေမျိုး အသက်(၇၅)နှစ်သည် ၃၀-၆-၂၀၂၀ ရက် မွန်းလွဲ ၁၂ နာရီတွင် ကွယ်လွန်သွားကြောင်းသိရှိရပါသဖြင့် မိသားစုနှင့် ထပ်တူထပ်မျှ ဝမ်းနည်းကြေကွဲရပါသည်။ ဒေါက်တာရဲတင်ထွန်း(ညွှန်ကြားရေးမှူးချုပ်)နှင့် စိုက်ပျိုးရေးဦးစီးဌာနဝန်ထမ်းများ

အနိစ္စ

သင့်သွေးဖြင့် အသက် ကယ်ပါ

အထူးဝမ်းနည်းကြေကွဲခြင်း

ဒေါ်လှမေ

အသက်(၁၀၀)နှစ်

ကလေးအထူးကုဆရာဝန်ကြီး ပါမောက္ခ ဦးဖေသက်ခင် (ပြည်ထောင်စုဝန်ကြီး-ငြိမ်း၊ ကျန်းမာရေးဝန်ကြီးဌာန)-ဒေါက်တာ မွန်မွန်အောင်တို့၏ ကျေးဇူးရှင်မိခင်ကြီး ဘွားဘွား ဒေါ်လှမေ သည် ၂၅-၆-၂၀၂၀ ရက်နေ့တွင် ကွယ်လွန်ကြောင်းသိရှိရပါသဖြင့် ဆရာကြီးမိသားစုနှင့် ထပ်တူဝမ်းနည်းကြေကွဲရပါသည်။ ကလေးကျန်းမာပညာ မိသားစု မန္တလေး

ဘုရား၊ ရဟန်း၊ သိမ်၊ ကျောင်း ဒါယိကာမကြီး

ဒေါ်ခင်နွဲ့

အသက်(၉၃)နှစ်

(ဦးစိုးမင်း-ဒေါ်တင်ညွန့်)တို့၏ သမီး၊ (ဦးကျော်ဗလ)၏ ဇနီး၊ ဦးလှသိန်း[အမှတ်(၁)မဲဆန္ဒနယ်၊ တာမွေမြို့နယ်၊ တိုင်းဒေသကြီးလွှတ် တော်ကိုယ်စားလှယ်]-ဒေါ်တင်တင်ဦး၊ ဦးသန့်ဇင်-ဒေါ်မြင့်မြင့်ဆန်း၊ (ဦးအုန်းလွင်)-ဒေါ်မြင့်မြင့်သန်း၊ ဒေါ်မြင့်မြင့်ထား (လ/ထ မြို့နယ်ပညာ ရေးမှူး-ဒလမြို့နယ်)တို့၏ ချစ်လှစွာသောမိခင်၊ မြေးမြောက်ယောက်၊ မြစ်နစ်ယောက်တို့၏ ဘွားဘွားကြီးသည် ၃၀-၆-၂၀၂၀ (အင်္ဂါနေ့) နံနက် ၁၀:၄၀ နာရီတွင် တာမွေမြို့နယ်၊ တာမွေမြို့(ခ)ရပ်ကွက်၊ (၁၆၆)လမ်း၊ အမှတ်(၄၁)နေအိမ်၌ ကွယ်လွန်သွားပါသဖြင့် ၂-၇-၂၀၂၀ (ကြာသပတေးနေ့) နံနက် ၁၀ နာရီတွင် ရေဝေးသုသာန်၌ သင်္ဂြိုဟ်မည်ဖြစ်ပါကြောင်း ရပ်နီး ရပ်ဝေးမှဆွေမျိုးမိတ်သင်္ဂြိုဟ်များအား အသိပေးအကြောင်းကြားအပ်ပါသည်။ (နေအိမ်မှ ကားများ နံနက် ၉ နာရီတွင် ထွက်ပါမည်။) ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း၊ ဧရပ် ဒါယိကာမကြီး

ဒေါ်နန်းမြခင် (နမ်းခမ်းမြို့)

အသက်(၇၅)နှစ်

ရန်ကုန်မြို့၊ သယ်နန်းကျွန်းမြို့နယ်၊ သုဝဏ္ဏ(၂၉)ရပ်ကွက်၊ ခွန်နီ(၂)လမ်း၊ အမှတ် (၁၀၀)နေ (ဦးအုံးခင်-ဒေါ်လင်း)တို့၏ ဒုတိယသမီး၊ (ဦးပြည့်ထွန်း- ဒေါ်ပေါခင်)တို့၏ သမီးချွေးမ၊ (ဦးလှဌေး (ဘူမိဗေဒအရာရှိချုပ်၊ အမှတ်-၂၊ သတ္တု တွင်း))၏ ချစ်လှစွာသောဇနီး၊ ဦးမင်းညွန့်-ဒေါ်နန်းမြမြခင်၊ ဦးစော်မိုးသူ-ဒေါ်နန်း သဲသဲဖြူတို့၏ ချစ်လှစွာသောမိခင်၊ မောင်ကောင်းခန့်လင်း၊ မောင်ဘုန်းမြတ်မင်း၊ မမေမြတ်မိုးဖြူ (ဒဂုံ အထက-၁)တို့၏ ချစ်လှစွာသောအဘွား ဒေါ်နန်းမြခင် သည် ၂၉-၆-၂၀၂၀ (တနင်္လာနေ့) နံနက် ၇ နာရီတွင် အထက်ပါနေအိမ်၌ ကွယ်လွန် သွားပါသဖြင့် ကြွင်းကျန်သောရပ်ကလပ်ကို ၁-၇-၂၀၂၀ (ဗုဒ္ဓဟူးနေ့) မွန်းလွဲ ၁ နာရီတွင် ရေဝေးအေးတိုက်မှ ရေဝေးသုသာန်သို့ ပို့ဆောင်မိသင်္ဂြိုဟ်မည် ဖြစ်ပါသည်။ (နေအိမ်မှ ကားများ နံနက် ၁၁:၃၀ နာရီတွင် ထွက်ပါမည်။) [ကွယ် လွန်သူအားရည်စူး၍ ၅-၇-၂၀၂၀ ရက်တွင် အထက်ပါနေအိမ်သို့ ရက်လည် ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

ဦးနေမျိုး (စိန်ပေါလ်)

Pathein English Center

အသက်(၇၅)နှစ်

ဧရာဝတီတိုင်းဒေသကြီး၊ ပုသိမ်မြို့၊ ကိုးဆူကျောင်းလမ်း၊ အမှတ်(၁) နေ ဒေါ်လှလှဝင်း(ခ)ပင်စိန်ဝင်း (အလပြ-ငြိမ်း၊ အထက-၂၊ ပုသိမ်)၏ ခင်ပွန်း၊ ဦးသီဟထွန်း(ညွှန်ကြားရေးမှူး၊ မျိုးစေ့ဌာနခွဲ၊ စိုက်ပျိုးရေးဦးစီး ဌာန)-ဒေါ်မွန်ရည်အေး၊ ဦးဝင်းသန်းဦး-ဒေါက်တာစုစုလတ်(ကထိက-ရူပ ဗေဒဌာန၊ တောင်ငူတက္ကသိုလ်)၊ ဦးဝဏ္ဏထွန်း(မန်နေဂျာ၊ နောင်ရိုးဟိုတယ်) တို့၏ ကျေးဇူးရှင်ဖခင်ကြီး၊ မြေးငါးယောက်တို့၏အဘိုး ဦးနေမျိုး အသက် (၇၅)နှစ်သည် ၃၀-၆-၂၀၂၀ ရက် မွန်းလွဲ ၁၂ နာရီတွင် ကွယ်လွန်သွားပါ သဖြင့် ကြွင်းကျန်သောရပ်ကလပ်ကို ၂-၇-၂၀၂၀ (ကြာသပတေးနေ့) နံနက် ၁၀ နာရီတွင် ထိန်ပင်သုသာန်သို့ ပို့ဆောင် သင်္ဂြိုဟ်မည်ဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သင်္ဂြိုဟ်များအား အကြောင်းကြားအပ်ပါ သည်။ (ရန်ကုန်မြို့၊ စမ်းချောင်းမြို့နယ်၊ ဝေဠုဝန်လမ်းကျယ်၊ အမှတ်-၂၅ နေအိမ်မှ ကားများ နံနက် ၉:၃၀ နာရီတွင် ထွက်ပါမည်။) ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း ဒါယိကာမကြီး

ဒေါ်တင်မမ

လက်ထောက်မန်နေဂျာ (ငြိမ်း)၊ မြန်မာ့အာမခံလုပ်ငန်း

စိန်ကျီးစက်ကျောင်းသူဟောင်း၊ ပြင်ဦးလွင်

အသက် (၇၂) နှစ်

ရန်ကုန်မြို့၊ မြောက်ဒဂုံမြို့နယ်၊ (၂၉) ရပ်ကွက်၊ အောင်သစ္စာ(၃)လမ်း၊ အမှတ် (၈၇)နေ ဦးဌေးပိုင်(VICE CHAIRMAN-3, GRAND GUARDIAN INSURANCE PUBLIC HOLDING CO.,LTD)၏ ဇနီး၊ (ဦးမောင်မောင်ကြီး- ဒေါ်ခင်မကြီး)တို့၏သမီး၊ ဦးမြင့်စိုးသိန်း-ဒေါ်လှလှတင်၊ ဦးတင်မောင်သန်း- ဒေါ်ခင်သက်ဆွေတို့၏အစ်မ၊ ကိုတင်မျိုးပိုင်-မမေမေမျိုးတို့၏မိခင်၊ မောင်ပိုင်ဒီရဲ ၏အဘွား ဒေါ်တင်မမသည် ၃၀-၆-၂၀၂၀ ရက်တွင် ကွယ်လွန်အနိစ္စရောက်သွားပါ ကြောင်း ရပ်ဝေးရပ်နီးမှ ဆွေမျိုးမိတ်ဆွေသင်္ဂြိုဟ်များအား အကြောင်းကြားအပ် ပါသည်။ ကျန်ရစ်သူမိသားစု

ဝမ်းနည်းကြေကွဲခြင်း

ဦးနေမျိုး (စိန်ပေါလ်)

အသက်(၇၅)နှစ်

ဦးသီဟထွန်း (ညွှန်ကြားရေးမှူး၊ မျိုးစေ့ဌာနခွဲ၊ စိုက်ပျိုးရေးဦးစီးဌာန)- ဒေါ်မွန်ရည်အေးတို့၏ဖခင်ကြီး ဦးနေမျိုး အသက်(၇၅)နှစ်သည် ၃၀-၆-၂၀၂၀ ရက် မွန်းလွဲ ၁၂ နာရီတွင် ကွယ်လွန်သွားကြောင်းသိရှိရပါသဖြင့် မိသားစုနှင့် ထပ်တူထပ်မျှ ဝမ်းနည်းကြေကွဲရပါသည်။ ဦးသက်စင်မောင်(ဒုတိယညွှန်ကြားရေးမှူးချုပ်၊ နည်းပညာ)ဇနီး ဒေါ်ရီရီဝေနှင့် မျိုးစေ့ဌာနခွဲဝန်ထမ်းများ

အထူးဝမ်းနည်းကြေကွဲခြင်း

ဦးစန်းမြင့် (ထားဝယ်)

ပါမောက္ခ/ဌာနမှူး (ငြိမ်း)၊ စစ်ကိုင်းပညာရေးတက္ကသိုလ်

အသက် (၇၃) နှစ်

အမှတ်(၁၀-က)၊ (၃)လမ်း၊ (၆၈ x ၆၉)ကြား၊ နယူးစီပီလိုင်၊ မန္တလေး မြို့နေ ဒေါ်ခင်သန်းဌေး၏ချစ်လှစွာသောခင်ပွန်းသည် ၂၉-၆-၂၀၂၀ ရက် မွန်းလွဲ ၁:၂၈ နာရီတွင် (၉၆)ပါးရောဂါဖြင့် ကွယ်လွန်အနိစ္စရောက်ကြောင်း ကြားသိရ ပါသဖြင့် မိသားစုနှင့်ထပ်တူထပ်မျှ ဝမ်းနည်းကြေကွဲရပါသည်။ ၇၄/၀ထီဝင်ဘွဲ့၊ ရာထူးချင်းများ အောင်နိုင်-သင်းလှိုင်လှိုင် (ရန်ကုန်)၊ သူရ(မိတ္ထီလာ)၊ တင်အောင်မြင့် (ညောင်ရွှေ)၊ ပြုံးပြုံးထွန်း(မန္တလေး)၊ စုစုကြည်(မေမြို့)၊ ထွေးမောင်(မုံရွာ)၊ မသန်းသန်းဌေး(မုံရွာ)၊ တင်တင်မြင့်(မန္တလေး)၊ တင်တင်မြင့်(ရွှေဘို)၊ ခင်ဝင်းစံ(ယော)၊ စိန်စိန်မြင့်(ကျောက်မဲ)၊ မစန်းရီ(ရန်ကုန်)၊ ခင်ဝင်းကြည်(ပျော်ဘွယ်)၊ မခင်မြင့်(လှိုင်လမ်း)၊ သောင်းမြင့်-မေသင်းရည်(ဝံ့နွယ်ကုန်း)၊ လှရွှေ (ရွှေဂူ)၊ မစန်းမြင့်(လားရှိုး)

ဦးထွန်းမြင့် (ခ) Shuan Chang Fu (U.S.A)

အသက် (၈၈) နှစ်

ရန်ကုန်မြို့၊ လသာမြို့နယ်၊ (၅) ရပ်ကွက်၊ ကနူးလမ်း၊ အမှတ်(၃၈၂)၊ တတိယထပ်နေ (ဦးအဟုတ်-ဒေါ်ရင်)တို့၏ သား၊ ဒေါ်စိန်နု၏ခင်ပွန်း၊ ဦးယုဆိုင်- ဒေါ်မြင့်မြင့်ဆွေ(U.S.A)၊ ဦးမြင့်စိုး-ဒေါ်မွေးမွေး၊ ဦးဖူးယုတ်ဖောင် (ခ) ဦးယုဖောင်၊ Davey Chao-Kyu Kyu Fu (U.S.A)၊ ဦးလှထွန်း-ဒေါ်လှလှမြင့်တို့၏ မွေးသဖလင်၊ Andrew Fu (U.S.A)၊ ဦးထွန်းနိုင်ဦး-မဖြူဖြူအောင်၊ Irvin Chao Diana Chao (U.S.A)၊ မသန္တာဦး (ခေတ္တ-ကိုရီးယား)၊ မောင်လွင်အောင်မိုး-မအိဖြိုးကျော်တို့၏ ချစ်လှစွာသောအဘိုး၊ ဦးထွန်းမြင့် (ခ) Shuan Chang Fu (U.S.A) သည် ၂၉-၆-၂၀၂၀ ရက် နံနက် ၄ နာရီတွင် ကွယ်လွန်သွားပါသဖြင့် ၁-၇-၂၀၂၀ ရက် နံနက် ၁၀ နာရီတွင် ရေဝေးအေးတိုက်မှ ရေဝေးသုသာန်သို့ ပို့ဆောင်ရသွင်းသင်္ဂြိုဟ် မည်ဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်ဆွေများအား အကြောင်းကြားအပ် ပါသည်။ (နေအိမ်မှကားများ နံနက် ၈ နာရီတွင် ထွက်ပါမည်။) ကျန်ရစ်သူမိသားစု

ဘုရား၊ ရဟန်း၊ ကျောင်း ဒါယိကာမကြီး

ဒေါ်လှလှ

အသက်(၈၅)နှစ်

ရန်ကုန်မြို့၊ မင်္ဂလာတောင်ညွန့်မြို့နယ်၊ ကျိတော်ရပ်ကွက်၊ ကျိတော်လမ်း၊ ကျိတော်အိမ်ရာ၊ တိုက်(၃)၊ အခန်း(၁၀၀)နေ (ဦးညိုပု-ဒေါ်သိန်းတင်)တို့၏ သမီး၊ (ဦးစံအေး-ဒေါ်လှ)တို့၏ သမီးချွေးမ၊ (ဦးငြိမ်းမောင်)၏ ဇနီး၊ ဦးစိုးလွင်-(ဒေါ်ချို)၊ (ဦးဘိုးရွှေ-ဒေါ်အုန်းမြင့်)တို့၏ ညီမ၊ (ဦးညာဏ်-ဒေါ်မြသန်း)၊ (ဦးမင်းသော်- ဒေါ်ခင်ရွှေ)တို့၏ အစ်မ၊ ဦးအောင်မိုးမြင့်-ဒေါ်နန်းနီဖြိုး၊ ဦးဘုန်းတင်ဖြိုး၊ ဒေါ်ဟန်နီထွန်း၊ ဦးစော်ဖြိုးဖြိုး-ဒေါ်စောစောမောင်၊ ဦးအောင်နိုင်မိုး-ဒေါ်ရွှေယုနီနီစိုး တို့၏ မွေးသမိခင်ကျေးဇူးရှင်၊ မြေးငါးယောက်တို့၏ အဘွားသည် ၂၉-၆-၂၀၂၀ ရက်တွင် ဘဝတစ်ပါးသို့ ကူးပြောင်းကွယ်လွန်သွားပါသဖြင့် ကြွင်းကျန်ရစ်သော ရပ်ကလပ်အား ၃၀-၆-၂၀၂၀ ရက်တွင် ရေဝေးသုသာန်သို့ ပို့ဆောင်၍ ကောင်းမွန် စွာ သင်္ဂြိုဟ်ပြီးစီးပါကြောင်း ရပ်နီးရပ်ဝေးမှ ဆွေမျိုးမိတ်သင်္ဂြိုဟ်များအား သိစေအပ်ပါသည်။ [ကွယ်လွန်သူအားရည်စူး၍ ၅-၇-၂၀၂၀ ရက်တွင် ရက်လည် ဆွမ်းကျွေးတရားတော်နာကြွလုပ်မည်ဖြစ်ပါ၍ အထက်ပါနေအိမ်သို့ ကြွရောက် ကြပါရန် ညှိုးငယ်သော စိတ်ထားဖြင့် ဖိတ်ကြားအပ်ပါသည်။] ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း၊ ကန် ဒါယကာကြီး

ဦးမြင့် (ခ) ဦးအောင်မြင့် (ဖျာပုံ)

အသက် (၈၁) နှစ်

ဧရာဝတီတိုင်းဒေသကြီး၊ ဖျာပုံမြို့၊ ဗိုလ်ချုပ်လမ်း၊ အမှတ်(၄၅)နေ (ဒေါ်ခင် ထွေး)၏ခင်ပွန်း၊ ဦးထွန်းမြင့်-ဒေါ်မာမာချိုတို့၏အစ်ကိုကြီး၊ ဒေါ်ကြည်ကြည်စိန် (ဦးမြင့်-ရေခဲခိုင်)၊ ဦးစိုးနိုင်ဦး (ဒုတိယညွှန်ကြားရေးမှူး၊ ကျောက်မဲမြို့နယ်စည်ပင် သာယာရေး)-ဒေါ်အေးအေးအေးဖြိုး၊ ဦးမောင်မောင်ဝင်း-ဒေါ်မြစမ်းအေး (ခေတ္တ- ဂျာမနီ)၊ ဦးနိုင်ဘိုဘို-ဒေါ်သူဇာမြင့်တို့၏ ချစ်လှစွာသောဖခင်ကြီး၊ ဗိုလ်ကြီး အောင်မျိုးမြင့် (ငြိမ်း)-မနင်းဇာကြည်၊ ဒေါက်တာသော်ဇင်ထွန်း-မနန်းကြည်ပြာ ဌေးအောင်၊ ဒေါက်တာရဲသူဟန်-မမြချယ်သန့်၊ ကိုသူရအောင်၊ မအိမြတ်နိုးဦး၊ မဆုဆုယုမင်းစိုး၊ မောင်သူတအောင်တို့၏အဘိုး၊ မောင်မြတ်ခွဲအောင်၊ မလင်း လက်အောင်၊ မောင်စိုင်းကုံလုံတို့၏ ဘိုးဘိုးကြီးသည် ၃၀-၆-၂၀၂၀ (အင်္ဂါနေ့) နံနက် ၄ နာရီတွင် ကွယ်လွန်သွားပါသဖြင့် ၂-၇-၂၀၂၀ (ကြာသပတေးနေ့) မွန်းလွဲ ၁ နာရီတွင် ကျန်ရစ်သောရပ်ကလပ်ကို ၁ နာရီဖြင့် လိပ်ခွဲကုန်းသုသာန်သို့ ပို့ဆောင်သင်္ဂြိုဟ်မည်ဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သင်္ဂြိုဟ်များအား အကြောင်းကြားအပ်ပါသည်။ ကျန်ရစ်သူမိသားစု

ဦးစန်းမြင့်

ထားဝယ်အသင်း(မန္တလေး) အတွင်းရေးမှူး

အသက်(၇၅)နှစ်

ထားဝယ်မြို့နေ (ဦးလှသိန်း-ဒေါ်သင်းကြည်(ခ)ဒေါ်ပုသား)တို့၏ သားကြီး၊ မန္တလေးမြို့၊ သူဌေးတန်းရပ်နေ (ဦးဘဟန်-ဒေါ်မြသောင်း) တို့၏ သားသမက်၊ မန္တလေးမြို့၊ အမှတ်(၁၀-က)၊ (၃)လမ်း၊ ၆၈X၆၉ လမ်းကြား၊ နယူးစီပီလိုင်-နေ ဒေါ်ခင်သန်းဌေး၏ ချစ်လှစွာသောခင်ပွန်း သည် ၂၉-၆-၂၀၂၀ (တနင်္လာနေ့) မွန်းလွဲ ၁:၂၈ နာရီတွင် ကွယ်လွန်သွား ပါသဖြင့် ၂-၇-၂၀၂၀ (ကြာသပတေးနေ့) နံနက် ၁၀ နာရီတွင် အထက်ပါ နေအိမ်မှ အေးရိပ်ငြိမ်သုသာန်သို့ ပို့ဆောင်သင်္ဂြိုဟ်မည်ဖြစ်ပါကြောင်း ရပ်ဝေးရပ်နီးမှ ဆွေမျိုးမိတ်ဆွေများအား အကြောင်းကြားအပ်ပါသည်။ ထားဝယ်အသင်း(မန္တလေး)

ဒေါ်သန်းခင် (ခ) ကြေပု

ဒုခရိုင်တရားသူကြီး (ငြိမ်း)

အသက် (၇၂) နှစ်

ဝါးခယ်မမြို့နေ (ဦးသိန်းမောင်-ဒေါ်အုန်းညွန့်)တို့၏သမီး၊ ရန်ကုန်မြို့၊ တာမွေမြို့နယ်၊ မေတ္တာညွန့်ရပ်ကွက်၊ ကမ္ဘာ့ဌာနလမ်း၊ အမှတ်(၇၃)၊ မြောက်လွှာ (B)နေ ဦးလှိုင်မြင့်၏ဇနီး၊ မောင်သန့်လှိုင်မြင့်၊ မသိမ်လှိုင်မြင့်(လက်ထောက်ကထိက၊ စိတ်ပညာဌာန)၊ ရန်ကုန်အရှေ့ပိုင်းတက္ကသိုလ်)တို့၏မိခင်၊ မအေးအေးနိုင်(ကံတင်)၏ အဒေါ်သည် ၂၈-၆-၂၀၂၀ (တနင်္ဂနွေနေ့) နံနက် ၁၀:၃၀ နာရီတွင် ကွယ်လွန်သွားပါ သဖြင့် ၂၉-၆-၂၀၂၀ (တနင်္လာနေ့) မွန်းလွဲ ၁၂ နာရီတွင် ရေဝေးသုသာန်သို့ ပို့ဆောင်သင်္ဂြိုဟ်မည်ဖြစ်ပါကြောင်း ဆွေမျိုးမိတ်ဆွေသင်္ဂြိုဟ်များအား အသိပေး အကြောင်းကြားအပ်ပါသည်။ [ကွယ်လွန်သူအားရည်စူး၍ ၄-၇-၂၀၂၀ (စနေနေ့) နံနက် ၆ နာရီမှ ၁၀ နာရီအထိ အထက်ပါနေအိမ်သို့ ရက်လည်ဆွမ်းကျွေးတရား တော်နာကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

ခရစ်တော်၌ အိပ်ပျော်ခြင်း

စောမူးဂေး

သူနာပြု (ငြိမ်း)၊ ပုသိမ်ဆေးရုံကြီး

အသက် (၅၂) နှစ်

ဧရာဝတီတိုင်းဒေသကြီး၊ ပုသိမ်မြို့၊ မိုးစူးကုန်းရပ်ကွက်နေ (ဗိုလ်ကြီး စောမာတင်(ငြိမ်း)-နော်မရီးနာဖိုး)တို့၏ သား၊ ပုသိမ်မြို့၊ စကားဝါ(ခေ)၊ (၁) လမ်းနေ ဦးစောဂေဟအောင်(လ.ဝ.က)-ဒေါ်ချိုချို(ခ) ဒေါ်လှစောဖြူ တို့၏ သားသမက်၊ ပုသိမ်မြို့၊ စကားဝါ(ဘီ)၊ အမှတ်(၂)နေ SN-နော်သီတာ အောင် (ပုသိမ်ဆေးရုံကြီး-ငြိမ်း)၏ ချစ်လှစွာသောခင်ပွန်း၊ စောစတီးဝယ် မာတင် (အထက-၅၊ ပုသိမ်)၊ စောဒဲဒဲနုမာတင်(ခ) နော်စောစတယ် ဘဲလ်မာတင်(အမက-၉၊ ပုသိမ်)တို့၏ ချစ်လှစွာသောဖခင်သည် ၂၉-၆-၂၀၂၀ (တနင်္လာနေ့) ည ၁၀:၄၅ နာရီတွင် ခရစ်တော်၌ အိပ်ပျော်သွားပါသဖြင့် ကြွင်းကျန်ရစ်သောရပ်ကလပ်အား ၁-၇-၂၀၂၀ (ဗုဒ္ဓဟူးနေ့) ညနေ ၃ နာရီတွင် ဘိုကနောင်ပုသိမ်နစ်ခြင်းခရစ်ယာန်သုသာန်သို့ ပို့ဆောင်၍ မြေသို့အပ်နှံ ရသွင်းသင်္ဂြိုဟ်မည်ဖြစ်ပါသည်။ ကျန်ရစ်သူမိသားစု

# ပြည်ထောင်စုငြိမ်းချမ်းရေးညီလာခံ-(၂၁)ရာစုပင်လုံ ကျင်းပရေးဗဟိုကော်မတီအစည်းအဝေး ကျင်းပ

နေပြည်တော် ဇွန် ၃၀  
ပြည်ထောင်စုငြိမ်းချမ်းရေးညီလာခံ-(၂၁)ရာစုပင်လုံ ကျင်းပရေးဗဟိုကော်မတီ အစည်းအဝေးကို ယနေ့နံနက် ၁၀ နာရီတွင် နေပြည်တော်ရှိ နိုင်ငံတော်အတိုင်ပင်ခံရုံးဝန်ကြီးဌာန အစည်းအဝေးခန်းမ၌ ကျင်းပသည်။



ပြည်ထောင်စုဝန်ကြီး ဦးကျော်တင်ဆွေ ပြည်ထောင်စုငြိမ်းချမ်းရေးညီလာခံ-(၂၁)ရာစုပင်လုံ ကျင်းပရေးဗဟိုကော်မတီအစည်းအဝေးတွင် အမှာစကားပြောကြားစဉ်။

တက်ရောက်  
အစည်းအဝေးသို့ ပြည်ထောင်စုငြိမ်းချမ်းရေးညီလာခံ-(၂၁)ရာစုပင်လုံ ကျင်းပရေး ဗဟိုကော်မတီဒုတိယဥက္ကဋ္ဌ ပြည်ထောင်စုဝန်ကြီး ဦးကျော်တင်ဆွေ၊ ဗဟိုကော်မတီဝင်များ ဖြစ်ကြသည့် ပြည်ထောင်စုဝန်ကြီး ဒုတိယဗိုလ်ချုပ်ကြီးစိုးထွန်း၊ ဒုတိယဗိုလ်ချုပ်ကြီး ရဲအောင်၊ ဦးကျော်တင်၊ ဒေါက်တာဖေမြင့်၊ ဦးသန့်စင်မောင်၊ ဒေါက်တာမြင့်ထွေးနှင့် ဦးအုန်းမောင်၊ ငြိမ်းချမ်းရေးကော်မရှင်ဥက္ကဋ္ဌ ဒေါက်တာတင်မျိုးဝင်း၊ နေပြည်တော်ကောင်စီဥက္ကဋ္ဌ ဒေါက်တာမျိုးအောင်၊ ဒုတိယဝန်ကြီး ဦးခင်မောင်တင်နှင့် ဦးမောင်မောင်ဝင်း၊ မြန်မာနိုင်ငံရဲတပ်ဖွဲ့ ရဲချုပ် ဒုတိယရဲဗိုလ်ချုပ်ကြီးအောင်ဝင်းဦး၊ အမြဲတမ်းအတွင်းဝန်များ၊ ညွှန်ကြားရေးမှူးချုပ်များနှင့် တာဝန်ရှိသူများ တက်ရောက်ကြသည်။  
စာမျက်နှာ ၅ ကော်လံ ၁ သို့ ❖

## အင်းစိန်မြို့နယ်အား မိမိနေအိမ်တွင်နေထိုင်ရေး အစီအစဉ်တွင် အကျိုးဝင်ခြင်းမှ ပယ်ဖျက်

ပြည်ထောင်စုသမ္မတမြန်မာနိုင်ငံတော်အစိုးရ  
ကျန်းမာရေးနှင့်အားကစားဝန်ကြီးဌာန  
အမိန့်အမှတ် ၇၂/၂၀၂၀  
၁၃၈၂ ခုနှစ်၊ ပထမဝါဆိုလဆန်း ၁၁ ရက်  
(၂၀၂၀ ပြည့်နှစ်၊ ဇွန်လ ၃၀ ရက်)

ကျန်းမာရေးနှင့် အားကစားဝန်ကြီးဌာနသည် ကူးစက်ရောဂါများ ကာကွယ်နှိမ်နင်းရေးဥပဒေ ပုဒ်မ ၂၁ ပုဒ်မခွဲ (ခ)ပါ လုပ်ပိုင်ခွင့်ကို ကျင့်သုံး၍ ဤအမိန့်ကို ထုတ်ပြန်လိုက်သည်။  
၁။ ကျန်းမာရေးနှင့် အားကစားဝန်ကြီးဌာနသည် လတ်တလော အသက်ရှူလမ်းကြောင်းဆိုင်ရာရောဂါ (Coronavirus Disease 2019-COVID-19) ကြိုတင်ကာကွယ်ရေးလုပ်ငန်းများကို အချိန်နှင့်တစ်ပြေးညီ ဆောင်ရွက်လျက်ရှိရာ ရောဂါကူးစက်ပျံ့နှံ့မှုကို ပိုမိုထိရောက်စွာထိန်းချုပ်နိုင်ရန် ရန်ကုန်တိုင်းဒေသကြီးအတွင်းမှ ၁၀ မြို့နယ်နှင့် စစ်ကိုင်းတိုင်းဒေသကြီးအတွင်းမှ တစ်မြို့နယ်၊ စုစုပေါင်း ၁၁ မြို့နယ်တွင် နေထိုင်သည့် ပြည်သူများအနေဖြင့် မိမိနေအိမ်တွင်

နေထိုင်ရေး (Stay at Home) အစီအစဉ်တွင် အကျိုးဝင်ကြောင်း ကြေညာခဲ့ပါသည်။  
၂။ ယင်းသို့ Stay at Home အစီအစဉ်တွင် အကျိုးဝင်ကြောင်း ကြေညာခဲ့သည့် မြို့နယ်များမှ ၁၀ မြို့နယ်တွင် COVID-19 ရောဂါထိန်းချုပ်မှုအခြေအနေ တိုးတက်လာသည်ကိုတွေ့ရှိရသဖြင့် ၁၄-၅-၂၀၂၀ ရက်နေ့တွင် ကျန်းမာရေးနှင့် အားကစားဝန်ကြီးဌာန၏ အမိန့်အမှတ်(၅၀/၂၀၂၀)၊ ၂၈-၅-၂၀၂၀ ရက်နေ့တွင် ကျန်းမာရေးနှင့် အားကစားဝန်ကြီးဌာန၏ အမိန့်အမှတ်(၅၇/၂၀၂၀)နှင့် ၁၄-၆-၂၀၂၀ ရက်နေ့တွင် ကျန်းမာရေးနှင့် အားကစားဝန်ကြီးဌာန၏ အမိန့်အမှတ်(၆၆/၂၀၂၀)တို့ဖြင့် ယင်းမြို့နယ်များအား Stay at Home အစီအစဉ်တွင် အကျိုးဝင်ခြင်းမှ ပယ်ဖျက်ခဲ့ပါသည်။  
၃။ ယခုအခါ ရန်ကုန်တိုင်းဒေသကြီးအတွင်း COVID-19 ရောဂါကူးစက်ပြန့်ပွားမှုနှင့် ကပ်ရောဂါဗေဒဆိုင်ရာ အချက်အလက်များအရ ရောဂါထိန်းချုပ်မှုနှင့်စပ်လျဉ်း၍ တိုးတက်မှုရှိသည်ကို တွေ့ရှိရသဖြင့် ၁-၇-၂၀၂၀ ရက်နေ့၊ ၀၄:၀၀ နာရီအချိန်မှစတင်၍ အင်းစိန်မြို့နယ်တွင် နေထိုင်သည့် ပြည်သူများအနေဖြင့် Stay at Home အစီအစဉ်တွင် အကျိုးဝင်ခြင်းမှ ပယ်ဖျက်လိုက်သည်။

ဒေါက်တာမြင့်ထွေး  
ပြည်ထောင်စုဝန်ကြီး



ကိုရီးယားနိုင်ငံမှ ပြန်လည်ရောက်ရှိလာသော မြန်မာအလုပ်သမားများအား ရန်ကုန်အပြည်ပြည်ဆိုင်ရာလေဆိပ်၌ တွေ့ရစဉ်။

### ကြေးမုံ ယနေ့ ဖတ်စရာ

ထိုင်းနိုင်ငံသို့ လူကုန်ကူးခံရသူ ၇၅ ဦးအား  
မြန်မာနှင့်ထိုင်း နှစ်နိုင်ငံ တာဝန်ရှိသူများက  
မြဝတီ-မဲဆောက် ချစ်ကြည်ရေးတံတား  
အမှတ်(၂)မှတစ်ဆင့် ပြန်လည်လွှဲပြောင်းလက်ခံ  
စာမျက်နှာ » ၉

နိုင်ဂျီးရီးယားနိုင်ငံ၌  
ကျောင်းများနှင့်  
လေဆိပ်ပြန်လည်ဖွင့်လှစ်  
စာမျက်နှာ » ၁၁

## ပြည်ပနိုင်ငံများ၌ အခက်အခဲကြုံတွေ့နေရသည့် မြန်မာနိုင်ငံသားများအား ပြန်လည်ခေါ်ဆောင်ခွဲ

နေပြည်တော် ဇွန် ၃၀  
ပြည်ပမှ ကိုဗစ်-၁၉ ရောဂါ ကူးစက်ပြန့်ပွားမှုအန္တရာယ်တို့မှ ကာကွယ်စောင့်ရှောက်နိုင်ရေးအတွက် အစီအမံများကို ဆက်လက်ချမှတ်ဆောင်ရွက်လျက်ရှိရာ မြန်မာနိုင်ငံသို့ ပျံသန်းသည့် ခရီးစဉ်များအား ယာယီရပ်ဆိုင်းမှုကြောင့် ကမ္ဘောဒီးယားနိုင်ငံတွင်ရောက်ရှိနေပြီး မြန်မာနိုင်ငံသို့ပြန်ရန် အခက်အခဲကြုံနေသည့် မြန်မာနိုင်ငံသား ၉၀ အား မြန်မာအပြည်ပြည်ဆိုင်ရာလေကြောင်း (MAI)ကယ်ဆယ်ရေးလေယာဉ်ဖြင့် မြန်မာနိုင်ငံသို့ ပြန်လည်ပို့ဆောင်ပေးခဲ့ရာ ယနေ့ညနေ ၅ နာရီ ၅ မိနစ်တွင် ရန်ကုန်အပြည်ပြည်ဆိုင်ရာလေဆိပ်သို့ အဆင်ပြေချောမွေ့စွာ ပြန်လည်ရောက်ရှိကြသည်။  
စာမျက်နှာ ၉ ကော်လံ ၄ သို့ ၀

ထိုင်းအစိုးရက ကိုဗစ်-၁၉ ရောဂါဆိုင်ရာ  
အရေးပေါ်ဥပဒေအား  
တစ်လသက်တမ်းထပ်တိုး  
စာမျက်နှာ » ၁၃